

باب اول: زیارت قبور

زیارت قبور قرآن کی روشنی میں:

اللہ تبارک و تعالیٰ کا ارشاد ہے: ”اور ان میں سے کسی کی میت پر کبھی نماز نہ پڑھنا اور نہ اس کی قبر پر کھڑے ہونا، بے شک (وہ) اللہ اور اس کے رسول سے منکر ہوئے اور فسق (کفر) ہی میں مر گئے۔“ (التوبہ: ۸۴، کنز الایمان)

☆ اس آیت سے ثابت ہوا کہ مومن کی نماز جنازہ پڑھنی چاہیے کیونکہ کافر و منافق کی نماز جنازہ پڑھنے سے منع فرمایا گیا ہے۔ اسی طرح یہ بھی ثابت ہوا کہ مومن کی قبر کی زیارت کرنی چاہیے کیونکہ اس آیت میں کافر و منافق کی قبر پر جانے سے منع فرمایا گیا ہے۔

زیارت قبور، احادیث کی روشنی میں:

1- آقا صلی اللہ علیہ وسلم کا ارشاد ہے: ”میں نے تمہیں قبروں کی زیارت سے منع کیا تھا، اب قبروں کی زیارت کیا کرو کیونکہ یہ دنیا سے بے رغبتی اور آخرت کی فکر پیدا کرتی ہیں۔“ (ابن ماجہ، مشکوٰۃ باب زیارة القبور)

☆ ابتدائے اسلام میں نبی کریم ﷺ نے مسلمانوں کو قبروں کی زیارت سے منع فرمایا تھا کیونکہ لوگ نئے نئے دین اسلام میں داخل ہوئے تھے اس لیے خدشہ تھا کہ بت پرستی کے عادی ہونے کے باعث وہ قبر پرستی نہ شروع کر دیں۔ جب ان کے دلوں میں اسلام اور اسلامی طور طریقے راسخ ہو گئے تو آپ ﷺ نے قبروں کی زیارت کرنے کی اجازت عطا فرمادی۔

2- حضور اکرم ﷺ کا ایک اور ارشاد گرامی ہے: ”قبروں کی زیارت کیا کرو کیونکہ یہ موت یاد دلاتی ہیں۔“ (مسلم، مشکوٰۃ باب زیارة القبور)

☆ قبروں کی زیارت کا بڑا فائدہ یہ ہے کہ مسلمان کو اپنی موت یاد آتی ہے جس سے آخرت کی فکر پیدا ہوتی ہے اور وہ برائیوں کو چھوڑ کر نیکیوں کی طرف راغب ہونے لگتا ہے۔ اگر فکر آخرت کے ساتھ بار بار قبروں کی زیارت کی جائے تو یقیناً اس کے اثرات انسانی زندگی پر ظاہر ہوتے ہیں اور وہ رفتہ رفتہ دنیا سے بے رغبت ہو کر راہ حق پر گامزن ہو جاتا ہے۔

3- رسول معظم ﷺ نے فرمایا: ”میں نے زیارت قبور سے منع کیا تھا اب تم قبروں کی زیارت کیا کرو کیونکہ یہ دل کو نرم کرتی ہیں اور آنکھوں میں آنسو لاتی ہیں۔“

4- نور محمد ﷺ کا ارشاد ہے: ”میں نے تمہیں زیارت قبور سے منع فرمایا تھا اب انکی زیارت کیا کرو کیونکہ یہ عبرت حاصل کرنے کا ذریعہ ہیں۔“ (ابن ماجہ)

☆ ان احادیث مبارکہ سے زیارت قبور کی ایک حکمت تو یہ معلوم ہوئی کہ اس سے موت کی یاد اور آخرت کی فکر نصیب ہوتی ہے اور قبول حق کے لیے دل نرم ہو جاتا ہے۔

☆ زیارت قبور کی دوسری حکمت احادیث کریمہ میں یہ بیان ہوئی ہے کہ زائر سے میت کو سکون ملتا ہے۔

5- حضرت عائشہ رضی اللہ عنہا فرماتی ہیں کہ آقا صلی اللہ علیہ وسلم نے فرمایا: ”جب کوئی شخص اپنے مسلمان بھائی کی قبر کی زیارت کے لیے جاتا ہے اور اس کے پاس بیٹھتا ہے تو قبر والے کو اس سے سکون و آرام ملتا ہے اور اس شخص کے اٹھ کر جانے تک یہی کیفیت رہتی ہے۔“ (حیات الموات ص ۴۷، بحوالہ ابن ابی الدنیا)

6- حضرت عمرو بن عاص رضی اللہ عنہ نے حالت نزع میں اپنے بیٹے حضرت عبداللہ رضی اللہ عنہ سے فرمایا: ”جب مجھے دفن کر چکو تو میری قبر پر آہستہ آہستہ مٹی ڈالنا پھر میری قبر کے پاس اتنی دیر بٹھرنا جتنی دیر میں ایک اونٹ ذبح کر کے اسکا گوشت تقسیم کیا جاتا ہے تاکہ میں تم سے سکون و آرام حاصل کروں اور جان لوں کہ میں نے اپنے رب کے قاصدوں یعنی فرشتوں کو کیا جواب دینا ہے۔“

(صحیح مسلم، مشکوٰۃ باب دفن میت)

☆ زیارت قبور کی تیسری حکمت یہ ہے کہ میت کو زائرین کے ایصالِ ثواب سے نفع پہنچتا ہے۔

7- آقائے دو جہاں ﷺ نے فرمایا: ”قبر میں میت کسی ڈوسے ہوئے فریادی کی طرح ہوتی ہے اور اپنے دوست یا رشتہ دار کی دعائے خیر پہنچنے کی منتظر رہتی ہے پھر جب اسے دعا پہنچ جاتی ہے تو یہ دعا اسے دنیا اور دنیا کی تمام نعمتوں سے زیادہ پیاری ہوتی ہے۔ اللہ تعالیٰ زندوں کی طرف سے ہدیہ کیا ہوا ثواب پہاڑوں کی مانند عطا فرماتا ہے۔ بے شک مردوں کے لیے زندوں کا تحفہ دعائے مغفرت ہے۔“

(مشکوٰۃ باب الاستغفار والتوبہ)

8- حضور اکرم ﷺ کا ارشاد ہے: ”اپنے مردوں پر سورہ لیس پڑھو۔“

(ابوداؤد، ابن ماجہ، مشکوٰۃ کتاب الجنائز)

علماء فرماتے ہیں کہ یہ حدیث مطلق ہے خواہ نزع کے وقت سورہ لیس سنائیں یا وفات کے بعد۔ دونوں صورتیں اس حدیث کے تحت آتی ہیں۔

امام احمد بن حنبل رضی اللہ عنہ فرماتے ہیں: ”جب تم قبرستان جاؤ تو سورۃ الفاتحہ، سورۃ الاخلاص، سورۃ الفلق اور سورۃ الناس پڑھ کر ثواب قبر والوں کو پہنچاؤ کیونکہ انہیں ثواب پہنچتا ہے۔۔۔۔۔ جب انصار مدینہ میں سے کوئی شخص فوت ہو جاتا تو وہ اسکی قبر پر جا کر قرآن پاک تلاوت کرتے تھے۔“ (مرقاۃ شرح مشکوٰۃ ج ۳ ص ۸۱)

9- رسول کریم ﷺ نے فرمایا: ”جس نے قبرستان جا کر سورہ فاتحہ پڑھی پھر سورہ اخلاص اور سورہ الشکر پڑھ کر یہ کہا: ”جو میں نے تلاوت کی ہے اسکا ثواب میں قبرستان کے مومن مرد اور عورتوں کو پہنچاتا ہوں“، تو وہ تمام لوگ (جنہیں یہ ثواب پہنچائے گا) بارگاہ الہی میں اسکی شفاعت کریں گے۔“ (ایضاً)

امام نووی رحمہ اللہ شرح صحیح مسلم جلد اول میں فرماتے ہیں: ”میت کو تمام عبادات کا ثواب پہنچتا ہے خواہ نماز ہو یا روزہ، تلاوت قرآن ہو یا اسکے علاوہ کوئی اور عبادت۔“

☆ زیارت قبور کی چوتھی حکمت یہ ہے کہ زائر کو اہل قبور کو سلام کرنے کا ثواب ملتا ہے اور قبر والے بھی اسکے سلام کا جواب دیتے ہیں۔

10- نبی کریم ﷺ جب مدینہ منورہ کے قبرستان سے گزرے تو آپ نے فرمایا،

السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ وَأَنْتُمْ سَلَفُنَا
وَحَضَنُ بِالْآخِرِ

”اے قبر والو! تم پر سلام ہو۔ اللہ تعالیٰ ہماری اور تمہاری مغفرت فرمائے تم ہم سے پہلے گزر گئے اور ہم تمہارے بعد آنے والے ہیں۔“

(ترمذی، مشکوٰۃ باب زیارة القبور)

11- سرکارِ دو عالم ﷺ کا ارشاد ہے: ”جب کوئی مسلمان کسی قبر والے کو سلام کرتا ہے تو وہ اسکا جواب دیتا ہے اور اگر وہ اسے دنیا میں پہنچاتا تھا تو اب بھی وہ قبر والا اسے پہنچا لیتا ہے۔“ (تبیخ فی شعب الایمان، ابن ابی الدنیا)

ایک اور حدیث میں یہ بھی آیا ہے کہ قبرستان کے مردوں کی تعداد کے برابر فرشتے بھی سلام کا جواب دیتے ہیں۔ (مرقاۃ باب زیارة القبور) گویا زائر کو اہل قبور اور اتنی ہی تعداد میں فرشتوں کی طرف سے سلامتی کی دعائیں حاصل ہوتی ہیں۔

زیارتِ قبور کے فوائد:

☆ اس سے موت یاد آتی ہے اور آخرت کی فکر پیدا ہوتی ہے۔

☆ اس سے قبولِ حق کے لیے دل نرم ہو جاتے ہیں۔

☆ یہ عبرت و نصیحت حاصل کرنے کا مؤثر ذریعہ ہے۔

☆ زائر سے میت کو سکون و آرام ملتا ہے۔

☆ زائر کے ایصالِ ثواب سے میت کو نفع ہوتا ہے۔

☆ زائر کو اہل قبور کو سلام کرنے کا اجر ملتا ہے۔

☆ اہل قبور اور اسی قدر فرشتے سلام کا جواب دیتے ہیں۔

☆ ایصالِ ثواب کے لیے تلاوتِ قرآن پر کثیر اجر و ثواب ملتا ہے۔

☆ ایصالِ ثواب کرنے والے زائر کے لیے اہل قبور شفاعت کریں گے۔

پس خلاصہ یہ ہے کہ زیارتِ قبور سنت سے ثابت ہے، اس سے قبر والوں کو بھی فائدہ پہنچتا ہے اور زیارت کرنے والے بھی نفع پاتے ہیں۔



باب دوم: روضہ رسول ﷺ پر حاضری

روضہ انور پر حاضری، قرآن کی روشنی میں:

ارشاد باری تعالیٰ ہے، ”اور اگر وہ اپنی جانوں پر ظلم کریں تو اے محبوب (ﷺ) تمہارے حضور حاضر ہوں پھر اللہ سے معافی چاہیں اور رسول بھی انکی شفاعت فرمائے تو ضرور اللہ کو بہت توبہ قبول کرنے والا مہربان پائیں۔“

(النساء: ۶۳، کنز الایمان)

اس آیت کریمہ میں مغفرت کے حصول کے لیے تین امور بیان ہوئے ہیں۔

۱۔ آقا و مولیٰ ﷺ کی بارگاہ میں حاضری دی جائے۔

۲۔ وہاں اللہ تعالیٰ سے مغفرت کی دعا کی جائے۔

۳۔ رسول کریم ﷺ بھی شفاعت فرمائیں۔

جب یہ تینوں باتیں پوری ہو جائیں گی تو اللہ تعالیٰ توبہ قبول فرمائے گا۔

مغفرت کی پہلی شرط ”چَسْأُونَ“ یعنی مصطفیٰ کریم ﷺ کے دربارِ مہربان میں حاضری ہے۔ علماء فرماتے ہیں، اگر کوئی مغفرت چاہے تو اسے چاہیے کہ روضہ اقدس پر حاضری دے۔ اگر وہاں جسمانی حاضری ممکن نہ ہو تو آقا کریم ﷺ کی طرف توجہ کرے اور انکی خدمت اقدس میں درود و سلام کا بدیہ بھیج کر انکے وسیلے سے دعا مانگے کیونکہ یہ آقا و مولیٰ ﷺ کی بارگاہ میں روحانی حاضری ہے۔

بعض کم فہم یہ کہتے ہیں کہ اس آیت کا حکم صرف حضور ﷺ کی حیاتِ ظاہری کے لیے ہی مخصوص تھا جبکہ یہ بات بالکل غلط ہے۔ بنیادی اصول یہ ہے کہ عموم الفاظ کا اعتبار کیا جاتا ہے اور ان سے راہنمائی حاصل کی جاتی ہے۔ یہی وجہ ہے کہ متعدد آیات قرآنی خاص مواقع پر مخصوص افراد کے حوالے سے نازل ہوئیں اسکے باوجود صحابہ کرام اور تابعین عظام نے ان آیات قرآنی کے عموم الفاظ کو جمت بنایا۔ اسی طرح مذکورہ آیت کریمہ کا حکم بھی عام ہے۔

مفسرین اور آئمہ کرام نے اس آیت کے عموم میں سرکارِ دو عالم ﷺ کی ظاہری حیات اور حیات بعد از وصال دونوں کو شامل کیا ہے، اسی لیے اسے مستحب فرمایا ہے کہ جو بھی روضہ اقدس پر حاضر ہو وہ اس آیت کو پڑھ کر اللہ تعالیٰ سے مغفرت مانگے کیونکہ آقا و مولیٰ ﷺ وصال کے بعد بھی زندہ ہیں اور اپنی گنہگار امت کے لیے مغفرت طلب فرماتے ہیں۔

غیب بتانے والے آقا و مولیٰ ﷺ کا یہ فرمان عالیشان امام احمد بن عمرو بن زرارہ رضی اللہ عنہما (م: ۲۹۴ھ) نے صحیح سند کے ساتھ حضرت عبداللہ بن مسعود رضی اللہ عنہ سے روایت کیا ہے کہ حضور اکرم ﷺ نے فرمایا،

”میری زندگی تمہارے حق میں بہتر ہے۔ تم مجھ سے پوچھتے ہو میں تمہیں احکام سناتا ہوں اور میرا وصال بھی تمہارے حق میں بہتر ہے۔ تمہارے اعمال میرے سامنے پیش ہوا کریں گے۔ میں تمہارے اچھے اعمال دیکھ کر اللہ کا شکر ادا کروں گا اور تمہارے برے اعمال دیکھ کر تمہارے لیے مغفرت کی دعا کیا کروں گا۔“

(الہدایہ و النہایہ ج ۵ ص ۲۷۵)

نبی کریم ﷺ کی حیات بعد از وصال پر تفصیلی گفتگو آئندہ صفحات میں کی جائے گی اسی طرح روضہ اقدس سے توسل کے متعلق صحابہ کرام اور تابعین عظام رحمہم اللہ تعالیٰ کے واقعات ”توسل“ کے تحت تحریر کیے جائیں گے۔

روضہ انور پر حاضری، احادیث کی روشنی میں:

شیخ عبدالحق محدث دہلوی رضی اللہ عنہ (م: ۱۰۵۳ھ) روضہ اقدس پر حاضری کے متعلق فرماتے ہیں: ”احادیث سے زیارتِ قبور کے بارے میں سنت ہونا ثابت ہے چونکہ سید الانبیاء ﷺ کا مزار اقدس ”سید القبر“ ہے اس لیے اس کی زیارت بالاتفاق بہترین سنت اور سنو کدترین مستحبات میں سے ہے۔ بعض

علمائے کرام اسکے وجوب کے قائل ہیں۔“ (جذب القلوب ص ۲۲۲)

صدر الشریعہ علامہ مولانا امجد علی قادری رحمہ اللہ فرماتے ہیں: ”زیارت اقدس واجب ہے۔“ (بہار شریعت ج ۱ حصہ ششم ص ۱۳۹)

روضہ رسول ﷺ کی زیارت سے متعلق متعدد احادیث کی یہ امام تقی المدین یکی رحمہ اللہ (م: ۵۶۱ھ) نے ”شفاء السقام فی زیارت قبر خیر الانام“ میں، علامہ نور الدین علی بن احمد سمودی رحمہ اللہ (م: ۹۱۱ھ) نے ”وقاء الوفا“ اور شیخ عبدالحق محدث دہلوی رحمہ اللہ نے ”جذب القلوب الی دیار النجوب“ میں تحریر فرمائی ہیں۔ ان میں سے چند احادیث درج ذیل ہیں۔

۱۔ ”جس نے میری قبر کی زیارت کی اسکے لیے میری شفاعت واجب ہوگی۔“ (دار قطنی، بیہقی، ابن خزیمہ)

۲۔ ”جس نے میری قبر کی زیارت کی اسکے لیے میری شفاعت لازم ہوگی۔“ (دار قطنی، بزاز)

۳۔ ”جو زائر اس طرح آیا کہ میری زیارت کے سوا کوئی اور چیز نہ لائی تو اس کا مجھ پر حق ہے کہ میں قیامت میں اس کی شفاعت کروں۔“ (طبرانی فی الکبیر)

۴۔ ”جس نے خانہ کعبہ کا حج کیا اور میری زیارت نہ کی اس نے مجھ پر ظلم کیا۔“ (ابن عدی فی الکامل)

۵۔ ”جس نے مدینہ منورہ آ کر میری زیارت کی، میں اس کا گواہ اور شفیع ہوں گا۔“ (سنن دار قطنی، بیہقی)

۶۔ ”جس نے میری حیات ظاہری کے بعد حج کیا اور پھر میری زیارت کی گویا اس نے میری حیات ظاہری میں میری زیارت کی۔“ (دار قطنی، بیہقی، مشکوٰۃ)

۷۔ ”جو سفر کر کے میری زیارت کو آیا، وہ قیامت میں میرا پڑوسی ہوگا اور جو مدینہ میں قیامت کے دوران یہاں کی مشکلات پر صبر کرے گا، میں قیامت میں اس کا شفیع اور گواہ ہوں گا۔“ (بیہقی، مشکوٰۃ)

۸۔ ”جس نے حج کیا پھر میری مسجد آ کر میری زیارت کی اسکے لیے دو مقبول حج لکھ دیے گئے۔“ (مسند الفردوس)

۹۔ ”جس نے میری زیارت کا ارادہ کیا اور پھر میری زیارت کو آیا، وہ قیامت کے دن میری پناہ میں ہوگا۔“ (ابو جعفر عقیلی)

۱۰۔ ”جس نے میرے وصال کے بعد میری زیارت کی گویا اس نے میری حیات ظاہری میں میری زیارت کی۔“ (طبرانی فی الصغیر والاوسط، مجمع الزوائد)

حاضری کے آداب:

امام مالک رضی اللہ عنہ فرماتے ہیں، یہ کہنا مکروہ ہے کہ ہم نے حضور ﷺ کی قبر مبارک کی زیارت کی بلکہ بارگاہ و خیر الانام میں حاضری دینے والوں کو یہ کہنا چاہیے کہ ”ہم نے بارگاہ نبوی کی زیارت کی۔“ (جیسا کہ حدیث نمبر ۶ اور حدیث نمبر ۱۱ میں فرمان عالیشان موجود ہے)

اسکی تشریح میں علماء فرماتے ہیں، آقائے دو جہاں ﷺ کے ادب و احترام کا تقاضا یہ ہے کہ وہاں حاضری کو بارگاہ نبوی میں حاضری کہا جائے کیونکہ زائر اس مقدس ذات گرامی ﷺ کی بارگاہ میں حاضر ہے جو اسے دیکھتے ہیں، اس کا کلام سنتے ہیں، اسکے سلام کا جواب دیتے ہیں اور اسے خوب جانتے پہچانتے ہیں۔

زیارت کے وقت مندرجہ ذیل آداب کا خیال رکھنا چاہیے۔

☆ حاضری کے وقت خالص زیارت اقدس کی نیت کریں یہاں تک کہ مسجد شریف کی نیت بھی شریک نہ کریں۔

☆ راستے بھردو دو سلام کی کثرت کریں اور جس قدر مدینہ طیبہ قریب آتا جائے، ذوق و شوق زیادہ ہوتا جائے۔

☆ جب حرم مدینہ نظر آئے تو بہتر یہ ہے کہ پیدل ہو جائیں، سر جھکائے آنکھیں نیچی کیے درود و سلام کی کثرت کریں اور ہو سکے تو ننگے پاؤں چلیں۔

☆ حاضری سے قبل تمام ضروریات سے جلد فارغ ہو جائیں تاکہ بوقت حاضری دل اسکے خیال میں نہ لپٹے۔ سواک اور وضو کریں اور غسل کر لیں تو بہتر ہے۔ پھر بہترین سفید کپڑے پہنیں، سرمد اور خوشبو بھی لگائیں۔

☆ پہلے مسجد نبوی شریف میں داخل ہو کر دو رکعت تحیۃ المسجد اور پھر دو رکعت ادا کے شکر کے لیے پڑھیں کہ رب کریم نے اپنے حبیب لمبیب ﷺ کے در اقدس پر پہنچا دیا۔

☆ آنکھ کان زبان ہاتھ پاؤں دل سب خیال غیر سے پاک کر کے خشوع و خضوع کے ساتھ بارگاہ اقدس کی طرف چلیں۔ کمال ادب میں ڈوبے ہوئے، گردن جھکائے، آنکھیں نیچی کیے، لرزتے کانپتے، گناہوں کی ندامت سے پسینہ پسینہ ہوتے حضور پر تو ﷺ کے حضور کرم کی امید رکھتے، حضور ﷺ کے پاؤں مبارک کی سمت سے یعنی باپ بقیع سے مواجہہ اقدس میں حاضر ہوں۔ چونکہ حضور اکرم ﷺ مزائرہ انوار میں رُو قبیلہ جلوہ فرما ہیں اس لیے اس سمت سے حاضر ہو گئے تو حضور ﷺ کی نگاہیں پناہ تہناری طرف ہوگی اور یہ بات تمہارے لیے دونوں جہاں میں کافی ہے۔

☆ سنہری جالی مبارک میں چہرہ انور کے مقابل ایک چاندی کی کیل لگی ہوئی ہے اسکے سامنے کم از کم چار ہاتھ کے قاصلے پر قبیلہ کو پیٹھ اور مزائرہ انوار کو منہ کر کے نماز کی طرح ہاتھ باندھے کھڑے ہوں۔ پھر نہایت ادب و خشوع سے آقا صوملی ﷺ کی خدمت اقدس میں سلام عرض کریں اور اگر کسی نے بارگاہ نبوی میں سلام عرض کرنے کو کہا ہے تو اسکی طرف سے بھی سلام عرض کریں۔ پھر اپنے لیے، اپنے والدین، اولاد، عزیزوں، دوستوں اور سب مسلمانوں کے لیے حضور ﷺ سے شفاعت مانگیں۔

أَسْئَلُكَ الشَّفَاعَةَ يَا رَسُولَ اللَّهِ ﷺ۔

”میرے آقا ﷺ! میں آپ سے شفاعت کا طلبگار ہوں۔“

☆ پھر اپنے دائیں طرف ایک ہاتھ ہٹ کر حضرت سیدنا صدیق اکبر رضی اللہ عنہ کی خدمت میں سلام عرض کریں پھر مزید ایک ہاتھ دائیں طرف ہٹ کر حضرت سیدنا فاروق اعظم رضی اللہ عنہ کی خدمت میں سلام عرض کریں۔ پھر بالشت بھر بائیں طرف ہٹ کر سیدنا ابوبکر و عمر رضی اللہ عنہما کے درمیان کھڑے ہو کر دونوں پر سلام عرض کریں اور شفاعت کی درخواست کریں۔

☆ پھر دوبارہ سرکارِ دو عالم ﷺ کے چہرہ اقدس کے سامنے کھڑے ہو کر درود و سلام عرض کریں اور خوب دعائیں مانگیں۔

(بہار شریعت حصہ ششم، ملخصاً)

☆ اعلیٰ حضرت محدث بریلوی رحمہ اللہ نے آداب زیارت میں یہ بھی تحریر فرمایا، ”خبردار! جالی شریف کو بوسہ دینے یا ہاتھ لگانے سے بچو کہ یہ خلاف ادب ہے بلکہ چار ہاتھ قاصلے سے زیادہ قریب نہ جاؤ۔“ (انوار البھارۃ)

حضرت انس رضی اللہ عنہ جب بارگاہ رسالت میں حاضر ہوتے تو ایسے استہکاک سے مودب کھڑے ہوتے کہ دیکھنے والوں کو شبہ ہو جاتا، کہ شاید وہ نماز پڑھ رہے ہیں۔ (کتاب الشفا جلد دوم) حضرت ابوبختیاری رضی اللہ عنہ جب روضہ اقدس کے قریب پہنچے تو قبیلہ کی طرف پیٹھ کر کے منہ سرکارِ دو عالم ﷺ کی طرف کر لیا اور زار و قطار روئے۔ (وقاء الوفا ج ۲ ص ۴۲۰)

حضرت عمر بن عبدالعزیز رضی اللہ عنہ حکومتی ذمہ داریوں کے باعث ملک شام میں مصروف ہوتے مگر باقاعدگی سے ایک قاصد مدینہ منورہ بھیجتے تاکہ وہ ان کی طرف سے بارگاہ رسالت میں سلام عرض کرے۔ (کتاب الشفا جلد دوم)

علامہ شہاب الدین خفاجی رحمہ اللہ (م: ۱۰۶۹ھ) فرماتے ہیں، ”اسلاف کا یہ معمول تھا کہ وہ بارگاہ نبوی میں جانے والوں کے ذریعے سلام کا تحفہ بھیجا کرتے۔“

(تسیم الریاض ج ۳ ص ۵۱۶)

رسول کریم ﷺ کے روضہ اقدس پر حاضری کی عظمت کا اندازہ حضرت کعب رضی اللہ عنہ کے اس ارشاد سے کیجیے کہ:

”روزانہ ستر ہزار فرشتے صبح روضہ اقدس پر حاضری دیتے ہیں اور درود و سلام عرض کرتے ہیں جب شام ہوتی ہے تو واپس چلے جاتے ہیں اور مزید ستر ہزار فرشتے حاضر ہو کر درود و سلام پیش کرتے ہیں۔ یہ سلسلہ قیامت تک جاری رہے گا یہاں تک کہ جب حضور ﷺ روضہ انور سے باہر تشریف لائیں گے تو ستر ہزار فرشتے بازو پھیلائے ہوئے آپ ﷺ کے ساتھ ہوں گے۔“ (مشکوٰۃ باب انکرامات)

اعلیٰ حضرت امام احمد رضا محدث بریلوی رحمہ اللہ فرماتے ہیں،

سز ہزار صبح ہیں سز ہزار شام یوں بندگی زلف وزخ آخوش پہر کی ہے
جو ایک بار آئے دوبارہ نہ آئیں گے رخصت ہی بارگاہ سے بس اسقدر کی ہے
معصوموں کو ہے عمر میں صرف ایک بار بار عاصی پڑے رہیں تو صلا عمر بھر کی ہے

ریاض البیحت:

آقا و مولیٰ ﷺ کا ارشاد و گرامی ہے: ”میری قبر اور میرے منبر کی درمیانی جگہ جنت کے باغوں میں سے ایک باغ ہے۔“ (بخاری مسلم)
حضور ﷺ کی قبر مبارک حضرت عائشہ رضی اللہ عنہا کے حجرہ مبارک میں ہے۔ اس حجرہ مبارک اور مسجد نبوی میں جہاں سرکارِ ابدِ قرآن ﷺ کا حصّہ مبارک و منبر
شریف ہے، انکی درمیانی جگہ کو جنت کا باغ کہا گیا۔ خود فرمائیے کہ وہ کیا سبب ہے کہ جس کے باعث اس جگہ کو جنت کا باغ کہا گیا۔
قرآن وحدیث کا مطالعہ کرنے والے خوب جانتے ہیں کہ جس چیز کو حبیبِ کبریٰ ﷺ سے نسبت ہو جائے وہ عظمت و برکت والی بن جاتی ہے۔ آثار
نبوی ﷺ سے تو سب کے عنوان کے تحت ہم اس بارے میں تفصیلی گفتگو کریں گے۔

ارشاد باری تعالیٰ ہوا،

لَا أَقْسِمُ بِهَذَا الْبَلَدِ ”مجھے اس شہر کی قسم“۔ (البلد: ۱)

رب کریم نے شہرِ مکہ کی قسم کیوں ارشاد فرمائی؟

کیا اس لیے کہ یہاں خانہ کعبہ ہے؟ نہیں۔ کیا اس لیے کہ یہاں چاہ زمزم ہے؟ نہیں۔ کیا اس لیے کہ یہاں صفا و مروہ ہیں؟ نہیں۔ کیا اس لیے کہ
یہاں مقام ابراہیم ہے؟ نہیں۔ کیا اس لیے کہ یہاں حجر اسود ہے؟ نہیں۔

اگرچہ یہ تمام جگہیں محبوبانِ خدا سے نسبت رکھنے کے باعث عظمت و برکت والی ہیں لیکن رب کریم نے شہرِ مکہ کی قسم اس لیے ارشاد فرمائی کہ:

أَذْكُ جَلَّ بِهَذَا الْبَلَدِ

”کہا ہے محبوب تم اس شہر میں تشریف فرما ہو“۔ (البلد: ۲)

اعلیٰ حضرت امام احمد رضا محدث بریلوی رضی اللہ عنہ فرماتے ہیں،

کھائی قرآن نے خاک گزر کی قسم

اُس کعبہ پا کی حرمت پہ لاکھوں سلام

گو یا سرکارِ دو عالم ﷺ مکہ مکرمہ کی سرزمین پر چلنے رہے تو آپ کے مبارک قدموں سے لگنے کے باعث رب کریم نے مکہ مکرمہ کی قسم ارشاد فرمائی۔

جب آقا کریم ﷺ نے مدینہ منورہ کی سرزمین پر قدم رکھا تو آپ کے پاؤں مبارک چومنے کے باعث یہ سرزمین یشرب سے مدینہ طیبہ بن گئی۔

جب آپ ﷺ نے مسجد نبوی کی تعمیر میں دست مبارک لگا یا اور اسے اپنے قدم مبارک چومنے کا شرف بخشا تو وہاں ایک نماز کا ثواب پچاس ہزار نمازوں
کے برابر قرار پایا۔ اسی طرح آقا و مولیٰ ﷺ اپنے حجرہ مبارک سے نکلنے اور حصّہ شریف پر نماز پڑھا سے پھر حجرہ مبارک تشریف لے آتے اور روزانہ
متعدد بار حجرہ مبارک سے مسجد شریف آتے جاتے۔

غور کریں تو یہی بات سمجھ میں آتی ہے کہ پوری زمین میں صرف یہی وہ مقام ہے جس پر سرکارِ دو عالم ﷺ سب سے زیادہ چلے ہیں۔ گویا یہ خطہ بار بار
آقا نے دو جہاں ﷺ کے قدم چومتار پاؤں ”ریاض البیحت“ بن گیا۔

اس طرف روضہ کا نور اُس سمت منبر کی بہار

بچ میں جنت کی پیاری پیاری کیاری واہ واہ

یہی وجہ ہے کہ علمائے محققین کے نزدیک قبر اطہر اور زمین کا وہ حصہ جو سرکارِ دو عالم ﷺ کے جسم اقدس لگا ہوا ہے وہ تمام زمین و آسمان حتیٰ کہ کعبہ و عرش و
کرسی سے بھی افضل ہے۔ علامہ علاؤ الدین رضی اللہ عنہ (م ۱۰۸۸ھ) فرماتے ہیں،

”زمین کا جو حصہ حضور ﷺ کے اعضا نے شریف سے متصل ہے وہ مطلقاً تمام کائنات سے افضل ہے۔ یہاں تک کہ کعبہ سے اور کرسی سے اور زمین کے
عرش سے بھی افضل ہے۔“ (در مختار علی ہاشم الروج ۲ ص ۳۵۲)

☆☆☆☆

باب سوم: صالحین کی برکتیں

محبوبانِ خدا کے آستانے:

☆ قرآن کریم میں حضرت علیؑ علیہ السلام کا ارشاد مذکور ہے، ”اور اس (اللہ) نے مجھے با برکت کیا خواہ میں کہیں بھی ہوں۔“ (مریم: ۳۱)

یعنی اللہ تعالیٰ کے محبوب بندے زمین کے اوپر موجود ہوں یا وصال فرما چکے ہوں وہ برکت والے ہوتے ہیں۔

☆ سورہ آل عمران میں ہے کہ حضرت ذکریا علیہ السلام جب حضرت مریم علیہا السلام کے پاس آتے تو وہاں بے موسم کے تازہ پھل پاتے۔ ان پر اللہ
تعالیٰ کا خاص فضل و کرم دیکھ کر آپ نے اسکے پاس بیٹے کی دعا فرمائی۔

ارشاد باری تعالیٰ ہے، ”یہاں پکارا ذکر یا نے اپنے رب کو، بولا اے میرے رب! مجھے اپنے پاس سے دے ستمری اولاد، بے شک تو ہی دعا سننے والا
ہے۔“

(آل عمران: ۳۸، کنز الایمان)

انکی دعا فوراً قبول ہوئی اور اللہ تعالیٰ کی طرف سے انہیں حضرت یحییٰ علیہ السلام کی بشارت ہوئی۔ انکی تعمیر میں ہے، ”معلوم ہوا کہ ولی کے پاس دعا مانگنا نبی
کی سنت ہے اور وہ دعا زیادہ قبول ہوتی ہے خواہ زندہ ولی کے پاس دعا کرے یا ان کی قبروں کے پاس۔“ (نور العرفان)

☆ غیب جاننے والے آقا و مولیٰ ﷺ نے فرمایا، ہنسی اسرائیل میں ایک شخص نے نانوے قتل کیے پھر وہ ایک راہب کے پاس گیا اور اس سے
پوچھا، کیا میری توبہ قبول ہو سکتی ہے؟ راہب نے کہا، نہیں۔ اس نے راہب کو بھی قتل کر دیا۔ پھر اس نے کسی عالم سے پوچھا، اب کیا کروں؟ اس عالم
نے کہا، تم فلاں جگہ چلے جاؤ وہاں کچھ لوگ اللہ کی عبادت کرنے والے ہیں۔ وہ شخص روانہ ہوا لیکن اسے راستے میں موت آگئی۔ اسکے متعلق رحمت اور
عذاب کے فرشتوں میں اختلاف ہو گیا۔ دونوں اسے اپنے ساتھ لے جانے پر مصر تھے۔

اللہ تعالیٰ نے نیکیوں والی ہستی کو حکم دیا کہ اس شخص کے قریب ہو جا۔ اور دوسری ہستی سے کہا، اس سے دور ہو جا۔ پھر فرشتوں کو حکم دیا اب ان
دونوں جگہوں سے فاصلے کی پیمائش کرو۔ وہ جس جگہ کے زیادہ قریب ہوگا اسکے مطابق اس کا انجام ہوگا۔ جب انہوں نے فاصلہ ناپا تو وہ صالحین کی
ہستی کے ایک بالشت زیادہ قریب تھا اس بنا پر اسے بخش دیا گیا۔ (بخاری مسلم)

اس حدیث پاک سے معلوم ہوا کہ اولیاء اللہ کے آستانے اور مزارات رحمتوں اور برکتوں کا مرکز ہوتے ہیں۔ قبول توبہ اور حاجت روائی کے لیے انکے
آستانوں پر حاضری دینا بالکل جائز ہے۔

انبیاء و اولیاء کی برکتیں:

☆ حضرت عثمان بن مالک رضی اللہ عنہ نے بارگاہِ نبوی میں عرض کی، یا رسول اللہ ﷺ! آپ میرے گھر تشریف لائیں اور وہاں کسی جگہ نماز پڑھیں
تا کہ میں اس جگہ کو نماز کی جگہ بنا لوں۔ آقا و مولیٰ ﷺ انکے گھر تشریف لے گئے اور فرمایا، میں کس جگہ نماز پڑھوں؟ انہوں نے ایک جگہ کی طرف
اشارہ کیا تو حضور ﷺ نے وہاں نماز ادا فرمائی۔ (بخاری، مسلم)

امام قسطلانی رضی اللہ عنہ فرماتے ہیں، ”اس سے ثابت ہوا کہ جو چیز صالحین کے اجسام سے چھو جائے اس سے برکت حاصل کرنی چاہیے۔“

(ارشاد الساری شرح بخاری ج ۱ ص ۳۸۱)

☆ حضرت عبداللہ بن عمر رضی اللہ عنہما، حضور اکرم ﷺ کے منبر پر شریف پر بیٹھنے کی جگہ اپنے ہاتھ پھیرتے اور پھر اپنے چہرے پر مل لیتے۔ محدث علی
قاری رضی اللہ عنہ فرماتے ہیں، صحابہ کرام کا یہ معمول تھا کہ وہ مسجد نبوی میں آتے تو منبر رسول ﷺ کے اس حصہ کو جو روضہ اقدس سے متصل ہے، ہاتھوں
سے پکڑ لیتے اور قبلہ رخ ہو کر دعائیں مانگا کرتے۔ (کتاب الشفا جلد دوم، شرح شفا)

☆ حضرت ابن مکتد رضی اللہ عنہ (تابعی) مسجد نبوی کے گھن میں ایک خاص جگہ پر بیٹھتے اور لوٹتے۔ کسی نے وجہ پوچھی تو فرمایا، ”میں نے خواب
میں اس جگہ رسول کریم ﷺ کو دیکھا ہے۔“ (وقاء الوفا جز ثانی ص ۲۳۵)

☆ امام تقی الدین سبکی رحمہ اللہ علیہ کے احوال میں یہ بات معروف ہے کہ امام نووی رحمہ اللہ علیہ کے انتقال کے بعد جب اس دارالحدیث میں امام سبکی آئے تو فرمایا، ”میں یہاں ہر جگہ سجدہ کروں گا تاکہ میری پیشانی اس جگہ لگ جائے جہاں امام نووی کے قدم لگے ہوں۔“

غور فرمائیے جب امام نووی رحمہ اللہ علیہ کے آثار ایسے بابرکت ہیں کہ انہیں حدیث انکے پاؤں لگنے کی جگہ اپنی پیشانی رکھنا برکت و سعادت کا باعث سمجھے ہیں تو آثار مولیٰ ﷺ کے آثار کس قدر بابرکت ہونگے؟

امام احمد المقرئ رحمہ اللہ علیہ (م ۱۰۳۱ھ) فرماتے ہیں، ”بے شمار ائمہ و مشائخ کو دیکھا کہ وہ حضور ﷺ کے نعلین شریف کے نقش مبارک سے متحرک حاصل کرتے اور اس سے شفا کے لئے توسل کرتے تھے۔ (فتح المتعال فی مدح النعال ص ۲۵۳)

خلاصہ یہ ہے کہ جب اللہ تعالیٰ کے نیک بندوں سے نسبت اور تعلق رکھنے والی چیزوں میں اتنی برکت ہے تو وہ جگہ ہمیں کس قدر بابرکت ہوگی جہاں وہ نیک بندے آرام فرما رہے ہیں، معلوم ہوا کہ محبوبانِ خدا کے مزارات بھی برکت والے ہوتے ہیں۔

سیدنا یوسف علیہ السلام کے مزار کی برکت:

حضرت یوسف علیہ السلام کے وصال کے بعد مصری لوگوں میں تنازع ہو گیا۔ ہر محلے کے لوگ یہ چاہتے تھے کہ آپ کون کے محلے میں دفن کیا جائے تاکہ وہ آپ سے برکت حاصل کر سکیں۔

حضرت مکرمہ رضی اللہ عنہا فرماتے ہیں کہ پہلے آپ کو دریا کے دائیں جانب دفن کیا گیا تو اس طرف کا علاقہ سرسبز ہو گیا اور دوسری طرف زمین خشک رہی۔ اس پر دوسری طرف کے لوگ کہنے لگے کہ انہیں ہماری طرف دفن کیا جائے۔ چنانچہ انہیں دریا کے بائیں جانب دفن کیا گیا۔ اب اس طرف کا علاقہ سرسبز و شاداب ہو گیا اور دوسری طرف کا علاقہ خشک رہنے لگا۔ اس پر لوگوں میں جھگڑا ہو گیا۔ دونوں طرف کے لوگ یہ چاہتے تھے کہ آپ کو انکے علاقے میں دفن کیا جائے۔

آخر کار یہ فیصلہ ہوا کہ آپ کو سنگ مرمر کے صندوق میں لگا کر دریا کے نیل کے اُس مقام پر دفن کیا جائے جہاں سے پانی مختلف علاقوں میں تقسیم ہوتا ہے تاکہ دریا کے پانی سے سب لوگ یکساں برکت حاصل کر سکیں۔ چنانچہ ایسا ہی کیا گیا۔ اس طرح تمام علاقوں کو آپ کی برکت سے خوشحالی و شادابی حاصل ہوگئی۔

(تفسیر مدارک المتزیل، حاشیہ تفسیر جلالین سورہ یوسف زیر آیت ۱۰۱)

ثابت ہوا کہ اُس دور میں بھی ایمان والوں کا یہی عقیدہ تھا کہ جس طرح ظاہری حیات میں نبی سے برکتیں حاصل کی جاتی ہیں اسی طرح بعد وصال بھی نبی کے مزار اقدس سے برکتیں حاصل ہوتی ہیں۔

صالحین کے قریب دفن ہونا:

اللہ تعالیٰ کے محبوب بندوں کے قرب و جوار میں دفن ہونے کی تمنا کرنا محبوبانِ خدا کا طریقتہ رہا ہے۔

☆ امام رازی رحمہ اللہ علیہ (م ۶۰۶ھ) فرماتے ہیں، حضرت یعقوب علیہ السلام نے وفات سے قبل وصیت فرمائی کہ مجھے ملک شام میں اللہ تعالیٰ کے نبی اور میرے والد حضرت اسحاق علیہ السلام کے پہلو میں دفن کیا جائے۔ جب آپ کا وصال ہو گیا تو حضرت یوسف علیہ السلام آپ کا جسم مبارک لیکر مصر سے شام گئے اور وہاں حضرت اسحاق علیہ السلام کے قریب آپ کو دفن کیا۔ (تفسیر کبیر)

☆ اسی طرح حضرت عمر رضی اللہ عنہ نے وصال سے قبل اپنے بیٹے سے فرمایا، تم حضرت عائشہ رضی اللہ عنہا کے پاس جا کر میرا سلام کہو اور اجازت مانگو کہ وہ مجھے میرے آقا کریم ﷺ اور میرے دوست صدیق اکبر رضی اللہ عنہ کے ساتھ دفن کیے جانے کی اجازت دے دیں۔

حضرت عائشہ رضی اللہ عنہا نے فرمایا، یہ جگہ میں نے اپنے لئے رکھی ہوئی تھی لیکن آج میں عمر رضی اللہ عنہ کو اپنی ذات پر ترجیح دیتی ہوں۔ جب عبداللہ بن عمر رضی اللہ عنہما نے واپس جا کر یہ خوشخبری سنائی تو حضرت عمر رضی اللہ عنہ نے فرمایا، میرے نزدیک اس آرام گاہ سے بڑھ کر کوئی چیز اہم نہیں ہے۔ (بخاری جلد اول کتاب الجنائز)

معلوم ہوا کہ جیسے حضرت عمر فاروق رضی اللہ عنہما آثار مولیٰ ﷺ کے قریب دفن ہونا چاہتے تھے اسی طرح حضرت عائشہ رضی اللہ عنہا کی بھی یہی خواہش تھی کہ انہیں حضور ﷺ کے قریب دفن کیا جائے تاکہ انہیں محبوب کبریٰ ﷺ کے قرب کی برکتیں حاصل ہوں۔

بیت المقدس کی برکتیں:

☆ رسول کریم ﷺ نے فرمایا، جب حضرت عزرائیل علیہ السلام روح قبض کرنے کے لئے حضرت موسیٰ علیہ السلام کی خدمت میں آئے تو موسیٰ علیہ السلام نے انہیں تجھڑ مارا جس سے انکی آنکھ ضائع ہوگئی۔ ملک الموت واپس بارگاہِ الہی میں حاضر ہوئے اور عرض کی، الہی! مجھے ایسے بندے کے پاس بھیجا جو مرنا ہی نہیں چاہتا۔ اللہ تعالیٰ نے ملک الموت کو پھر آنکھ عطا فرمائی اور فرمایا، جاؤ اور میرے بندے سے کہو کہ وہ اپنا ہاتھ تیل کی پشت پر رکھے، ہاتھ کے نیچے جتنے پال آئیں گے میں اتنے سال اسکی عمر بڑھا دوں گا۔

جب ملک الموت نے یہ پیغام پہنچایا تو موسیٰ علیہ السلام نے عرض کی، الہی پھر کیا ہوگا؟ فرمایا، پھر موت آجائے گی۔ تو آپ نے عرض کی، جب موت آئی ہی ہے تو ابھی آجائے۔ اے اللہ! مجھے بیت المقدس کی سرزمین پر پہنچا دینا۔

(بخاری کتاب الجنائز، مسلم باب فضائل موسیٰ)

انکی شرح میں امام نووی رحمہ اللہ علیہ فرماتے ہیں، ”حضرت موسیٰ علیہ السلام نے بیت المقدس میں دفن ہونے کی خواہش صرف اسلیے کی کہ وہ پیشا رانہ نبیاء کرام کا مدفن ہونے کے باعث متحرک ہے۔ آپ کی دعا اس بات کی واضح دلیل ہے کہ اللہ تعالیٰ کے محبوب بندوں کے قرب و جوار میں دفن ہونا مستحب ہے۔“ (شرح صحیح مسلم)

☆ بیت المقدس کے بابرکت ہونے کے متعلق قرآن کریم میں ارشاد ہوا، ”مسجد حرام سے مسجد اقصیٰ یعنی بیت المقدس تک جس کے گردا گرد ہم نے برکتیں رکھی ہیں۔“ (بنی اسرائیل: ۱)

اس آیت کی تفسیر میں مولوی شبیر احمد عثمانی دیوبندی لکھتے ہیں، ”روحانی اعتبار سے دیکھا جائے تو وہ مقام کتنے انبیاء اور رسل کا مسکن و مدفن اور ان کے فیوض و انوار کا سرچشمہ رہا ہے۔“ (موضح القرآن)

☆ مولوی اشرف علی دیوبندی نے بھی اس آیت کے تحت یہی لکھا ہے، ”دینی برکت یہ کہ وہاں بکثرت انبیاء مدفون ہیں۔“ (بیان القرآن)

پس قرآن کریم سے ثابت ہوا کہ انبیاء کرام کے مزارات برکتوں والے ہیں۔

☆ آقا و مولیٰ ﷺ کا فرمان عالیشان ہے، ”جس سے ہو سکے وہ مدینے میں مرے، جو مدینے میں مرے گا میں اس کی شفاعت کروں گا۔“ (ترمذی)

معلوم ہوا کہ حضور ﷺ کی برکت سے مدینہ منورہ میں موت آنا اتنی سعادت و برکت کا باعث ہو گیا کہ سرکار ابد قرآن ﷺ وہاں فوت ہونے والوں کو شفاعت کا مژدہ جانفزا سنا تے ہیں اور اسی لیے حضرت عمر رضی اللہ عنہ مدینہ منورہ میں موت آنے کی دعا مانگا کرتے تھے۔

اعلیٰ حضرت امام احمد رضا محدث بریلوی رحمہ اللہ علیہ نے خوب فرمایا،

طیبر میں مر کے شٹنڈے چلے جاؤ آنکھیں بند

سیدھی سڑک یہ ہیر شفاعت گھر کی ہے

تبرکات صالحین کی برکت:

یہ ایک حقیقت ہے کہ اللہ تعالیٰ کے محبوب بندوں سے نسبت رکھنے والی چیزیں باعث برکت و نجات ہوتی ہیں اور ان کے صدقے اور ویلے سے مصیبتیں دور ہوتی ہیں۔

☆ بسنی اسرائیل کے پاس ایک صندوق تھا جس میں حضرت موسیٰ علیہ السلام کا عصا مبارک، لباس مبارک اور نعلین شریف نیز حضرت ہارون علیہ السلام کا عصا مبارک اور تو ریت کی تختیاں تھیں۔ جس میدان جنگ میں وہ یہ صندوق لے کر جاتے تو انہیں دشمن پر فتح حاصل ہوتی اسلیے وہ اس صندوق

کو "تاہوت سکینہ" کہنے لگے۔ ایک بار وہ تاہوت ان سے کسی قوم نے جھین لیا اس کی عدم موجودگی کی وجہ سے ہنسی اسرائیل کے حوصلے پست ہو گئے تو ان سے اللہ تعالیٰ کے نبی نے فرمایا، تم جہاد کے لئے تیار ہو جاؤ تمہارا صندوق فرشتے اٹھا کر لائیں گے اس بات کا ذکر قرآن کریم میں یوں موجود ہے،

"اور ان سے ان کے نبی نے فرمایا، اس کی بادشاہی کی نشانی یہ ہے کہ آئے تمہارے پاس تاہوت جس میں تمہارے رب کی طرف سے دلوں کا جھین ہے اور کچھ بچی ہوئی چیزیں محرم موسویٰ اور محرم زاہرون کے ترکہ کی، اٹھاتے لائیں گے اسے فرشتے، پیچک اس میں بڑی نشانی ہے تمہارے لیے اگر ایمان رکھتے ہو۔"

(البقرہ: ۲۴۸، کنز الایمان)

اس سے معلوم ہوا کہ اللہ تعالیٰ کے محبوب بندوں کے آثار و تبرکات سے توسل اور حصول برکت جائز ہے۔ نیز آثار و تبرکات کا بابرکت ہونا ایمان والوں کے لیے نشانی قرار دیا گیا ہے۔ یہ بھی ثابت ہوا کہ حضرت موسیٰ و ہارون علیہ السلام کے آثار و تبرکات کو ہنسی اسرائیل بارگاہ الہی میں وسیلہ بنایا کرتے تھے اور ان کی برکت سے فتح و نصرت پاتے تھے۔

اللہ تعالیٰ کے محبوب بندے عطاے الہی سے خود بھی اپنے بابرکت ہونے کا علم رکھتے ہیں اس لیے وہ اپنی برکتیں دوسروں کو عطا فرماتے ہیں۔

☆ قرآن کریم میں مذکور ہے کہ حضرت یوسف علیہ السلام کی جدائی میں زیادہ روئے سے حضرت یعقوب علیہ السلام کی بیٹائی جاتی رہی۔

جب حضرت یوسف علیہ السلام کو خبر ملی تو انہوں نے اپنا کرتا مبارک اتار کر اپنے بھائیوں کو دیا اور فرمایا: "میرا یہ کرتا لیاؤ اور اسے میرے والد کے منہ پر ڈالو، ان کی بیٹائی لوٹ آئے گی۔" (یوسف: ۹۳)

چنانچہ حضرت یوسف علیہ السلام کے جسم اقدس سے چھو جانے کی برکت سے وہ کرتا ایسا بابرکت ہو گیا کہ اسے آنکھوں پر لگانے سے حضرت یعقوب علیہ السلام کی بیٹائی لوٹ آئی۔ (یوسف: ۹۶)

☆ حضرت عبداللہ بن عمر رضی اللہ عنہما فرماتے ہیں کہ رسول معظم ﷺ جب صحابہ کرام کے ساتھ قوم شہود کی بستسی سے گزرے تو صحابہ کرام نے وہاں سے پانی لیا اور اس سے آنا گوندھ لیا اس پر رسول کریم ﷺ نے حکم دیا کہ وہ آنا جانوروں کو کھلا دو اور یہاں سے جلدی نکلو کیونکہ یہ ایسی بستسی ہے جس پر عذاب نازل ہوا تھا۔ "پھر آپ ﷺ نے صحابہ کرام کو حکم دیا کہ اس کنوئیں سے پانی لیں جس سے حضرت صالح علیہ السلام کی اونٹنی پانی پیا کرتی تھی۔" (مسلم کتاب الزہد والرقاق)

اتنا عرض گزرنے کے باوجود وہ کنواں اب تک متبرک تھا۔ اس لیے حضور ﷺ نے اس کا پانی بی کر برکت حاصل کرنے کا حکم دیا۔ اسی طرح قوم شہود کی نحوست سے بچنے کے لیے وہاں سے جلدی نکلنے کا حکم دیا۔

اس سے معلوم ہوا کہ جو شے اللہ تعالیٰ کے نیک بندوں سے نسبت حاصل کر لے، وہ ہمیشہ کے لیے متبرک ہو جاتی ہے، اور یہ بھی معلوم ہوا کہ اللہ تعالیٰ کے نیک بندوں کے آثار و تبرکات سے برکت حاصل کرنا رسول اللہ ﷺ کی تعلیم اور صحابہ کرام علیہم السلام کی سنت ہے، اسے توسل بھی کہتے ہیں۔

چونکہ مزارات اولیاء کرام کو فیوض و برکات کے حصول کے لیے وسیلہ بنایا جاتا ہے اس لیے مزارات اولیاء کے آداب اور فیوض و برکات پر گفتگو کرنے سے پہلے ضروری ہے کہ ہم پہلے یہ سمجھ لیں کہ وسیلہ کیا ہے؟

بزرگان دین کی زندگی میں اور ان کے وصال کے بعد ان سے توسل کرنا قرآن و حدیث کی روشنی میں کیا حیثیت رکھتا ہے؟

کیا غیر نبی یعنی اولیاء کرام سے توسل جائز ہے؟

توسل کے حوالے سے اکابرین امت کا کیا طریقہ رہا ہے؟

ان سوالوں کی روشنی میں ہم آئندہ صفحات میں تفصیلی گفتگو کریں گے۔

☆☆☆☆

باب چہارم: وسیلہ کیا ہے؟

وسیلہ اور توسل:

اہل لغت نے وسیلہ کی تعریف یوں کی ہے، اَلْوَسِيلَةُ مَا يَتَقَرَّبُ بِهِ اِلَى الْغَيْرِ۔ (لسان العرب ج ۱۱ ص ۲۵۷)

جس کے ذریعے کسی دوسری چیز کا قرب حاصل کیا جائے، اسے "وسیلہ" کہتے ہیں جبکہ کسی شے کو کسی مقصد کے حصول کا ذریعہ بنانا "توسل" ہے۔ شرعی اصلاح میں توسل یہ ہے کہ "اللہ تعالیٰ کا قرب اور خوشنودی حاصل کرنے کے لئے کسی ایسی ہستی یا عمل یا شے کو ذریعہ بنایا جائے جو اللہ تعالیٰ کے نزدیک محبوب اور پسندیدہ ہو۔"

ارشاد باری تعالیٰ ہے: "اے ایمان والو! اللہ سے ڈرو اور اس کی طرف وسیلہ ڈھونڈو۔" (المائدہ: ۳۵، کنز الایمان)

اس آیت مقدسہ میں وسیلہ اختیار کرنے کا حکم دیا گیا ہے۔ بعض لوگ صرف اعمال صالحہ کو وسیلہ قرار دیتے ہیں حالانکہ کوئی شخص ہرگز یہ نہیں جانتا کہ اس کے اعمال بارگاہ الہی میں مقبول ہیں یا نہیں؟ جبکہ اللہ تعالیٰ کے محبوب نبی کریم ﷺ کے بارگاہ الہی میں مقبول ہونے میں کسی مومن کو شبہ نہیں ہو سکتا۔ تو جب ان اعمال صالحہ کو جو کہ مخلوق ہیں اور جن کی مقبولیت مشکوک ہے، وسیلہ بنایا جا سکتا ہے تو سب سے بہتر مخلوق ہے نبی کریم ﷺ کو وسیلہ کیوں نہیں بنایا جا سکتا جو اللہ تعالیٰ کے محبوب و مقبول بندے ہیں۔

مکتبہ المکرمہ کے مشہور محقق اور نامور عالم ڈاکٹر سید محمد علوی ماہکی مدظلہ العالی اس آیت کے تحت لکھتے ہیں،

"اس آیت میں وسیلہ کا لفظ صالح ہستیوں اور اعمال صالحہ دونوں کے لیے ہے۔ انبیاء و صالحین اور اولیاء کرام سے انکی ظاہری زندگی میں توسل ہو یا انکے وصال کے بعد یا شریعت کے مطابق انجام دیے گئے اعمال صالحہ سے توسل ہو، یہ دونوں طریقے نہ صرف جائز بلکہ مشروع ہیں۔"

احادیث سے ثابت ہے کہ نبی کریم ﷺ سے توسل آپ ﷺ کی تخلیق سے پہلے، ولادت کے بعد، وصال کے بعد برزخ میں اور بعثت کے بعد میدان قیامت میں بلکہ ہر دور میں کیا گیا اور کیا جاتا رہے گا۔" (مفہم واجب ان تصحیح)

تشریف آوری سے قبل توسل:

☆ اہل کتاب کا حضور ﷺ سے توسل کرنا قرآن سے ثابت ہے۔ ارشاد ہوا، "اور اس سے پہلے وہ اس نبی کے وسیلے سے کافروں پر فتح مانگتے تھے۔" (البقرہ: ۸۹)

اس کی تفسیر میں ہے کہ نبی کریم ﷺ کی دنیا میں تشریف آوری سے قبل یہودی آپ ﷺ کے وسیلے سے کافروں پر فتح کی دعا مانگتے اور انہیں فتح ملتی۔ (تفسیر قرطبی، تفسیر ابن کثیر، تفسیر روح المعانی)

☆ جب حضرت آدم علیہ السلام سے بھول ہوئی تو انہوں نے عرض کی، اے اللہ! میں حضرت محمد ﷺ کے وسیلے سے دعا کرتا ہوں کہ تو مجھے بخش دے۔ ارشاد باری تعالیٰ ہوا، اے آدم (علیہ السلام)! تو نے محمد ﷺ کو کیسے پہچانا؟ عرض کی، الہی! جب تو نے مجھے پیدا کیا اور مجھ میں اپنی روح پھونکی تو میں نے عرش کے ستونوں پر یہ لکھا دیکھا، لا الہ الا اللہ مُحَمَّدٌ رَسُوْلُ اللہ تو میں نے جان لیا کہ تو نے اپنے نام کے ساتھ جس ہستی کے نام کو ملایا ہے وہ یقیناً تجھے سب سے زیادہ محبوب ہے۔ ارشاد ہوا، "تو نے سچ کہا، پیچک وہ مجھے سب مخلوق سے زیادہ محبوب ہیں مجھے انکے وسیلے سے پکارو میں تمہیں بخش دوں گا۔ اور اگر محمد ﷺ نہ ہوتے تو میں تمہیں بھی پیدا نہ کرتا۔"

☆ اس حدیث کو امام حاکم نے مستدرک میں، امام بیہقی نے دلائل الغیبۃ میں، امام قسطلانی اور امام زرقانی نے مواہب الدنیہ میں، امام جلال الدین سیوطی نے خصائص کبریٰ میں اور امام ترمذی الدین سبکی نے شفاء السقام میں بیان کیا اور سب محمد شین (رحمہم اللہ تعالیٰ) نے اسکی سند کو صحیح قرار دیا۔

مذکورہ آیت کریمہ اور حدیث مبارکہ سے معلوم ہوا کہ آقا کریم ﷺ کی اس دنیا میں تشریف آوری سے قبل آپ کا وسیلہ اختیار کیا گیا۔ اس سے یہ بات ثابت ہوئی کہ جس ہستی کا وسیلہ اختیار کیا جائے اسکا ظاہری طور پر دنیا میں موجود ہونا ضروری نہیں ہے۔

آپ کی حیات طیبہ میں توسل :

☆ حضرت عثمان بن حنیف رضی اللہ عنہ سے روایت ہے کہ ایک نابینا صحابی، رحمت عالم ﷺ کی بارگاہ میں حاضر ہوئے اور عرض کی: ”یا رسول اللہ ﷺ! آپ اللہ تعالیٰ سے میری صحت کے لیے دعا فرمائیے۔“ آپ نے فرمایا ہم اچھی طرح وضو کرو اور دو رکعت نفل پڑھ کر یہ دعا کرو، ”اے اللہ! میں تجھ سے مانگتا ہوں اور تیری طرف توجہ کرتا ہوں تیرے نبی حضرت محمد ﷺ کے وسیلے سے جو رحمت والے نبی ہیں۔ یا رسول اللہ ﷺ! میں آپ کے وسیلے سے اپنے رب کے دربار میں اسیلے متوجہ ہوا ہوں تاکہ میری یہ حاجت پوری ہو جائے۔ یا اللہ! حضور ﷺ کی شفاعت میرے حق میں قبول فرما۔“

جب اس نابینا صحابی رضی اللہ عنہ نے بعد نماز یہ دعا کی (جس میں ”یا رسول اللہ ﷺ“ کی ندا موجود ہے) تو اسکی آنکھیں روشن ہو گئیں اور خدا کی قسم! وہ ہمارے پاس اس طرح آیا جیسے کہ وہ کبھی نابینا ہی نہ تھا۔“

(حاکم، ترمذی، نسائی، ابن ماجہ، بیہقی، طبرانی، ابن خزیمہ)

امام ترمذی، امام بیہقی اور امام ذہبی نے فرمایا، اس حدیث کی سند صحیح ہے۔ امام سیوطی فرماتے ہیں کہ اس حدیث کو امام بخاری نے بھی اپنی تاریخ میں روایت کیا ہے۔ رحم اللہ علیہ (خصائص کبریٰ ج ۲ ص ۲۰۱)

اس حدیث سے دو اہم باتیں واضح ہوئیں۔ اول یہ کہ نبی کریم ﷺ کا خود یہ عقیدہ ہے کہ مجھے بارگاہ الہی میں وسیلہ بنانا جائز ہے اسلئے انہوں نے اپنا وسیلہ اختیار کرنے کی تعلیم دی۔ دوم یہ کہ ”یا رسول اللہ ﷺ“ پکارنے کی تعلیم خود آقا و مولیٰ ﷺ نے دی ہے لہذا ”نداے یا رسول اللہ ﷺ“ ہرگز شرک یا بدعت نہیں۔ اس کے متعلق آئندہ صفحات میں مزید گفتگو کی جائے گی۔

☆ حضرت انس بن مالک رضی اللہ عنہ سے روایت ہے کہ زمانہ نبوی ﷺ میں ایک بار قحط پڑا۔ حضور ﷺ جمعہ کا خطبہ دے رہے تھے کہ ایک شخص نے کھڑے ہو کر عرض کی، یا رسول اللہ ﷺ! قحط سے جانور ہلاک ہو رہے ہیں آپ اللہ تعالیٰ سے دعا فرمائیں کہ ہمیں پانی عطا کرے۔ آپ نے دعا کے لیے ہاتھ اٹھا دیے۔ اسی وقت آسمان پر بادل چھانکے اور ہم برقی ہوئی بارش میں اپنے گھروں کو گئے۔ اگلے جمعہ تک متواتر بارش ہوتی رہی۔ پھر کسی نے کھڑے ہو کر عرض کی، آقا! ہمارے گھر گرنے لگے ہیں آپ دعا فرمائیں کہ اللہ تعالیٰ بارش روک لے۔ آپ ﷺ نے ہاتھ مبارک اٹھا کر فرمایا، الہی! ہمارے ارد گرد برسا، ہم پر نہ برسا۔ پس ہم نے دیکھا کہ بادل مدینہ منورہ کو چھوڑ کر ارد گرد برسنے لگے اور مدینہ منورہ تاج کی طرح چمکنے لگا۔ (بخاری جلد اول ابواب الاستسقاء)

اس حدیث پاک سے معلوم ہوا کہ صحابہ کرام مشکل وقت میں حاجت روائی کے لیے سرکارِ دو عالم ﷺ کی بارگاہ و یکس پناہ میں فریاد کیا کرتے اور مشکل کشائی کے لیے آقا کریم ﷺ کی ذات اقدس سے توسل کرتے۔

☆ حضرت انس رضی اللہ عنہ سے روایت ہے کہ جب دور قاروقی میں لوگ قحط میں مبتلا ہوئے تو حضرت عمر رضی اللہ عنہ نے حضرت عباس رضی اللہ عنہ کے وسیلے سے یہ دعا کی: ”اے اللہ! ہم تیری بارگاہ میں اپنے نبی ﷺ کا وسیلہ پیش کیا کرتے تھے اور تو ہمیں بارش عطا فرماتا تھا اب ہم تیری بارگاہ میں اپنے نبی ﷺ کے بچا کو وسیلہ بناتے ہیں، تو بارش عطا فرما۔“ پس بارش ہو گئی۔ (بخاری جلد اول ابواب الاستسقاء)

اس حدیث شریف سے دو اہم باتیں معلوم ہوئیں :-

اول یہ کہ صحابہ کرام آقا و مولیٰ ﷺ کو وسیلہ بنایا کرتے تھے یعنی وسیلہ اختیار کرنا صحابہ کرام کی سنت ہے۔

دوم یہ کہ غیر نبی کو وسیلہ بنانا بھی جائز ہے۔

تیسرا توسل سے توسل :

صحابہ کرام برکت حاصل کرنے کے لیے سرکارِ دو عالم ﷺ کے آثار و تبرکات کو وسیلہ بنایا کرتے تھے۔ اس بارے میں کثیرا احادیث وارد ہیں۔

☆ عروہ بن مسعود رضی اللہ عنہ فرماتے ہیں، خدا کی قسم! جب حضور ﷺ تھوکتے ہیں تو ان کا لعاب دہن کسی نہ کسی صحابی کی تھیلی پر ہی گرتا ہے جسے وہ

اپنے چہرے اور بدن پر مل لیتا ہے۔ جب وہ وضو فرماتے ہیں تو یوں محسوس ہوتا ہے کہ لوگ انکے وضو کے مستعمل پانی کے حصول کے لیے ایک دوسرے سے لڑ پڑیں گے۔ (صحیح بخاری کتاب الشروط)

☆ حضرت ابو حنیفہ رضی اللہ عنہ فرماتے ہیں کہ حضرت بلال رضی اللہ عنہ آقا و مولیٰ ﷺ کے وضو کا استعمال شدہ پانی ایک برتن میں لے کر آئے تو لوگ دیوانہ وار لپک کر اس پانی کو لے کر اپنے جسموں پر ملنے لگے۔ جن لوگوں کو پانی نزل سکا انہوں نے اپنے ساتھیوں کے گیلے ہاتھوں سے تخری لے لی۔ (بخاری، مسلم)

☆ حضرت انس رضی اللہ عنہ فرماتے ہیں، سرکارِ دو عالم ﷺ نے حضرت اُمّ سلمہ رضی اللہ عنہا کے منگھیزہ کے دہانے سے اپنا مبارک منہ لگا کر پانی پیا تو اُمّ سلمہ رضی اللہ عنہا نے منگھیزہ کا وہ حصہ کاٹ کر اپنے پاس محفوظ کر لیا۔ (مسند احمد، طبرانی)

☆ حضرت اسماء رضی اللہ عنہا فرماتی ہیں: ”اس تجہ مبارک کو نبی کریم ﷺ پہنتے تھے اب ہم اسے دھو کر اسکا پانی مریضوں کو پلاتے ہیں اور اسکی برکت سے انہیں شفا مل جاتی ہے۔“ (صحیح مسلم)

☆ حضرت ابو بردہ رضی اللہ عنہ فرماتے ہیں کہ عبداللہ بن سلام رضی اللہ عنہ نے مجھ سے فرمایا، میرے گھر چلو، میں تمہیں اس پیالے میں پانی پلاؤں گا جس میں رسول کریم ﷺ نے پانی پیا ہے اور تمہیں ایسی جگہ نماز پڑھاؤں گا جہاں آقا و مولیٰ ﷺ نے نماز پڑھی ہے۔ میں انکے گھر گیا تو انہوں نے اس پیالے میں پانی پلایا، کھجوریں کھلائیں اور پھر میں نے اس جگہ نماز پڑھی جہاں رسول معظم ﷺ نے نماز پڑھی تھی۔ (بخاری)

☆ حضرت عثمان بن عبداللہ رضی اللہ عنہ فرماتے ہیں کہ مجھے میرے گھر والوں نے ایک پیالے میں پانی دے کر حضرت اُمّ سلمہ رضی اللہ عنہا کے پاس بھیجا۔ انکے پاس چاندی کی ایک ڈبیا میں سرکارِ دو عالم ﷺ کے موئے مبارک رکھے ہوئے تھے۔ جب کسی کو نظر لگ جاتی یا کوئی اور تکلیف ہوتی تو وہ موئے مبارک نکال کر اس پانی میں ہلاتیں اور پھر وہ پانی مریض کو پلا دیا جاتا۔ (بخاری کتاب اللباس)

☆ حضرت انس رضی اللہ عنہ فرماتے ہیں کہ حضور اکرم ﷺ ہمارے گھر چڑے کے بستر پر آرام فرماتے تھے اور آپ کو پسینہ آ رہا تھا۔ میں نے آپ کا مقدس پسینہ اور موئے مبارک جمع کیے اور ایک شیشی میں محفوظ کر کے اس میں خوشبو ملائی۔ راوی کہتے ہیں کہ جب حضرت انس رضی اللہ عنہ کی وفات کا وقت قریب آیا تو انہوں نے وصیت فرمائی کہ پسینہ رسول ﷺ والی خوشبو میرے جسم اور کفن پر مل دینا۔ چنانچہ انہیں وہی خوشبو لگائی گئی۔ (بخاری کتاب الاستیذان)

☆ حضرت خالد بن ولید رضی اللہ عنہ فرماتے ہیں، میں نے نور مجسم ﷺ کے موئے مبارک اپنی ٹوپی میں رکھ لیے ہیں، میں جس جنگ میں بھی جاتا ہوں ان کی برکت سے ضرور فتح پاتا ہوں۔ (حاکم، بیہقی)

☆ حضرت ابو یوسف و رہ رضی اللہ عنہ کی پیشانی پر بالوں کا ایک گچھا تھا۔ جب وہ بیٹھ کر بال کھولتے تو وہ زمین تک آ جاتے۔ لوگوں نے کہا، آپ یہ بال کیوں نہیں کٹواتے؟ آپ نے فرمایا، ان بالوں کو میں زندگی بھر نہیں کٹواتا کیونکہ ان پر ایک بار میرے آقا و مولیٰ ﷺ نے دست شفقت پھیرا تھا۔ (دارقطنی، بیہقی، طبرانی)

☆ حضرت انس رضی اللہ عنہ نے دو پرانے جو تے نکال کر دکھائے جن میں سے ہر ایک میں دو تھے۔ آپ نے فرمایا، یہ رسول کریم ﷺ کے نعلین مبارک ہیں۔ (بخاری کتاب الجہاد والسیر)

☆ حضرت زبیر رضی اللہ عنہ کا نیزہ غزوہ بدر کے بعد نبی کریم ﷺ نے مستعار لے لیے تھا۔ جب حضور ﷺ کا وصال نما ہری ہوا تو حضرت زبیر رضی اللہ عنہ نے وہ نیزہ واپس لے لیا۔ پھر حضرت ابو بکر رضی اللہ عنہ نے وہ نیزہ مانگ لیا۔ جب انکا وصال ہوا تو حضرت عمر رضی اللہ عنہ نے اسے مانگ لیا اسی طرح وہ نیزہ چاروں خلفاء کے پاس بطور تبرک منتقل ہوتا رہا۔ پھر حضرت عبداللہ بن زبیر رضی اللہ عنہ نے اسے لے لیا اور انکے شہید ہونے تک وہ انہی کے پاس رہا۔ (بخاری کتاب المغازی)

☆ حضرت انس رضی اللہ عنہ کے پاس آقا و مولیٰ ﷺ کا پیالہ مبارک تھا۔ وہ ٹوٹ گیا تو آپ نے دراڑ والی جگہ پر چاندی کا پتھر لگوا دیا۔ راوی کہتے ہیں، میں اس مبارک پیالے کی زیارت کی ہے اور اس میں پانی بھی پیا ہے۔ (بخاری کتاب الجہاد والسیر)

☆ حضور ﷺ اُمّ سلمہ رضی اللہ عنہا کے گھر چمڑے کے بستے پر آرام فرماتے اور آپ کو پسینہ آ رہا تھا۔ حضرت اُمّ سلمہ رضی اللہ عنہا آپ کا پسینہ مبارک ایک شیشی میں جمع کرنے لگیں۔ حضور ﷺ نے پوچھا تم کیا کر رہی ہو؟ عرض کی، ہم اس پسینے سے اپنے بچوں کے لیے برکت کی امید رکھتے ہیں۔ فرمایا، تم ٹھیک کرتی ہو۔

(مسلم باب طیب عرقہ والترک بہ)

☆ نبی کریم ﷺ کی خدمت اقدس میں ایک عورت نے خوبصورت چادر پیش کی۔ آپ نے وہ زیب تن فرمائی۔ ایک صحابی نے عرض کی، یا رسول اللہ ﷺ! یہ چادر مجھے عطا فرما دیجیے۔ آپ نے وہ چادر سے عطا فرمادی۔ بعد میں صحابہ کرام ہمہ ارضوں نے اس شخص سے کہا تم نے یہ چادر کیوں مانگی جبکہ تم جانتے ہو کہ آقا کریم ﷺ کے پاس ایک ہی چادر ہے۔ اس صحابی نے جواب دیا، خدا کی قسم! میں نے یہ چادر پہننے کے لیے نہیں مانگی بلکہ اپنے کفن کے لیے لی ہے۔ میں اس سے برکت کی امید کرتا ہوں کیونکہ یہ آقا و مولیٰ ﷺ کے جسم اقدس کے ساتھ لگ چکی ہے۔

(بخاری کتاب اللباس)

ایسی بیشار روایات کتب حدیث میں موجود ہیں بلکہ امام بخاری نے توضیح بخاری کتاب الجہاد والسیر میں ایک باب کا عنوان ہی یہ قائم کیا، ”نبی کریم ﷺ کے تبرکات کا بیان یعنی آپ کی زرہ، عصا، تلوار، پیالہ اور انگوٹھی جن کو بعد میں آپ کے خلفاء نے استعمال کیا اور انہیں تقسیم نہیں کیا گیا۔ نیز آپ کے موئے مبارک، نعلین مبارک اور برتنوں کو آپ کے وصال کے بعد صحابہ کرام اور دوسروں نے تبرکات قرار دے کر ان سے برکت حاصل کی۔“

سبحان اللہ! امام بخاری کے قائم کردہ اس تفصیلی عنوان سے ہی یہ بات ثابت ہوگئی کہ سرکارِ دو عالم ﷺ کے آثار و تبرکات سے صحابہ کرام برکت حاصل کرنے کے لیے توسل کرتے تھے۔ ان دلائل سے ثابت ہوتا ہے کہ بزرگانِ دین اور اولیاء اللہ کے آثار سے برکت حاصل کرنا اور حاجت روائی کے لیے ان سے توسل کرنا بالکل جائز ہے۔

یہ ایمان افروز روایت بھی ملاحظہ فرمائیے کہ حضرت امیر معاویہ رضی اللہ عنہ کے پاس آقائے دو جہاں ﷺ کے تبرکات تھے۔ آپ نے بوقت وصال یہ وصیت فرمائی کہ ”مجھے کفن میں آقا کریم ﷺ کا کرتہ اور آپ کا تہجد پہنا کر حضور ﷺ کی چادر مبارک میں لپیٹ دیا جائے، میرے گلے، منہ اور اعضائے عمدہ پر سرکارِ دو عالم ﷺ کے موئے مبارک اور ناخن مبارک کے تراشے رکھ دیے جائیں اور مجھے آرحم الراحمن کے سپرد کر دیا جائے۔“ (مرقاۃ شرح مشکوٰۃ)

قابلِ غور بات یہ ہے کہ صحابہ کرام جب رحمتِ عالم ﷺ کے آثار و تبرکات کو وسیلہ بنایا کرتے تھے تو کیا آقا کریم ﷺ کی ذات اقدس کو وسیلہ نہیں بناتے تھے؟ اگر نبی کریم ﷺ سے نسبت کی وجہ سے آپ کے بال مبارک، تھوک مبارک، پسینہ مبارک، چہ مبارک، پیالہ مبارک، جسم اقدس سے چھو جانے والی جگہیں اور اعضائے وضو سے لگے ہوئے پانی کو حصولِ برکت کے لیے وسیلہ بنانا جائز ہے تو سرکارِ دو عالم ﷺ کی ذات مبارک کو وسیلہ بنانا کیونکر ناجائز ہو سکتا ہے؟؟؟

ایک اور ایمان افروز نکتہ یہ بھی ہے کہ صحابہ کرام اپنے آقا و مولیٰ ﷺ کے آثار و تبرکات کو حصولِ برکت کے لیے وسیلہ بناتے جیسا کہ احادیثِ کریمہ اور بیان ہوئیں لیکن خاص بات یہ ہے کہ حضور ﷺ از خود بھی اپنی برکتیں اپنے غلاموں کو عطا فرماتے تھے۔ اس حوالے سے بھی احادیثِ ملاحظہ فرمائیں۔

☆ حضرت طلق بن علی رضی اللہ عنہ فرماتے ہیں کہ ہم ایک وفد کے ساتھ بارگاہِ نبوی میں حاضر ہوئے اور اسلام پر بیعت کی۔ ہم نے عرض کی، ہمارے یہاں ایک کلیسا ہے۔ آقا و مولیٰ ﷺ نے ایک برتن میں پانی سے کھلی کی اور وہ پانی ایک مٹکیزے میں ڈال کر ہمیں عطا کیا اور فرمایا تم اس کلیسا کو توڑ کر یہ پانی وہاں ڈال دینا اور پھر اس جگہ مسجد تعمیر کرنا۔ ہم نے عرض کی، آج کل شدید گرمی ہے اور ہمارا علاقہ بہت دور ہے، یہ پانی تو سفر میں خشک ہو جائے گا۔ آپ ﷺ نے فرمایا: ”اس میں اور پانی ڈالتے رہنا، اس سے برکت میں کمی نہیں ہوگی۔“ (سنن ابی یوسف، کتاب المساجد)

مزید چند احادیثِ اختصار کے ساتھ ملاحظہ فرمائیں۔

☆ حدیبیہ کے دن پانی کی قلت کے باعث لوگ پریشان تھے تو حضور ﷺ نے برتن میں اپنی مبارک انگلیاں ڈال دیں اور ان سے پانی کے چشمے جاری ہو گئے۔ (بخاری کتاب الاشریہ)

☆ حدیبیہ کے قریب ایک جگہ لوگوں نے پیاس کی شکایت کی تو آپ نے اپنا تیر پانی کے گڑھے میں ڈالنے کا حکم دیا جس سے پانی جاری ہو گیا۔ (بخاری کتاب الشروط)

☆ برکت کے لیے آئے اور سالن میں لعابِ دہن ڈال دیا تو کھانا ختم نہ ہوا۔ (بخاری کتاب المغازی)

☆ ابو طلحہ رضی اللہ عنہ کے سست رفتار گھوڑے پر سوار ہوئے تو وہ تیز رفتار ہو گیا۔ (بخاری کتاب الجہاد والسیر)

☆ عبداللہ بن عتیک رضی اللہ عنہ کی ٹوٹی ہوئی پنڈلی جوڑ دی۔ (بخاری کتاب المغازی)

☆ حضرت علی رضی اللہ عنہ کی دکھتی آنکھوں میں لعابِ دہن لگا دیا، وہ شفا پا گئے۔ (بخاری کتاب المناقب)

☆ حج کے موقع پر آقا و مولیٰ ﷺ نے اپنے موئے مبارک صحابہ میں خود تقسیم کرائے۔ (مسلم کتاب الحج)

☆ سخت سردی میں لوگ خدمتِ اقدس میں پانی لاتے تو آپ اپنی مبارک انگلیاں برکت کے لیے پانی میں ڈبو دیتے۔ (مسلم باب قرہ بمن الناس) معلوم ہوا کہ آقا و مولیٰ ﷺ کا عقیدہ تھا کہ اللہ تعالیٰ نے مجھے برکتوں والا بنایا ہے اور لوگوں کی مشکل کشائی اور حاجت روائی کا اختیار بھی عطا فرمایا ہے۔ آپ کا فرمانِ عالیشان ہے،

☆ ”بیٹک اللہ تعالیٰ (نعتیں) عطا فرماتا ہے اور میں (اسکی نعتیں) تقسیم کرتا ہوں۔“ (مسلم، بخاری کتاب الجہاد والسیر)

بخاری و مسلم کی روایت کردہ ان احادیث سے بھی یہ ثابت ہوا کہ بزرگانِ دین اور صالحین کے آثار سے برکت حاصل کرنا اور حاجت روائی کے لیے ان سے توسل کرنا بالکل جائز ہے۔

صحابہ و اولیاء سے توسل:

حضرت عباس رضی اللہ عنہ کو وسیلہ بنانے سے متعلق حدیثِ بخاری اور پر بیان ہوئی۔ اس حدیث کی شرح میں علامہ ابن حجر عسقلانی فرماتے ہیں کہ حضرت عمر رضی اللہ عنہ نے صحابہ کرام سے مخاطب ہو کر فرمایا، ”اے لوگو! رسول کریم ﷺ کے چچا حضرت عباس رضی اللہ عنہ کے ساتھ حضور ﷺ کا ساطر یقہ اپناؤ اور انہیں اللہ تعالیٰ کی بارگاہ میں وسیلہ بناؤ۔“ (فتح الباری شرح بخاری ج ۳ ص ۴۱۳)

کسی صحابی نے حضرت عمر رضی اللہ عنہ کے اس قول و فعل پر اعتراض نہیں کیا جس سے ثابت ہوا کہ غیر نبی کو وسیلہ بنانے پر صحابہ کرام کا اجماع ہے۔

☆ حضرت سلیم بن عامر رضی اللہ عنہ سے مروی ہے کہ حضرت امیر معاویہ رضی اللہ عنہ کے دور میں جب قحط پڑا اور سب لوگ نماز استسقاء کے لیے جمع ہوئے تو حضرت معاویہ رضی اللہ عنہ نے جلیل القدر صحابی حضرت یزید بن الاسود الجرشبی رضی اللہ عنہ کو وسیلہ بنایا اور دعا کی، ”اے اللہ! ہم تیری بارگاہ میں بہترین شخص یزید بن اسود کو وسیلہ بناتے ہیں، تو بارش برسادے۔“

حضرت یزید بن اسود رضی اللہ عنہ اور سب لوگوں نے دعا کے لیے ہاتھ اٹھائے ہی تھے کہ چانک بادل آگئے اور اتنی موسلا دھار بارش ہوئی کہ لوگوں کا گھر لوں تک پہنچنا دشوار ہو گیا۔ (طبقات ابن سعد ج ۷ ص ۴۴۳)

اس سے ثابت ہوا کہ صالحین کو وسیلہ بنانا قرآن و سنت کو سب سے زیادہ سمجھنے والے یعنی صحابہ کرام کا طریقہ ہے۔ اس وقت کثیر تعداد میں صحابہ کرام اور تابعین عظام وہاں موجود تھے۔ اس سے بھی محبوبانِ خدا کا وسیلہ پیش کرنے پر صحابہ و تابعین کا اجماع ثابت ہوتا ہے۔

☆ نبی کریم ﷺ کا ارشاد گرامی ہے، حافظ فرشتوں کے علاوہ اللہ تعالیٰ نے اور فرشتے بھی مقرر فرمائے ہیں۔ اگر درخت کا پتہ بھی گرے تو وہ لکھ لیتے ہیں۔ جب کسی شخص کو ویرانے یا جنگل میں کوئی تکلیف پہنچے تو اسے یوں پکارنا چاہیے،

أَعِيذُونِي يَا عِبَادَ اللَّهِ۔ ”اے اللہ کے بندو! میری مدد کرو۔“

امام نور الدین علی بن ابی بکر پیشی رضی اللہ عنہ فرماتے ہیں، ”اس حدیث کے تمام راوی ثقہ ہیں۔“ (مجمع الزوائد ج ۱۰ ص ۱۳۲)

☆ آقا و مولیٰ ﷺ کا ارشاد گرامی ہے، ”جب کسی کا جانور جنگل وغیرہ میں بھاگ جائے تو وہ پکارے، اے اللہ کے بندو! اسے روک لو، اے اللہ کے بندو! اسے پکڑ لو۔ بیشک اللہ کے کچھ بندے زمین پر موجود ہوتے ہیں جو اسے روک دیں گے۔“

محدث علی قاری رضی اللہ عنہ فرماتے ہیں، ”یہ حدیث حسن ہے، مسافروں کو اسکی بہت حاجت ہے اور مشائخ کرام سے مروی ہے کہ یہ آرمودہ ہے، اس سے حاجت روا ہوتی ہے۔“ (الحرز الثمین)

مذکورہ بالا دونوں حدیثیں مندرجہ ذیل ائمہ حدیث نے روایت کی ہیں۔

مصنف ابن ابی شیبہ ج ۱۰ ص ۳۹۰، سنن ابی یعلیٰ ج ۵ ص ۱۳۳، مجمع الزوائد ج ۱۰ ص ۱۳۲، طبرانی کبیر ج ۱۰ ص ۲۱۷۔

ان احادیث میں بندگانِ خدا سے مدد مانگنے کی جو تعلیم دی گئی ہے وہ دعا کی شکل میں توسل ہی ہے۔

☆ غیب بتانے والے آقا و مولیٰ ﷺ کا فرمانِ عالیشان ہے، ”ابدال ملک شام میں ہونگے۔ وہ چالیس مرد ہیں جب ان میں سے کوئی وفات پا جاتا ہے تو اللہ تعالیٰ اس کی جگہ کسی دوسرے کو مقرر فرما دیتا ہے۔ انکی برکت سے بارشیں برتی ہیں، انکے ذریعے دشمنوں پر فتح حاصل ہوتی ہے۔“ (مکملۃ باب)

اس سے معلوم ہوا کہ ابدال جو کہ اولیاء اللہ کے ایک گروہ کے افراد ہیں، انکے وسیلے سے بارشیں برتی ہیں اور دشمنوں پر فتح حاصل ہوتی ہے۔ ایک اور روایت میں ہے کہ انکی برکت اور وسیلے سے اللہ تعالیٰ زمین والوں سے آفات و مصائب دور فرماتا ہے۔ (حلیۃ الاولیاء)

☆ سرکارِ دو عالم ﷺ نے کھر سے نماز کے لیے نکلتے ہوئے بعض کلمات کہنے والے کے لیے یہ بشارت دی کہ اس پر رحمتِ الہی نازل ہوتی ہے اور ستر ہزار فرشتے اس کے لیے دعائے مغفرت کرتے ہیں۔ ان کلمات کے آغاز میں یوں ہے،

اللَّهُمَّ إِنِّي أَسْأَلُكَ بِحَقِّ الْمُسْلِمِينَ عَلَيْكَ..... وَالْح

”اے اللہ! مانگتے والوں کا جو حق تیرے ذمہ کرم پر ہے، میں اسکے وسیلے سے تجھ سے مانگتا ہوں۔“ (ابن ماجہ باب العشی الی الصلوٰۃ)

اس حدیث کے تحت علماء فرماتے ہیں کہ ”حق المسلمین“ سے یہ ثابت ہوتا ہے کہ نبی اور غیر نبی جو بھی بارگاہِ الہی کے سائل ہیں ان سب کو وسیلہ پیش کرنا جائز ہے اور یہ بھی ثابت ہوا کہ زندہ اور فوت شدہ دونوں سے توسل جائز ہے کیونکہ ”مسائلین“ میں زندہ اور فوت شدہ دونوں شامل ہیں۔

وصال کے بعد توسل:

نبی کریم ﷺ نے اپنی چچی حضرت فاطمہ بنت اسد رضی اللہ عنہا کی تدفین سے قبل ان کی قبر میں لیٹ کر یہ دعا فرمائی، ”اے اللہ! میری چچی کو بخش دے، انہیں ان کی دلیل سکھا دے۔“

وَيَسْتَعِ عَلَيْنَا مَذْخَلَهَا بِحَقِّ ذَنْبِكَ وَالْآخِرِينَ مِنَ الْقَبْرِ۔

اور اپنے نبی اور مجھ سے پہلے انبیاء کرام کے حق کے سبب انکی قبر کشادہ فرما دے، بیشک تو سب سے زیادہ رحم فرمانے والا ہے۔“

اس دعا سے معلوم ہوا کہ مائتہ الانبیاء علیہم السلام نے اپنے اور انبیاء کرام کے حق کو وسیلہ بنایا جبکہ انبیاء کرام اس دنیا سے وصال فرما چکے تھے۔ اس سے ثابت ہوا کہ محبوبانِ خدا کا وسیلہ جائز ہے خواہ انکی ظاہری زندگی میں ہو یا وصال کے بعد۔ یہ بھی معلوم ہوا کہ آقا کریم ﷺ نے دعا میں خود اپنا وسیلہ بھی پیش کیا نیز ان کی قبر میں لیٹ کر انہیں اپنے وجودِ مسعود کی برکت سے بھی فیضیاب کیا۔

اس حدیث شریف کو امام طبرانی نے کبیر اور اوسط میں جید سند کے ساتھ روایت کیا، حافظ ابن حبان اور امام حاکم نے اسے روایت کر کے صحیح قرار دیا۔ اس حدیث کو ابن ابی شیبہ، ابن عبد البر، دیلمی اور ابو نعیم نے بھی روایت کیا۔ امام نور الدین ہمشی نے بھی اسے صحیح قرار دیا ہے۔ (مجمع الزوائد ج ۹ ص ۲۵۷)

اس حدیث کے تحت شیخ عبدالحق محدث دہلوی رضی اللہ عنہ جذب القلوب میں فرماتے ہیں، ”اس حدیث سے زندگی اور بعد وصال دونوں حالتوں میں وسیلہ اختیار کرنے کا ثبوت ملتا ہے۔ جب دیگر انبیاء کرام علیہم السلام سے بعد وصال توسل جائز ہے تو سید الانبیاء علیہم السلام سے توسل بدرجہ اولیٰ جائز ہوگا بلکہ اس حدیث کی زوے اولیاء سے انکی وفات کے بعد وسیلہ چاہنے کو بھی قیاس کیا جاسکتا ہے کیونکہ بعد وصال توسل کے لیے صرف انبیاء کرام کی تخصیص نہیں، اگر یہ انہی کی خصوصیت ہو تو پھر اسکی دلیل کہاں ہے؟“

اب ہم حضور اکرم ﷺ کے وصالِ ظاہری کے بعد آپ کو وسیلہ بنانے کے متعلق ایک اہم حدیث بیان کرتے ہیں۔ واقعہ یہ ہے کہ ایک شخص کسی ضرورت کے لیے بار بار حضرت عثمان غنی رضی اللہ عنہ کی خدمت میں جاتا لیکن وہ توجہ نہ فرماتے۔ اس شخص کی ملاقات حضرت عثمان بن حنیف رضی اللہ عنہ سے ہوئی تو اس نے شکایت کی۔ آپ نے فرمایا تم وضو کر کے دو رکعت نفل ادا کرو پھر یہ دعا مانگو،

”اے اللہ! میں تجھ سے مانگتا ہوں اور تیری طرف توجہ کرتا ہوں تیرے نبی حضرت محمد ﷺ کے وسیلے سے جو رحمت والے نبی ہیں۔ یا رسول اللہ ﷺ! میں آپ کے وسیلے سے اپنے رب کے دربار میں اس لیے متوجہ ہوا ہوں کہ میری یہ حاجت پوری ہو جائے۔ یا اللہ! حضور کی شفاعت میرے حق میں قبول فرما۔“

چنانچہ اس نے ایسا ہی کیا اور پھر حضرت عثمان غنی رضی اللہ عنہ کے دروازے پر آیا تو دربان اس کا ہاتھ پکڑ کر امیر المؤمنین کی خدمت میں لے گیا۔ آپ نے اسے اپنے پاس بٹھایا اور اس کی حاجت پوچھی، اس نے اپنی ضرورت کا ذکر کیا تو آپ نے اس کی ضرورت پوری کر دی اور فرمایا، جب بھی تمہیں کوئی حاجت پیش آئے میرے پاس آ جانا۔ وہ شخص وہاں سے نکل کر عثمان بن حنیف رضی اللہ عنہ سے ملا اور ان سے کہا، اللہ تعالیٰ آپ کو جزا دے، اگر آپ امیر المؤمنین سے میرے بارے میں بات نہ کرتے تو وہ کبھی میری طرف متوجہ نہ ہوتے اور میری حاجت پوری نہ کرتے۔

انہوں نے جواب میں فرمایا، اللہ تعالیٰ کی قسم! میں نے امیر المؤمنین سے کوئی گفتگو نہیں کی بلکہ اصل بات یہ ہے کہ میں نبی کریم ﷺ کی خدمت میں حاضر تھا کہ ایک نابینا شخص خدمتِ اقدس میں آیا اور بینائی کے لیے دعا کی درخواست کی تو آقا و مولیٰ ﷺ نے اسے یہی طریقہ اور یہی دعا تعلیم فرمائی (جو کہ مذکور ہو چکی) اور خدا کی قسم ابھی ہم وہاں سے اٹھے بھی نہیں تھے کہ وہ نابینا شخص ہمارے پاس ایسے آیا کہ گویا وہ نابینا ہی نہ تھا۔

اس حدیث کی سند صحیح ہے۔

(مجمع الصغیر للطبرانی ج ۱ ص ۱۸۳، مجمع الزوائد ج ۲ ص ۲۷۹)

پھر اس نے عرض کی، یا رسول اللہ ﷺ! میں نے اپنے اوپر ظلم کیا ہے یعنی گناہ کیے ہیں، اب آپ کی بارگاہ میں حاضر ہوں تاکہ آپ میری مغفرت فرمائیں۔ روضہ اقدس سے آواز آئی، قد غفر لک۔ اے اعرابی! تجھے بخش دیا گیا۔

(تفسیر قرطبی ج ۵ ص ۲۶۵ تفسیر مدارک المتزیل، جذب القلوب)

☆ عباسی خلیفہ منصور جب روضہ اقدس پر حاضر ہوا تو امام مالک رضی اللہ عنہ بھی وہاں موجود تھے۔ خلیفہ نے ان سے دریافت کیا، میں قبلہ کی طرف مندر کے دعا کروں یا رسول کریم ﷺ کی جانب؟ امام مالک رضی اللہ عنہ نے فرمایا، ”تم اپنا چہرہ رحمت عالم ﷺ سے کیوں پھیرتے ہو حالانکہ آقا و مولیٰ ﷺ ہی بارگاہ الہی میں تمہارا اور تمہارے والد آدم علیہ السلام کا وسیلہ ہیں اس لیے تم حضور ﷺ ہی کی طرف رخ کر کے آپ سے شفاعت کی درخواست کرو، اللہ تعالیٰ آپ کی شفاعت قبول فرمائے گا۔“ (کتاب الشفاج ص ۲ ص ۳۳)

☆ صحابہ کرام نے حاجت روائی کے لیے آقا و مولیٰ ﷺ کے روضہ اقدس سے توسل کیا۔ حضرت ابوالجوزاء رضی اللہ عنہ فرماتے ہیں، ایک بار اہل مدینہ کو سخت قحط سالی کا سامنا کرنا پڑا۔ جب قحط سے نجات کی کوئی صورت نظر نہ آئی تو صحابہ کرام حضرت عائشہ رضی اللہ عنہا کی خدمت میں حاضر ہو گئے۔ حضرت عائشہ رضی اللہ عنہا نے فرمایا، روضہ اقدس کی چھت میں سوراخ کر دو تاکہ روضہ انور اور آسمان کے درمیان کوئی پردہ نہ رہے۔ انہوں نے ایسا ہی کیا تو زبردست بارش ہوئی یہاں تک کہ ہر طرف سبزہ آگ آیا اور چارہ کھا کر جانور مومن ہو گئے اور انکے جسم چربی سے بھر گئے اس لیے اس سال کا نام ”عام العقیق“ یعنی خوشحالی و فراوانی کا سال پڑ گیا۔

(سنن داری ج ۱ ص ۴۳، مشکوٰۃ باب انکرامات)

اس حدیث کی شرح میں محدث علی قاری رحمہ اللہ فرماتے ہیں، ”قحط سالی کے وقت جب بھی آقا کریم ﷺ سے شفاعت طلب کی جاتی تو بارش ہو جاتی۔ اسی لیے حضرت عائشہ رضی اللہ عنہا نے طلب شفاعت اور توسل میں مبالغہ اور شدت پیدا کرنے کے لیے روضہ اقدس کی چھت میں سوراخ کرنے کا حکم دیا تاکہ رحمت عالم ﷺ اور آسمان کے درمیان کوئی پردہ نہ رہے۔“ (مرقاۃ شرح مشکوٰۃ)

☆ حضرت عمر رضی اللہ عنہ کے دور میں لوگ قحط سالی میں مبتلا ہو گئے تو ایک شخص نے رسول معظم ﷺ کے روضہ اقدس پر حاضر ہو کر عرض کی، یا رسول اللہ ﷺ! اپنی امت کے لیے بارش کی دعا فرمائیے کیونکہ لوگ ہلاک ہو رہے ہیں۔ آقا نے دو جہاں ﷺ نے اس شخص کو خواب میں حکم دیا، ”عمر کے پاس جاؤ، انہیں میرا سلام کہو اور بتا دو کہ لوگ جلد بارش سے سیراب کیے جائیں گے اور ان سے یہ بھی کہو کہ احتیاط کا دامن تھامے رکھیں۔“

وہ شخص امیر المؤمنین کی خدمت میں پہنچا اور انہیں آقا کریم ﷺ کا پیغام پہنچایا۔ حضرت عمر رضی اللہ عنہ کی آنکھوں سے آنسو جاری ہو گئے اور آپ نے بارگاہ الہی میں عرض کی، ”اے اللہ! میں کوئی کوتاہی نہیں کروں گا ہاں جس سے میں عاجز ہوں اسے معاف فرما دینا۔“ (الاستیعاب ج ۲ ص ۲۶۳، المبدایہ والنہایہ ج ۲ ص ۹۲، مصنف ابن ابی شیبہ ج ۱ ص ۳۱)

امام ابن حجر عسقلانی رحمہ اللہ نے اس حدیث کی سند کو صحیح فرمایا ہے۔

(فتح الباری ج ۲ ص ۳۹۸)

احادیث مبارکہ کے بعد علامہ نبھانی رحمہ اللہ علیہ کی کتاب سے ایک ایمان فروز واقعہ بھی ملاحظہ فرمائیے۔ غرناطہ کا ایک شخص شدید بیمار ہو گیا۔ طبیب علاج سے عاجز ہو گئے اور اسے صحت کی کوئی امید نہ رہی تو اس مریض کی طرف سے ابن ابی خصال نے ایک خط رسول کریم ﷺ کی طرف لکھا جس میں بیماری سے شفا کی درخواست کی گئی اور کچھ اشعار بھی تحریر کیے۔ ان میں سے پہلے شعر کا ترجمہ یہ ہے،

”بیماری سے عاجز موت کے قریب پہنچے ہوئے ایک شخص کا خط جو رسول اللہ، احمد مجتبیٰ ﷺ کے روضہ مبارک کی طرف شفا طلب کرنے کے لیے لکھا گیا۔“ جب وہ خط رحمت عالم ﷺ کے روضہ اقدس پر پہنچا اور اس کا یہ پہلا شعر ہی پڑھا گیا تو وہ مریض غرناطہ میں صحت یاب ہو گیا۔ (جوہر الباری ج ۳ ص ۳۳)

واہ کیا جود و کرم ہے شہ بطحا تیرا نہیں سنتا ہی نہیں مانگنے والا تیرا

شارحین فرماتے ہیں کہ جب اس شخص نے یہ خیال ظاہر کیا کہ شاید اس کی حاجت کے سلسلے میں عثمان بن حنیف رضی اللہ عنہ نے امیر المؤمنین سے کوئی بات کی ہے تو صحابی رسول نے اس کے خیال کو غلط قرار دیتے ہوئے فوراً وہ حدیث بیان فرمائی جس میں انکے سامنے ایک نایاب صحابی کو آنکھیں مل گئی تھیں تاکہ اس پر یہ واضح ہو جائے کہ اس کی حاجت حضور ﷺ کا وسیلہ اختیار کرنے، انکو پکارنے اور ان سے مدد مانگنے کی وجہ سے پوری ہوئی ہے اور اللہ تعالیٰ اپنے محبوب بندوں کے وسیلے سے حاجت جلد پوری فرماتا ہے۔ الحمد للہ! اہلسنت کا عقیدہ بھی صحابہ کرام کے عقیدے کے عین مطابق ہے۔

بعض کم فہم حضرت عباس رضی اللہ عنہ سے توسل والی حدیث کے حوالے سے یہ اعتراض کرتے ہیں کہ ”حضرت عمر رضی اللہ عنہ نے حضور ﷺ کا وسیلہ اس لیے اختیار نہ کیا کہ وہ وصال فرما چکے تھے لہذا وصال کے بعد کسی سے توسل جائز نہیں۔“ یہ اعتراض بالکل لغو ہے۔ غور طلب بات یہ ہے کہ حضرت عمر رضی اللہ عنہ نے کسی اور صحابی کو وسیلہ کیوں نہ بنایا اور حضرت عباس رضی اللہ عنہ کو ہی وسیلہ کیوں بنایا؟ اس کا جواب یہ ہے، کیونکہ آپ نبی کریم ﷺ کے چچا ہیں۔ دوسری بات یہ ہے کہ حضرت عمر رضی اللہ عنہ نے حضرت عباس رضی اللہ عنہ کا بطور وسیلہ دعا میں ذکر نہ کیا بلکہ فرمایا، ”ہم اپنے نبی کے چچا کو وسیلہ بناتے ہیں۔“ ثابت ہوا کہ وسیلہ بظاہر حضرت عباس رضی اللہ عنہ ہیں اور درحقیقت یہ وسیلہ حبیب کبریٰ ﷺ ہی کا وسیلہ ہے۔

علامہ یعنی رحمہ اللہ علیہ شرح بخاری میں فرماتے ہیں، ”جب حضرت عباس رضی اللہ عنہ کو وسیلہ بنایا گیا تو آپ نے یہ دعا کی، ”اے اللہ! مصیبت گناہوں کے باعث نازل ہوتی ہے اور توبہ ہی سے دور ہوتی ہے۔ یہ لوگ میرے وسیلے سے اس لیے تیری بارگاہ میں متوجہ ہوئے ہیں کیونکہ میرا تیرے نبی سے قریبی تعلق ہے۔“ پھر یہ دعا فرمائی، ”اے اللہ! اپنے نبی کے چچا کی لاج رکھ لے۔“ (عمدة القاری ج ۷ ص ۳۲)

علامہ سید محمد علوی مکی رحمہ اللہ لکھتے ہیں، ”جو شخص حضرت عمر رضی اللہ عنہ کے کلام کا یہ مطلب نکالے کہ انہوں نے حضرت عباس رضی اللہ عنہ کا وسیلہ پیش کیا اور حضور ﷺ سے توسل نہیں کیا کیونکہ حضرت عباس رضی اللہ عنہ تھے اور حضور ﷺ کا وصال ہو چکا تھا، اس شخص کی عقل مرچکی ہے، اس پر وہم غالب آچکا ہے اور اس نے اپنے بارے میں کوئی اچھا تاثر نہیں دیا، وہ سخت تعصب میں مبتلا ہے۔ حضرت عمر رضی اللہ عنہ نے حضرت عباس رضی اللہ عنہ کو صرف اسی لیے وسیلہ بنایا کہ انہیں نبی کریم ﷺ سے قرب حاصل ہے۔ چنانچہ ان کا یہ فرمانا، ”وَأَنَا نَحْوُ سُلَيْمَانَ بْنِ دَاوُدَ فَإِنِّي بَعَثْتُ نَبِيًّا فَاسْتَقْبَلْنَا“ ”ہم تیری بارگاہ میں اپنے نبی کے چچا کو وسیلہ بناتے ہیں تو بارش عطا فرما۔“ اس دعا میں بہتر طور پر نبی کریم ﷺ سے توسل کیا گیا ہے۔

وہ شخص بڑا ناانصاف اور خطا کار ہے جو توسل کی وجہ سے مسلمانوں کو شکر قرار دیتا ہے اور یہ بھی کہتا ہے کہ زندہ شخص سے توسل جائز ہے، کیونکہ اگر توسل شکر ہوتا تو زندہ اور فوت شدہ کسی سے بھی جائز نہ ہوتا۔ کیا ایسا شخص نہیں جانتا کہ اللہ تعالیٰ کے سوا کسی نبی یا فرشتے یا ولی کو رب ماننا یا اسے عبادت کا مستحق سمجھنا کفر و شرک ہے اور یہ نہ اس کی زندگی میں جائز ہے نہ وصال کے بعد۔ کیا تم نے کسی کو یہ کہتے سنا ہے کہ غیر خدا کو اس کی زندگی میں رب ماننا جائز ہے اور اس کی وفات کے بعد شرک ہے؟

پس دلائل سے واضح ہو گیا کہ کسی محترم و معظم ہستی کو بارگاہ الہی میں وسیلہ بنانا اس کی عبادت نہیں ہے۔ ہاں اگر وہ اسے رب سمجھ کر وسیلہ بنائے جیسا کہ بت پرست اپنے بتوں کے بارے میں عقیدہ رکھتے تھے تو یہ شرک ہے۔ اور اگر کوئی شخص کسی معظم ہستی کو رب کا محبوب سمجھتے ہوئے حکم الہی کے مطابق اسے وسیلہ بنائے تو یہ توسل اللہ تعالیٰ ہی کی عبادت قرار پائے گا۔“ (مفہمہم یجب ان تصحیح)

روضہ اقدس سے توسل:

☆ حضرت علی رضی اللہ عنہ فرماتے ہیں کہ حضور ﷺ کے وصال کے تین دن بعد ایک اعرابی آیا اور روضہ اطہر پر حاضر ہو کر اپنے سر پر خاک ڈالنے لگا اور یوں عرض کرنے لگا، یا رسول اللہ ﷺ! آپ نے جو اللہ کا کلام ہمیں پہنچایا اس میں یہ آیت بھی ہے، (پھر اس نے سورہ نساء کی آیت ۶۳ تلاوت کی جس کا ترجمہ یہ ہے): ”اور اگر وہ اپنی جانوں پر ظلم کریں تو اسے محبوب ﷺ تمہارے حضور حاضر ہوں پھر اللہ سے معافی چاہیں اور رسول بھی انکی شفاعت فرمائے تو ضرور اللہ کو بہت توبہ قبول کرنے والا مہربان پائیں۔“

ندائے یار رسول ﷺ:

☆ امام ابن جوزی ر.ہ. اللہ علیہ نے عیون الحکایات میں تین اولیاء کرام کا عظیم الشان واقعہ اپنی سند سے بیان کیا ہے جو ملک شام کے رہنے والے تھے اور سگے بھائی تھے۔ وہ ہمیشہ راہِ خدا میں جہاد کیا کرتے۔ ایک بار روم کے عیسائیوں نے انہیں قید کر لیا۔ عیسائی بادشاہ نے کہا، میں تمہیں سلطنت دوں گا اور اپنی بیٹیاں تمہیں بیہ دوں گا مگر تم عیسائی ہو جاؤ۔ یہ نہ مانے اور ندا کی، یا محمد ﷺ! یار رسول ﷺ کرم فرمائیے۔

بادشاہ نے دیگوں میں تیل گرم کرا کے دو بھائیوں کو اس میں ڈال دیا اور وہ شہید ہو گئے۔ تیسرے کو اللہ تعالیٰ نے ایک سبب پیدا فرما کر بچا لیا۔ وہ دونوں بھائی چھ ماہ بعد فرشتوں کی ایک جماعت کے ساتھ بیداری میں تیسرے بھائی کے پاس آئے اور فرمایا، اللہ تعالیٰ نے ہمیں تمہاری شادی میں شرکت کے لیے بھیجا ہے۔ اس نے ان کا حال پوچھا تو فرمایا، ”بس وہی تیل کا ایک غوطہ تھا جو تم نے دیکھا، اس کے بعد ہم جنت الفردوس میں تھے“۔ امام جلال الدین سیوطی ر.ہ. اللہ علیہ نے بھی یہ واقعہ شرح الصدور میں بیان کیا اور فرمایا، یہ حضرات زمانہ سلف میں ملک شام میں معروف تھے اور یہ واقعہ بھی مشہور تھا۔ (ملخصاً)

اس واقعہ کے بعد اعلیٰ حضرت ر.ہ. اللہ علیہ فرماتے ہیں، ”اگر مصیبت میں یار رسول ﷺ کہنا شرک ہے تو مشرک کی مغفرت و شہادت کیسی؟ اور جنت الفردوس میں جگہ ملنے کے کیا معنی ہیں؟ پھر انکی شادی میں فرشتوں کو بھیجنا کیونکر معقول ہو سکتا ہے نیز ائمہ دین نے اس روایت کو کیونکر قبول کیا اور انکی شہادت و ولایت کو کس وجہ سے بیان کیا۔ یہ غلیظہ بارون رشید کے زمانے کا واقعہ ہے لہذا یہ تینوں شہداء کرام ہم اللہ تعالیٰ اگر تابلی نہ تھے تو توجیح تابلی ضرور تھے“۔ (انوار الانتہا)

امام اعظم ابوحنیفہ رضی اللہ عنہ آقا کریم ﷺ کی بارگاہ میں یوں استغاثہ کرتے ہیں،

أَنَا طَاعٌ بِالْجُودِ مِنْكَ وَلَمْ يَكُنْ
لَا بَسِي حَنِيفَةً فِي الْأَنَامِ سِوَاكَ

”یار رسول ﷺ! میں آپ کی سخاوت کا امیدوار ہوں کیونکہ آپ کے سوا تمام مخلوق میں ابوحنیفہ کا کوئی حامی و مددگار نہیں ہے“۔ (مجموعۃ القصائد ص ۴۲)

شیخ شرف الدین بوسیری ر.ہ. اللہ علیہ یوں فریاد کرتے ہیں،

يَا أَكْرَمَ الْخَلْقِ مَالِي مَنْ أَلُوذُ بِهِ
سِوَاكَ عِنْدَ خُلُوقِ الْحَادِثِ الْعَمَمِ

”اے بہترین مخلوق ﷺ! آپ کے سوا میرا کوئی نہیں کہ آفت و مصیبت کے وقت میں جس کی پناہ لوں، اس لیے کرم فرمائیے“۔ (قصیدہ بُردہ شریف) ان دلائل سے واضح ہو گیا کہ یار رسول ﷺ پکارنا صحابہ کرام اور تابعین سے لیکر آج تک ساری امت کا معمول رہا ہے۔ بعض لوگ حرف ”یا“ کے ساتھ نبی کریم ﷺ کو پکارنے کو شرک گردانتے ہیں اور کہتے ہیں کہ ”یا“ کہہ کر اسے پکارا جائے جو حاضر ہو اور سنتا ہو۔ حضور اکرم ﷺ کے حاضر و ناظر ہونے سے متعلق ہم آئندہ صفحات میں تفصیلی گفتگو کریں گے۔ فی الحال یہ سمجھ لیجئے کہ اگر حضور ﷺ کو حرف ”یا“ کے ساتھ مخاطب کرنا شرک ہو تو پھر سارے نمازی مشرک قرار پائیں گے (معاذ اللہ) جو ہر نماز میں ”اَللّٰهُمَّ عَلَيْنَا اَلْحَبِيْبُ“ پڑھتے ہیں جس میں نبی کریم ﷺ کو مخاطب کر کے سلام عرض کیا جاتا ہے۔ ماننا پڑے گا کہ جب السلام علیک ایھا النبی (اے نبی آپ پر سلام ہو) نماز میں پڑھنا واجب ہے تو نماز کے باہر ہرگز شرک نہیں ہو سکتا۔

شیخ عبدالحق محدث دہلوی ر.ہ. اللہ علیہ فرماتے ہیں، ”یہ خطاب اس لیے ہے کہ حقیقت محمدیہ موجودات کے ذرے ذرے میں اور ممکنات کے ہر فرد میں سرایت کیے ہوئے ہے۔ پس نور کبریٰ ﷺ ہر نماز کی ذات میں موجود و حاضر ہیں۔ نمازیوں کو چاہیے کہ اس حقیقت سے آگاہ رہیں“۔ (افہام المعانی کتاب الصلوٰۃ)

صاحبہ کرام اور صالحین حاجت روائی اور مشکل کشائی کے لیے روضۂ اقدس سے توسل کرتے اور آقا و مولیٰ ﷺ کی بارگاہ بیکس پناہ میں حاضر ہو کر فریاد کیا کرتے اور جو دوری کے باعث حاضر نہ ہو سکتے وہ دور ہی سے آقا کریم ﷺ کو ندا کر کے رحمت طلب کیا کرتے، صالحین کا آج تک یہی معمول چلا آ رہا ہے۔

”وصال کے بعد توسل“ کے تحت وہ معروف حدیث بیان ہوئی جس میں خلافت عثمانی میں ایک شخص کو (جو صحابی یا تابعی تھے)، حضرت عثمان بن حنیف رضی اللہ عنہ نے دعائے حاجت سکھائی جس سے ان کی حاجت پوری ہو گئی۔ اس دعائے حاجت میں ”یار رسول ﷺ“ پکارنے کی تعلیم دی گئی ہے جبکہ یہ دعا خود سرکارِ دو عالم ﷺ نے سکھائی تھی۔ گویا ”ندائے یار رسول ﷺ“ آقا و مولیٰ ﷺ کے حکم کی تعمیل اور صحابہ کرام کی سنت ہے۔

محمد و دین و ملت اعلیٰ حضرت امام احمد رضا محدث بریلوی ر.ہ. اللہ علیہ نے ”انوار الانتہا فی حل ندائے یار رسول ﷺ“ میں جو دلائل تحریر کیے ہیں ان کا خلاصہ پیش کیے دیتا ہوں۔

☆ امام بخاری ر.ہ. اللہ علیہ روایت کرتے ہیں کہ حضرت عبداللہ بن عمر رضی اللہ عنہما کا پاؤں سو گیا۔ کسی نے کہا، انہیں یاد کیجئے جو آپ کو سب سے زیادہ محبوب ہیں۔ انہوں نے با آواز بلند کہا، یا محمد ﷺ۔ تو ان کا پاؤں فوراً صحیح ہو گیا۔ (الادب المفروض ص ۲۵۰)

اس کی شرح میں محدث علی قاری ر.ہ. اللہ علیہ لکھتے ہیں، ”حضرت عبداللہ بن عمر رضی اللہ عنہما نے بلند آواز سے ندا کی، اس سے انکا مقصد یہ تھا کہ محبوب سے محبت بھی ظاہر کی جائے اور ان سے مدد کی التجا بھی ہو جائے“۔ (شرح شفاء)

☆ امام نووی ر.ہ. اللہ علیہ شارح مسلم فرماتے ہیں، حضرت عبداللہ بن عباس رضی اللہ عنہما کی محفل میں کسی آدمی کا پاؤں سو گیا تو آپ نے اسے فرمایا، اس کو یاد کرو جو تمہیں سب سے زیادہ محبوب ہے۔ اس نے کہا، یا محمد ﷺ! اسی وقت اس کا پاؤں اچھا ہو گیا۔ (کتاب الاذکار ص ۱۳۵)

☆ علامہ شہاب الدین خفاجی ر.ہ. اللہ علیہ فرماتے ہیں، ”حضرت ابن عمر اور ابن عباس رضی اللہ عنہم کے علاوہ اور حضرات سے بھی ایسا ہی مروی ہے بلکہ اہل مدینہ میں ایسا کہنے یعنی یا محمد ﷺ پکارنے کا رواج عام تھا“۔

(تسیم الریاض شرح شفاء قاضی عیاض ج ۳ ص ۳۵۵)

☆ دورِ فاروقی ۱۸ھ میں شدید قحط پڑا۔ انہی ایام میں جلیل القدر صحابی حضرت بلال بن حارث معزنی رضی اللہ عنہ نے ساتھیوں کے بجد اصرار پر ایک بکری ذبح کی۔ جب کھال اتاری تو اندر گوشت کا نام و نشان نہ تھا صرف سرخ ہڈیاں نکلیں۔ یہ دیکھ کر بے بسی کے عالم میں بے ساختہ پکارا اٹھے، یا محمد! یا رسول اللہ ﷺ! کرم فرمائیے۔ رات کو خواب میں نبی کریم ﷺ تشریف لائے اور زندگی کی بشارت دی۔

(تاریخ طبری ج ۳ ص ۲۲۳، تاریخ کامل لابن اثیر ج ۲ ص ۵۵۶، البدایہ والنہایہ ج ۷ ص ۹۱)

☆ حضرت خالد بن ولید رضی اللہ عنہ صحابہ کرام کے ہمراہ جب میلہ کذاب کے لشکر سے برسرِ پیکار تھے، نہایت گھمسان کا معرکہ تھا، اس وقت سب مسلمانوں کی زبان پر یہ ندا تھی، یا محمد! یا محمد! یا رسول اللہ ﷺ! مدد فرمائیے۔ یا رسول اللہ ﷺ! مدد فرمائیے۔ پھر مسلمانوں کو فتح نصیب ہوئی۔ (البدایہ والنہایہ ج ۶ ص ۳۲۳، تاریخ کامل ج ۲ ص ۱۵۲، تاریخ طبری ج ۳ ص ۲۵۰)

☆ حضرت کعب بن زہرہ رضی اللہ عنہ اسلامی لشکر کے ساتھ جب شام کے شہر حلب کی فتح کے لیے لڑ رہے تھے اور دشمن کے ساتھ سخت مقابلہ ہو رہا تھا تو آپ کی زبان پر یہ ندا تھی، یا محمد! یا محمد! یا نصر اللہ انزل۔ یا رسول اللہ ﷺ! کرم فرمائیے، اے اللہ کی مدد نازل ہو۔ تھوڑی دیر بعد مسلمانوں کو دشمن پر فتح حاصل ہوئی۔

(فتوح الشام ج ۱ ص ۱۹۲)

خیال رہے کہ یہ جنگ اس وقت ہوئی جب حضور اکرم ﷺ کا وصال ہو چکا تھا۔ ان دلائل سے معلوم ہوا کہ حضور ﷺ کے وصال کے بعد بھی صحابہ کرام مشکل وقت میں ”ندائے یار رسول اللہ ﷺ“ کے ذریعے اپنے آقا و مولیٰ ﷺ سے توسل کرتے تھے۔

یہی مفہوم مندرجہ ذیل ائمہ دین نے بھی بیان کیا ہے۔

امام بدرالدین عینی رحمۃ اللہ علیہ (م ۸۵۵ھ)..... عمدۃ القاری شرح بخاری ج ۶ ص ۱۱۱

حافظ ابن حجر عسقلانی رحمۃ اللہ علیہ (م ۸۵۳ھ)..... فتح الباری شرح بخاری ج ۲ ص ۲۵۰

امام محمد بن محمد غزالی رحمۃ اللہ علیہ (م ۵۰۵ھ)..... احیاء العلوم ج ۱ ص ۱۰۷

امام عبدالوہاب شعرانی رحمۃ اللہ علیہ (م ۹۳۳ھ)..... کتاب المیزان ص ۱۳۵

امام احمد قسطلانی رحمۃ اللہ علیہ (م ۹۱۱ھ)..... مواہب الدینیہ ج ۲ ص ۳۲۰

اب آخر میں معترضین کے دو اکابر کے ندائیہ اشعار ملاحظہ فرمائیں۔

بانی دارالعلوم دیوبند، مولوی قاسم نانوتوی آقا مولیٰ ﷺ کو یوں مدد کے لیے پکارتے ہیں،

مدد کر اے کرم احمدی کہ تیرے سوا نہیں ہے قاسم بیکس کا کوئی حامی کار

(قصائد قاسمی ص ۶)

دیوبند کے پیشوا مولوی اشرف علی تھانوی بھی بارگاہِ نبوی میں یوں فریاد کرتے ہیں،

دنگیری کیجئے میرے نبی کشف میں تم ہی ہو میرے ولی

جز تمہارے ہے کہاں میری پناہ فوج کلفت مجھ پہ آ غالب ہوئی

ابن عبداللہ! زمانہ ہے خلاف اے مرے مولا! خبر لیجئے مرے

(نشر الطیب ص ۱۸۶ مطبوعہ ایچ ایم سعید کمپنی کراچی)

☆☆☆☆

تمام مسلمانوں کا عقیدہ ہے کہ انبیاء کرام علیہم السلام اپنی اپنی قبروں میں اسی طرح حقیقی طور پر زندہ ہیں جیسے دنیا میں تھے۔ وہ کھاتے پیتے ہیں، جہاں چاہتے ہیں آتے جاتے ہیں اور تصرف فرماتے ہیں۔ اللہ تعالیٰ کے فرمان کے مطابق ان پر ایک آن کے لیے موت طاری ہوئی اور پھر وہ زندہ کر دیے گئے۔ اس بارے میں کسی کو اختلاف نہیں کہ انبیاء کرام..... تمام لوگوں سے افضل ہیں۔ جب قرآن کریم نے شہداء کو زندہ قرار دیا ہے تو انبیاء کرام یقیناً زندہ ہیں۔

ارشاد باری تعالیٰ،

”اور جو اللہ کی راہ میں مارے گئے ہرگز انہیں مردہ خیال نہ کرنا بلکہ وہ اپنے رب کے پاس زندہ ہیں اور روزی پاتے ہیں۔“ (آل عمران: ۱۶۹، کنز الایمان)

اس آیت کے حوالے سے علامہ جلال الدین سیوطی..... (م ۹۱۱ھ) فرماتے ہیں ”تمام انبیاء کرام..... نبوت کے ساتھ وصف شہادت کے بھی جامع ہیں اس لیے وہ اس آیت کے عموم میں ضرور داخل ہو گئے۔ (انباء الاذکیاء ص ۱۳۸)

نبی کریم ﷺ کے لیے خصوصیت کے ساتھ وصف شہادت بھی ثابت ہے۔ اس کی ایک دلیل حضرت عائشہ..... کی گواہی ہے۔ آپ فرماتی ہیں کہ ”حضور ﷺ مرض وصال میں فرماتے تھے کہ میں ہمیشہ اس زہر آلود کھانے کی تکلیف محسوس کرتا رہا جو مجھے خیر میں کھلایا تھا۔ یہ وہ وقت ہے کہ اس زہر کے اثر سے میری رگ جاں منتقل ہونے کو ہے۔“ (انباء الاذکیاء حیات الانبیاء ص ۱۳۹ بحوالہ بخاری دہلی) اس حدیث پاک سے معلوم ہوا کہ خیر میں حضور ﷺ کو جو زہر آلودہ کھانا دیا گیا تھا آپ کے وصال کے وقت اللہ تعالیٰ نے اس کا اثر خالص فرمادیا تاکہ آپ کو ظاہری شہادت کا مرتبہ بھی حاصل ہو جائے۔ (احیاء المعات، شفاء المقام ص ۲۳)

پس اس سے آقا و مولیٰ ﷺ کا شہید ہونا ثابت ہوا، اور شہید کی معنوی دروہانی حیات قرآن سے ثابت ہے جبکہ انبیاء کرام اور سید الانبیاء ﷺ کی زندگی تو شہداء کی زندگی سے بہت ارفع و اعلیٰ ہے۔ یہ کتنا بھی قابل غور ہے کہ قرآن کریم نے شہداء کے زندہ ہونے کی وجہ یہ بیان فرمائی کہ ان کی موت فی سبیل اللہ تھی تو جن کی موت بھی فی سبیل اللہ ہو اور جن کی ساری حیات بھی فی سبیل اللہ ہو وہ اللہ کے ہونے کی بھر پور زندہ نہ ہو گئے۔ یقیناً انبیاء کرام کو شہداء سے اعلیٰ و ارفع زندگی حاصل ہوتی ہے۔

شیخ عبدالحق محدث دہلوی..... (م ۱۰۵۳ھ) فرماتے ہیں،

”انبیاء کرام کے وصال کے بعد ان کی حیات پر سب کا اتفاق ہے۔ اس میں کسی کو کوئی اختلاف نہیں کہ انبیاء کرام کی زندگی، حیات جسمانی حقیقی کے ساتھ ہے۔ ان کی حیات معنوی دروہانی نہیں جیسی کہ شہداء کی ہے۔“

(احیاء المعات جلد اول کتاب الصلوٰۃ)

آقا و مولیٰ ﷺ کے وصال ظاہری کے بعد آپ ﷺ کی حیات کو ایک اور عنوان سے بھی تعبیر کیا جاتا ہے اور وہ ہے ”حضور ﷺ کا حاضر و ناظر ہونا“ یہ عنوان دراصل حیات النبی ﷺ اور علم غیب سے متعلق عقیدہ ہی کی تشریح ہے۔

آقائے دو جہاں ﷺ کے حاضر و ناظر ہونے کا مفہوم یہ ہے کہ جس طرح روح اپنے بدن کے ہر جزو میں موجود ہوتی ہے اسی طرح روح مصطفیٰ ﷺ کی حقیقت کائنات کے ہر ذرے میں جاری و ساری ہے جس کی بنا پر جان کائنات ﷺ تمام کائنات کو اپنی مبارک تھمیلی کی طرح ملاحظہ فرما رہے ہیں، دور و نزدیک کی آوازیں کیسا سنتے ہیں اور اپنے جسم اقدس اور روحانیت دورانیت کے ساتھ بیک وقت متعدد مقامات پر تشریف فرما ہو سکتے ہیں۔

عقیدہ حاضر و ناظر قرآن کی روشنی میں:

☆ ارشاد باری تعالیٰ ہوا: ”یہ نبی مسلمانوں کی جانوں سے زیادہ اگے قریب ہے۔“ (الاحزاب: ۶)

یہاں آؤ لی سے مراد آخرت (زیادہ قریب) ہو یا اہلک (زیادہ مالک) ہو یا آؤ لی یا شرف (مومنوں کی جانوں میں تصرف کرنے کے زیادہ مستحق)، ان سب صورتوں میں نبی کریم ﷺ کی حیات ثابت ہوتی ہے۔

☆ ارشاد باری تعالیٰ ہے: ”اور ہم نے جنہیں نہ جیجا مگر رحمت سارے جہان کے لیے۔“ (الانبیاء: ۷۱)

اس آیت سے معلوم ہوا کہ آقا و مولیٰ ﷺ ہر وقت اور ہر لمحہ ساری کائنات کے لیے رحمت ہیں اور رحمت ہونے کے لیے ضروری ہے کہ آپ سارے جہان والوں کے لیے حاضر و ناظر ہوں، لوگوں کے احوال سے باخبر ہوں، ان کی پکار سنتے ہوں اور ان کی مشکل کشائی و حاجت روائی پر بھی قدرت و اختیار رکھتے ہوں۔

باب ششم: حیات شہداء و مومنین

حیات برزخی:

ارشاد باری تعالیٰ ہے: ”ہر جان کو موت کا مزہ چکھنا ہے۔“ (الانبیاء: ۳۵)

موت کے متعلق امام سیوطی رذی اللہ عنہ فرماتے ہیں: ”علماء کا ارشاد ہے کہ موت مکمل طور پر فنا اور نیست و نابود ہوجانے کا نام نہیں بلکہ موت کا مطلب یہ ہے کہ بدن اور روح کا یا بھی تعلق منقطع ہوجاتا ہے اور ان دونوں کے درمیان ایک پردہ حائل ہوجاتا ہے۔ گویا موت ایک گھر یعنی دنیا کو چھوڑ کر دوسرے گھر یعنی آخرت کی طرف منتقل ہونے کا نام ہے۔“ (شرح الصدور ص ۱۸)

اسی طرح حیات کی تعریف قاضی ثناء اللہ رذی اللہ عنہ نے یوں فرمائی ہے: ”حیات، اللہ تعالیٰ کی صفات سے ہے اور ایسی صفت ہے جس کے ساتھ علم، قدرت، ارادہ وغیرہ تمام صفات کمالیہ وابستہ ہیں۔“ (تفسیر مظہری ص ۲۹، ص ۱۸)

تفسیر جلالین میں ہے: ”حیات وہ شے ہے جس سے احساس و ادراک حاصل ہوتا ہے۔“ معلوم ہوا کہ حیات کے لیے روح کا ہونا ضروری نہیں۔ بخاری شریف میں ستون حیات کا واقعہ بیان ہوا ہے۔ نبی کریم ﷺ کی جدائی میں کھجور کا تنا در دناک آواز سے رویا یہاں تک کہ آقا کریم ﷺ نے اسے اپنے ساتھ لگا کر تسلی دی۔ اسی طرح آقا و مولیٰ ﷺ کی خدمت میں شجر و ججر کا سلام عرض کرنا، درختوں کا زمین پر چلنا، کنکر یوں کا کلمہ پڑھنا، آحد پہاڑ کا حرکت کرنا اور پھر آپ کے حکم پر ساکن ہوجانا وغیرہ کتب حدیث میں بیان ہوا ہے جس سے یہ بات ثابت ہوتی ہے کہ بغیر روح کے بھی جسم میں حیات ممکن ہے۔

اس بنا پر علماء و محققین نے موت و حیات کی دو قسمیں بیان فرمائی ہیں۔

۱۔ موت و حیات عادی: جسم کے اندر روح کا موجود ہونا حیات عادی ہے اور روح کا نکل جانا موت عادی ہے۔

۲۔ موت و حیات حقیقی: جسم میں علم و ادراک اور قدرت و احساس کا پایا جانا حیات حقیقی ہے اور ان صفات کا نہ پایا جانا موت حقیقی ہے۔

اب مذکورہ آیت کریمہ کا مفہوم یہی واضح ہوا کہ ہر جان کو موت عادی آنے گی یعنی اسکی روح کا تعلق اسکے جسم سے ضرور منقطع ہوگا البتہ حیات حقیقی باقی رہے گی کیونکہ اسی حیات حقیقی کی وجہ سے میت کو قبر میں نعمت یا عذاب کا احساس ہوگا۔ یہی برزخی حیات ہے۔ کثیر احادیث صحیحہ سے ثابت ہے کہ مردہ خواہ مومن ہو یا کافر، سنتا ہے، احساس رکھتا ہے اور پچھتا بھی ہے۔ چند احادیث پیش خدمت ہیں:

☆ ”غزوہ بدر میں جب کفار کو شکست ہوئی تو انکی لاشوں کو بدر کے کنوئیں میں پھینک دیا گیا۔ آقا و مولیٰ ﷺ کنوئیں کے پاس تشریف لائے اور کافروں کا نام لے کر فرمایا، کیا تم نے اپنے رب کا وعدہ سچا پایا ہے؟ حضرت عمر رضی اللہ عنہ نے عرض کی، یا رسول اللہ ﷺ! کیا آپ ایسے جسموں سے کلام فرما رہے ہیں جن میں روح نہیں ہے؟ حضور ﷺ نے فرمایا: ”تم ان سے زیادہ سنتے والے نہیں ہو مگر یہ کہ یہ مجھے جواب نہیں دے سکتے۔“ (بخاری و مسلم)

ثابت ہوا کہ کافر مردے بھی سنتے ہیں۔ پس جب کافر مردے بھی سماع اور ادراک و شعور رکھتے ہیں تو پھر مسلمان خصوصاً اولیاء عظام اور انبیاء کرام بہم اسلام بعد وصال کیونکر سماع اور ادراک و شعور سے محروم ہو سکتے ہیں؟

☆ ”جب بتانے والے آقا کریم ﷺ نے فرمایا: ”جب میت کو قبر میں رکھا جاتا ہے اور اسکے دوست احباب اسے دفن کر کے واپس لوٹتے ہیں تو وہ انکے جوتوں کی آواز سنتا ہے۔“ (بخاری و مسلم)

☆ حضور ﷺ نے ایک شخص کو قبر سے نکل لگا کر بیٹھے دیکھا تو فرمایا: ”اے شخص! اس قبر والے کو تکلیف نہ دے۔“ (مسند احمد، مشکوٰۃ)

☆ حضرت عائشہ رضی اللہ عنہا فرماتی ہیں: ”جب میں اپنے حجرہ مبارکہ میں آتی جہاں حضور ﷺ آرام فرما رہے ہیں تو اپنی چادر اتار کر رکھ دو جی اور کہتی کہ یہاں میرے شوہر اور میرے والد آرام فرما رہے ہیں، ان سے پردہ کی حاجت نہیں۔ لیکن جب سے وہاں حضرت عمر رضی اللہ عنہ کیسے گئے تو خدا کی قسم! میں ان سے حیا کے باعث اپنی چادر اچھی طرح لپیٹ کر حجرہ میں آتی ہوں۔“ (مسند رک للحاکم، مسند احمد)

اگر حضرت عائشہ رضی اللہ عنہا کا یہ عقیدہ نہ ہوتا کہ وہ مقدس نفوس اپنی قبروں میں زندہ ہیں اور زیارت کرنے والے کو دیکھتے بھی ہیں تو وہ ایسا اہتمام نہ کرتیں۔

دیوبندی عالم مولوی انور شاہ کشمیری لکھتے ہیں،

”میں کہتا ہوں کہ سماع موقی یعنی مردوں کے سننے کے ثبوت کے لیے اتنی زیادہ احادیث ہیں جو درجہ تو اترا تو کچھ چکی ہیں اور حدیث صحیح میں ہے کہ ”جب کوئی شخص مردے کو سلام کرتا ہے تو وہ اس کا جواب دیتا ہے اور اگر وہ اسے دنیا میں پہچانتا تھا تو اب بھی وہ اسے پہچان لیتا ہے“۔ (فیض الباری ج ۲ ص ۳۶۷)

سماع موقی پر اعتراض کا جواب:

بعض لوگ سماع موقی کے انکار پر مندرجہ ذیل آیات بطور دلیل پیش کرتے ہیں۔

۱- ”پس آپ مردوں کو نہیں سنا تے اور نہ بہروں کو اپنی پکار سنا تے ہیں جب وہ پیٹھ پھیر کر جا رہے ہوں اور نہ آپ انہوں کو انکی گمراہی سے ہدایت پر لاسکتے ہیں۔ آپ تو اسی کو سنا تے ہیں جو ہماری آیتوں پر ایمان لائے، پس وہ مسلمان ہیں“۔ (الروم ۵۲: ۵۳)

۲- ”اور برابر نہیں زندہ اور مردے، بے شک اللہ سنا تا ہے جسے چاہے، اور آپ نہیں سنا تے والے انہیں جو قبروں میں پڑے ہیں۔ آپ تو صرف ڈر سنا تے والے ہیں“۔ (فاطر: ۲۲، ۲۳)

مذکورہ آیات پر ذرا سا غور و فکر کرنے سے یہ حقیقت واضح ہو جاتی ہے کہ ان سے سماع موقی کی نفی نہیں ہوتی بلکہ کافروں کے حق بات سننے کی نفی ہوتی ہے۔ اول الذکر آیات میں مردوں کے مقابل زندوں کا ذکر کیا جاتا چاہیے تھا یعنی یہ کہ آپ مردوں کو نہیں سنا سکتے البتہ زندوں کو سنا سکتے ہیں جبکہ رب تعالیٰ نے مردوں کے مقابل مومنوں کا ذکر فرمایا ہے۔ ارشاد باری تعالیٰ ہوا: ”آپ تو اسی کو سنا تے ہیں جو ہماری آیتوں پر ایمان لائے“۔ ثابت ہوا کہ آپ ان کو نہیں سنا تے جو آیات الہی پر ایمان نہیں لاتے یعنی کافر ہیں۔

اسی طرح پہلی آیت پر غور فرمائیے، ارشاد ہوا: ”آپ نہ بہروں کو اپنی پکار سنا سکتے ہیں جو پیٹھ پھیر کر جا رہے ہوں“۔ کیا بہرے اگر پیٹھ نہ پھیریں تو کوئی انہیں اپنی پکار سنا سکتا ہے؟ یقیناً نہیں۔ پس ثابت ہوا کہ یہاں حقیقی بہرے نہیں بلکہ حق نہ سننے والے کافر مراد ہیں۔ یونہی یہاں انہوں سے مراد حق نہ دیکھنے والے کافر ہیں۔

اب مؤخر الذکر آیات پر غور کیجیے۔ ارشاد ہوا: ”آپ نہیں سنا تے والے انہیں جو قبروں میں پڑے ہیں۔ آپ تو صرف ڈر سنا تے والے ہیں“۔ سوال یہ ہے کہ آپ کون لوگوں کو ڈر سنا تے والے ہیں؟ قرآن کریم سے پوچھیے وہ بہترین راہنما ہے۔ ارشاد ہوا: ”میں تو یہی ڈر اور خوشی سنا تے والا ہوں، انہیں جو ایمان والے ہیں“۔ (الاعراف: ۱۸۸)

معلوم ہوا کہ حضور ﷺ مومنوں کے لیے بشیر و نذیر ہیں اور جو کفر پر اڑے ہوئے ہیں انکے لیے بشیر و نذیر نہیں۔ اگر قبر والوں سے حقیقی مردے مراد لیے جائیں تو لازم آئے گا کہ ایمان والے ”من فی القبور“ نہ بن سکیں یا معاذ اللہ قبروں میں جانے کے بعد وہ مومن نہ رہیں جو کہ حال ہے۔ پس ماننا پڑے گا کہ قبر والوں سے زندہ کافر مراد ہیں، حقیقی اہل قبور نہیں۔

خلاصہ یہ ہے کہ مذکورہ آیات میں مردوں سے مراد کفار ہیں۔ جن کے دل مردہ ہو چکے ہیں، جن کی آنکھیں حق دیکھنے سے اندھی ہو چکی ہیں اور انہوں نے نصیحت ماننے سے اپنے آپ کو بہرہ بنا رکھا ہے۔ تفسیر قرطبی، تفسیر ابن کثیر، تفسیر مدارک، تفسیر جلالین، تفسیر کبیر، تفسیر خازن، تفسیر روح المعانی اور تفسیر روح البیان میں ان آیات کا سبکی مفہوم بیان ہوا ہے۔

مومن ارواح کی شان:

دین اسلام میں اہل قبور کی زیارت اور انہیں سلام کرنا تو اتر کے ساتھ ثابت ہے۔ سلام کے الفاظ ”السَّلَامُ عَلَیْکُمْ يَا اَهْلَ الْقُبُورِ“ (اے قبر والو! تم پر سلام ہو) اس بات کی واضح دلیل ہیں کہ مخاطبین یعنی قبر والے اس سلام کو سنتے اور سمجھتے ہیں اور جواب دیتے ہیں۔ اگر مردے نہ سنتے تو انہیں

صیغہ ندا کے ساتھ سلام کرنا بے دین لوگوں کے لیے اعتراضات کا موجب بن جاتا۔

نبی کریم ﷺ کا ارشاد و گرامی ہے، ”تمہارے اعمال تمہارے مرحوم قریبی رشتہ داروں پر پیش کیے جاتے ہیں۔ اگر اعمال اچھے ہوں تو وہ خوش ہوتے ہیں اور برے ہوں تو وہ دعا کرتے ہیں، الہی! انہیں نیکی کی ہدایت دے“۔ (تفسیر ابن کثیر)

☆ عمرو بن دینار رضی اللہ عنہ فرماتے ہیں: ”مرنے والا اپنے اہل و عیال کے حالات سے خبردار رہتا ہے۔ اسے انکے غسل دینے اور کفنانے کی بھی خبر دیتی ہے اور وہ انہیں دیکھتا ہے“۔ حضرت مجاہد رضی اللہ عنہ کا قول ہے: ”مردہ اپنی اولاد کی نیکیوں سے قبر میں خوش ہوتا ہے“۔

☆ فضل بن موفی رضی اللہ عنہ کہتے ہیں کہ میں کثرت سے اپنے والد کی قبر پر جایا کرتا تھا۔ ایک دن مصروفیت کے باعث نہیں جا سکا۔ رات کو خواب میں والد صاحب کو دیکھا۔ وہ پوچھ رہے تھے، تم میرے پاس کیوں نہیں آئے؟ میں نے پوچھا، کیا آپ کو میرے آنے کا علم ہوتا ہے؟ وہ بولے، ہاں خدا کی قسم! جب تم میرے پاس آتے ہو مجھے خبر ہو جاتی ہے اور جب تم اٹھ کر واپس جاتے ہو تو میں تمہیں مسلسل دیکھتا رہتا ہوں“۔

ایسے واقعات واقوال کے بعد ابن قیم لکھتے ہیں،

”قدیم زمانے سے اب تک یہ دستور چلا آ رہا ہے کہ قبر میں میت کو تلقین کی جاتی ہے اس سے بھی ثابت ہوتا ہے کہ مردہ سنتا ہے اور اسے تلقین سے فائدہ پہنچتا ہے ورنہ تلقین بیکار ہو جاتی“۔ (کتاب الروح ص ۳۹)

وہ مزید لکھتے ہیں: ”روح کی دو قسمیں ہیں، سخیم والی اور علیین والی۔ سخیم والی روئیں تو عذاب میں مبتلا ہیں، انہیں ہلنے چلنے کی فرصت کہاں۔ لیکن جو راحت و آرام والی اور آرزو رکھیں ہیں وہ آپس میں ملتی جلتی ہیں اور دنیا میں ان پر جو واقعات گزرے اور جو بعد والوں کو پیش آئے ان پر گفتگو کرتی ہیں“۔ (ایضاً ص ۵۶)

وہ روحوں کی ملاقات کے متعلق لکھتے ہیں: ”صریح حدیثوں سے بھی روحوں کی باہمی ملاقات ثابت ہے۔ حضرت دشر بن معرور رضی اللہ عنہ کی وفات سے اُمّ بشر رضی اللہ عنہا کو سخت صدمہ ہوا۔ انہوں نے بارگاہ نبوی میں عرض کی، یا رسول اللہ ﷺ! کیا مردے ایک دوسرے کو پہچانتے ہیں؟ اگر ایسا ہے تو میں اپنے خاندان کے کسی مرنے والے کے ذریعے بشر کو سلام بھیج دوں؟ آقا کریم ﷺ نے فرمایا، ہاں اُمّ بشر! اللہ تعالیٰ کی قسم! مردے ایک دوسرے کو اس طرح پہچانتے ہیں جیسے درختوں پر پرندے پہچان لیے جاتے ہیں۔ پھر انکے خاندان کا جو بھی شخص مرتا، اسے کہتیں، بشر سے میرا سلام کہنا۔ (ایضاً ص ۵۹)

فقد حقی کی معتبر کتاب در مختار میں ہے: ”میت کو اچھا کفن دیا جائے کیونکہ حدیث پاک میں ہے کہ ”اپنے مردوں کو اچھا کفن دو، وہ ایک دوسرے کی زیارت کرتے ہیں اور اپنے اچھے کفن پر فخر کرتے ہیں“۔

علامہ شامی رضی اللہ عنہ فرماتے ہیں، زیارت کرنا تو روح کا فعل ہے تو اسے کفن پر فخر کیونکر ہو سکتا ہے؟ اس کا جواب یہ ہے کہ زیارت اگرچہ روح کا فعل ہے لیکن روح کا جسم کے ساتھ تعلق قائم رہتا ہے۔ (رد المحتار ج ۱ ص ۶۳۷)

روح کے جسم کے ساتھ تعلق قائم رہنے کی ایک دلیل یہ بھی ہے کہ صالح بن عبید رضی اللہ عنہ کسی نے خواب میں دیکھا کہ وہ کہتے ہیں، مجھے میری قبر سے نکالو کیونکہ پانی آ جانا کے باعث میں تکلیف میں ہوں۔ انہوں نے تین بار اسی طرح فرمایا۔ جب لوگوں نے اکی قبر دیکھی تو واقعی اس میں پانی آ چکا تھا۔ اس پر حضرت عبداللہ ابن عباس رضی اللہ عنہما نے فرمایا: ”کیونکہ قبر سے نکال کر دوسری جگہ دفن کر دو۔ (لطفاً ص ۳۷۲)

بعض کم فہم لوگوں کا یہ اعتراض بالکل لغو ہے کہ ارواح جب علیین میں ہوں تو پھر قبر پر سلام کرنے کی کیا ضرورت ہے؟ اسکے جواب میں شاہ عبدالعزیز محدث دہلوی رضی اللہ عنہ فرماتے ہیں: ”ارواح جہاں بھی ہوں انکا تعلق انکے جسموں کے ساتھ باقی رہتا ہے اسی لیے وہ زیارت کرنے والوں اور عزیز و اقارب اور دوست احباب جو قبر پر آتے ہیں ان پر مطلع ہوتی ہیں اور ان سے آرام و سکون حاصل کرتی ہیں کیونکہ روح کے لیے مکان کے لحاظ سے دور و نزدیک ہونا علم و ادراک میں رکاوٹ نہیں بن سکتا“۔ (تفسیر عزیزی پ ۳۰ ص ۱۰۰)

”ارواح کو اجسام پر قیاس نہیں کرنا چاہیے لہذا روئیں جنت میں ہونے کے باوجود آسمان پر بھی ہیں، قبر کے پاس بھی اور قبر میں مدفون بدن میں بھی۔ روئیں اترنے پڑھنے میں نہایت تیز رفتار ہیں“۔ (کتاب الروح ص ۱۹۷)

یعنی روح کے لیے یہ دوری اور فاصلے کوئی معنی نہیں رکھتے۔ وہ ایک لمحہ میں کئی جگہ جلوہ گر ہو سکتی ہیں۔ چونکہ ساری رو میں یکساں نہیں اس لیے ان کے مراتب بھی جدا جدا ہیں اور ان کے تصرف و قدرت کی کیفیت بھی مختلف ہے۔

حافظ ابن حجر مکی رحمہ اللہ علیہ نے اپنے فتاویٰ میں فرمایا: ”مومنوں کی ارواح علیین میں ہیں اور کافر کی سبھین میں۔ اور ہر روح کا اپنے جسم سے ایک تعلق ہے جو دنیاوی تعلق سے مختلف ہے جیسے سونے والے شخص کے جسم سے اسکی روح کا تعلق قائم رہتا ہے، صاحب قبر سے اسکی روح کا تعلق اس سے بھی زیادہ قوی ہے۔“

(شرح الصدور ص ۲۳۳)

حیات شہداء:

اگرچہ احادیث مبارکہ سے کافر و مسلمان کے لیے بعد انتقال، ادراک و احساس اور سماع ثابت ہے جسے برزخی حیات بھی کہا گیا لیکن اس مسئلے میں بھی کافر و مومن ہرگز برابر نہیں ہیں۔ وہ شخص جو حیات برزخی میں عذاب الہی میں مبتلا ہے وہ اسکی مش کیونکر ہو سکتا ہے جو راحت و امن میں ہے۔ معلوم ہوا کہ وفات یافتہ لوگوں کے عقیدہ و اعمال کے مطابق سب کے لیے علیحدہ علیحدہ حیات اور مختلف درجات و مراتب ہیں۔

شہداء و محبوب بندے ہیں جنہیں مردہ کہنے اور مردہ سمجھنے کی قرآن کریم نے ممانعت فرمائی ہے۔ ”اور جو اللہ کی راہ میں مارے گئے، ہرگز انہیں مردہ خیال نہ کرنا بلکہ وہ اپنے رب کے پاس زندہ ہیں (اور) روزی پاتے ہیں۔“ (آل عمران: ۱۶۹، کنز الایمان) ایک اور ارشاد گرامی ہے: ”اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں جنہیں خبر نہیں۔“ (البقرہ: ۱۵۳) شہداء کی حیات عام مسلمانوں کی برزخی حیات سے بھینچا زیادہ شرف و کمال کی حامل ہے انہیں رزق دیا جاتا ہے وہ جنت کی نہروں سے پانی پیتے اور جنت کے پھل کھاتے ہیں۔ نیز انہیں تصرف کرنے کا اختیار بھی دیا جاتا ہے۔

تفسیر مظہری میں ہے: ”اللہ تعالیٰ شہداء کی روجوں کو جسوں کی طرح طاقت دیتا ہے وہ زمین، آسمان اور جنت میں جہاں چاہیں جا سکتے ہیں اور اگر اللہ تعالیٰ چاہے تو وہ اپنے دوستوں کی امداد کرتے ہیں اور ان کے دشمنوں کو ہلاک کرتے ہیں اس زندگی کی وجہ سے ہی زمین انکے جسموں کو نہیں کھا سکتی۔“

☆ حضرت عمرو بن محمود اور حضرت عبداللہ بن عمرو انصاری رضی اللہ عنہما غزوہ احد میں شہید ہو گئے تھے اور ایک ہی قبر میں مدفون تھے۔ انکی قبر کو بارش کے پانی نے نقصان پہنچایا تو انکے لیے دوسری قبر کھودی گئی۔ جب انکی قبر کو کھولا گیا تو دیکھا کہ انکے جسموں میں کوئی تبدیلی نہیں آئی ہے گویا آج ہی فوت ہوئے ہیں۔ ان میں سے ایک صحابی نے اپنے زخم پر اپنا ہاتھ رکھا ہوا تھا، جب ان کا ہاتھ زخم سے ہٹایا تو خود بخود داسی جگہ پر واپس لوٹ گیا۔ یہ اجسام بالکل تازہ تھے حالانکہ غزوہ احد کو ۳۶ سال گزر چکے تھے۔“ (موطا امام مالک کتاب الجہاد)

☆ حضرت عروہ رضی اللہ عنہ سے روایت ہے کہ ولید بن عبدالملک (۹۶ھ) کے دور میں حضرت عائشہ رضی اللہ عنہا کے حجرہ مبارک کی دیوار گر گئی اور تینوں مزارات مقدسہ ظاہر ہو گئے۔ لوگ جب دیوار بنانے لگے تو اس دوران ایک قدم مبارک نظر آنے لگا۔ لوگ ڈر گئے اور سمجھے کہ یہ حضور ﷺ کا قدم مبارک ہے۔ کوئی شخص ایسا نہ ملا جو قدم مبارک پہچان سکتا ہو۔ یہاں تک کہ میں نے قدم مبارک کی زیارت کی اور لوگوں کو بتایا کہ خدا کی قسم! یہ رسول اکرم ﷺ کا قدم مبارک نہیں بلکہ حضرت عمر رضی اللہ عنہ کا قدم مبارک ہے۔ (صحیح بخاری کتاب الجہاد)

☆ امام بیہقی رحمہ اللہ علیہ سے مروی ہے کہ ہاشم بن محمد رحمہ اللہ نے کہا، میں اپنے والد کے ساتھ شہداء احد کی زیارت کے لیے گیا۔ میرے والد نے بلند آواز سے انہیں سلام کیا تو مزارات سے سلام کا جواب سنائی دیا۔ انہوں نے دوبارہ سلام کیا تو پھر جواب سنائی دیا، یونہی تیسری بار سلام کیا تو پھر جواب ملا۔ (شرح الصدور ص ۱۹۳)

☆ حضرت امیر معاویہ رضی اللہ عنہ نے نہر کھودنے کا ارادہ کیا تو شہداء احد کے اجسام قبور سے منتقل کرنے کے لیے اعلان فرمایا۔ جب لوگ وہاں گئے تو دیکھا کہ تمام شہداء کے اجسام صحیح سلامت ہیں۔ قبر کھودنے کے دوران ایک شہید کے پاؤں پر کدال لگ گئی تو اس سے زندوں کی طرح خون جاری ہو گیا۔

حضرت ابوسعید خدری رضی اللہ عنہ نے اس موقع پر فرمایا: ”آج کے بعد شہداء کی حیات کا کوئی انکار نہیں کر سکتا۔“ جب لوگ مٹی کھود رہے تھے تو اس سے مشک کی طرح خوشبو آ رہی تھی۔ (بیہقی، طحاوی، شرح الصدور ص ۲۹۹)

☆ ابن عساکر رحمہ اللہ علیہ اپنی تاریخ میں روایت کرتے ہیں کہ منہال بن عمرو رحمہ اللہ علیہ نے کہا، میں دمشق میں تھا تو میں نے امام حسین رضی اللہ عنہ نے سر اقدس کو لے جاتے ہوئے دیکھا۔ خدا کی قسم! جب وہاں ایک شخص نے سورہ کہف کی آیت (۹) تلاوت کی جس کا ترجمہ یہ ہے: ”کیا تمہیں معلوم ہوا پہاڑ کی کھوہ (غار) اور جنگل کے کنارے والے ہماری ایک عجیب نشانی تھی۔“ تو اللہ تعالیٰ نے امام حسین رضی اللہ عنہ کے سر مبارک کو قوت گویائی عطا فرمائی اور وہ بولا، اعجب من اصحاب الکھف قتلی و حملی۔ ”مجھے شہید کرنا اور اٹھا کر لے جانا اصحاب کہف کے واقعے سے بھی زیادہ عجیب ہے۔“ (شرح الصدور ص ۱۹۲)

☆ امام حاکم و امام بیہقی رحمہ اللہ علیہما سے مروی ہے کہ حضرت ثابت بن قیس رضی اللہ عنہما جنگ یمامہ میں شہید ہو گئے۔ رات کو ایک مسلمان کے خواب میں آئے اور فرمایا، میری بات غور سے سنو، میرے شہید ہو جانے کے بعد ایک شخص نے میری زرہ اتار لی ہے اس کا خیمہ آخری کو نے پر ہے اسکے خیمے کے پاس ایک گھوڑا بندھا ہوا ہے۔ اس نے زرہ پر ہانڈی ڈھک دی ہے اور اس پر کجاوہ رکھ دیا ہے۔ تم حضرت خالد بن ولید رضی اللہ عنہ کے پاس جاؤ اور یہ باتیں بتا کر ان سے کہو کہ میری زرہ لے لیں۔ اور پھر تم حضرت صدیق اکبر رضی اللہ عنہ کی خدمت میں جاؤ اور ان سے کہنا، مجھ پر فلاں فلاں کا اتنا قرض ہے وہ ادا فرمادیں۔

چنانچہ اس شخص نے تمام باتیں حضرت خالد بن ولید سے کہیں اور پھر سیدنا صدیق اکبر رضی اللہ عنہما سے تمام احوال عرض کیا۔ انہوں نے ثابت بن قیس رضی اللہ عنہ کی وصیت پوری کی۔ ہمارے علم میں یہ واقعہ ہستی ہیں جنہوں نے مرنے کے بعد وصیت کی اور انکی وصیت پوری کی گئی۔ (شرح الصدور ص ۲۵۰)

ان روایات سے معلوم ہوا کہ شہداء کرام کے جسم بھی محفوظ رہتے ہیں اور انہیں عام مسلمان مردوں سے زیادہ تصرف و اختیار حاصل ہوتا ہے خصوصاً اس آخری روایت میں یہ بات قابل غور ہے کہ حضرت ثابت رضی اللہ عنہ نے باوجود شہید ہو جانے کے یہ جان لیا کہ زرہ کس نے اتاری اور کہاں چھپائی۔ پھر حضرت ابوبکر صدیق اور خالد بن ولید رضی اللہ عنہما جیسے جلیل القدر صحابہ نے آپ کی وصیت پر عمل کر کے یہ ثابت کیا کہ وہ شہداء کی غیر معمولی قوت اور روحانی طاقت پر ایمان رکھتے ہیں۔

☆☆☆☆

ارشاد باری تعالیٰ ہے: ”من لو! ینبک اللہ کے ولیوں پر نہ کچھ خوف ہے اور نہ غم، وہ جو ایمان لائے اور پرہیزگاری کرتے ہیں، انہیں خوشخبری ہے دنیا کی زندگی میں اور آخرت میں، اللہ کی باتیں بدل نہیں سکتیں، یہی بڑی کامیابی ہے۔“

(یونس: ۶۲-۶۳، کنز الایمان)

حضرت عمر رضی اللہ عنہ سے روایت ہے کہ آقا موملی ﷺ نے فرمایا، اللہ تعالیٰ کے بعض بندے ایسے ہیں جو نہ تو نبی ہیں اور نہ شہید۔ البتہ ان پر انبیاء اور شہداء قیامت کے دن انکے قرب الہی کی وجہ سے رشک کریں گے۔ عرض کیا گیا، یا رسول اللہ ﷺ! ہمیں بتائیے وہ کون لوگ ہیں؟ فرمایا: ”وہ لوگ جو اللہ تعالیٰ کے قرآن کی وجہ سے ایک دوسرے سے محبت کرتے ہیں، انکا باہم نہ کوئی لین دین ہے اور نہ رشتہ داری۔ اللہ تعالیٰ کی قسم! انکے چہرے نور ہو گئے اور وہ نور کے منبروں پر ہونگے۔ جب لوگ ڈریں گے یہ نہ ڈریں گے اور جب لوگ غمگین ہو گئے تو یہ غمگین نہ ہونگے اور پھر مذکورہ بالا آیت تلاوت فرمائی۔“ (ابوداؤد، مشکوٰۃ باب الحب فی اللہ)

امام رازی رحمہ اللہ فرماتے ہیں: ”شہید وہ ہے جو اللہ کے دین کی حقانیت کی گواہی کبھی دلائل و برہان اور قوت بیان سے دیتا ہے اور کبھی شمشیر و سنان سے، راہ خدا میں قتل ہونے والے کو ایسے لیے شہید کہتے ہیں کہ وہ اپنی جان قربان کر کے دین حق کی صداقت کی گواہی دیتا ہے۔“ (تفسیر کبیر)

یہ کہنا بیجا نہ ہوگا کہ اولیاء کرام وہ ”شہداء“ ہیں جو اپنے قول و فعل سے، ظاہر و باطن میں ہر لمحہ ہر لحظہ دین اسلام کی حقانیت کی گواہی دیتے ہیں حتیٰ کہ نفس کے ساتھ جہاد اکبر کرتے ہوئے ”کشکان ہجر تسلیم را“ کا مژدہ چانقرا پالیتے ہیں۔ ایسے ہی نفوس قدسیہ کے لیے ”لَیْسَ لَکُمْ دِیْنًا مِّنْ دُونِ اللّٰهِ عَلٰی النَّاسِ“ کی بشارت دی گئی ہے۔ انہیں بھی حیات جاودانی کی نعمت عطا کی جاتی ہے۔

غیر شہید صحابہ کرام کے اجسام طہرہ محفوظ رہنے کی بہترین دلیل وہ واقعہ ہے جو بیسویں صدی میں پیش آیا۔ جب حضرت حدیقہ بن یمان رضی اللہ عنہ اپنی وفات کے تقریباً تیرہ سو سال بعد عراق کے بادشاہ فیصل اول اور مفتی اعظم کے خواب میں آئے اور فرمایا، میری قبر میں پانی آ رہا ہے اور حضرت جابر بن عبد اللہ رضی اللہ عنہ کی قبر میں نمی آ رہی ہے اس لیے ہمیں محفوظ مقام پر منتقل کر دیا جائے۔

چنانچہ حج کے دن بعد پیر کے دن پانچ لاکھ افراد کی موجودگی میں ان صحابہ کرام کے مزارات کو کھولا گیا تو لوگ حیران رہ گئے کہ تیرہ سو سال گزرنے کے باوجود ان کے کفن بالکل سفید و سالم اور اجسام مبارک ایسے تروتازہ تھے گویا ابھی فوت ہوئے ہوں حالانکہ حضرت حدیقہ اور حضرت جابر رضی اللہ عنہما کا وصال بالترتیب ۳۶ھ اور ۴۳ھ میں ہوا تھا۔ ان صحابہ کرام کو حضرت سلمان فارسی رضی اللہ عنہ کے مزار اقدس کے قریب قبریں کھود کر دفن کیا گیا۔ اس تمام کارروائی کو جرنل فلم ساؤکین نے ۲۰۰۳ء میں بڑی سکریں پر کیمرے کی مدد سے دکھایا تاکہ لاکھوں افراد یہ مناظر با آسانی دیکھ سکیں۔ یہ ایمان افروز واقعہ دیکھ کر ہزاروں غیر مسلم مسلمان ہو گئے۔

انبیاء کرام اور شہداء عظام کے علاوہ جن محبوبان خدا کے اجسام قبروں میں محفوظ رہتے ہیں، انکے متعلق علامہ قرطبی رحمہ اللہ فرماتے ہیں: ”انبیاء کرام اور شہداء عظام کے علاوہ اولیاء کرام اور علمائے حق، ثواب کے لیے اذان دینے والوں اور قرآن کریم کے حافظوں کے جسموں کو بھی زمین نہیں کھاتی۔“ (شرح الصدور)

ارشاد باری تعالیٰ ہے: ”اور جو اللہ اور اسکے رسول کا حکم مانے تو اسے ان کا ساتھ ملے گا جن پر اللہ نے فضل کیا، یعنی انبیاء اور صدیق اور شہید اور نیک لوگ، یہ کیا ہی اچھے ساتھی ہیں۔“ (النساء: ۶۹، کنز الایمان)

اولیاء کرام کا تعلق صدیقین سے بھی ہے شہداء سے بھی اور صالحین سے بھی۔ اولیاء صدیقین کا شہداء سے افضل ہونا تو اس آیت سے ثابت ہے۔ چونکہ شہداء زندہ ہیں اس لیے یقیناً اولیاء صدیقین بھی زندہ ہیں اور اولیاء صالحین بھی کیونکہ وہ ملحق بالشہداء ہیں۔

علامہ قاضی ثناء اللہ رحمہ اللہ فرماتے ہیں: ”اسی بنا پر صوفیہ کرام نے فرمایا، ہماری روئیں ہمارے جسم ہیں اور ہمارے جسم ہماری روئیں ہیں۔ اور پیشا

اولیاء سے تو اتر کے ساتھ ثابت ہے کہ وہ اپنے دوستوں کی مدد فرماتے ہیں اور انکے دشمنوں کو ہلاک کرتے ہیں اور جسے اللہ چاہے اسے ہدایت دیتے ہیں۔ بعد وصال صدیقین کو برزخی حیات میں شہداء سے اعلیٰ مقام حاصل ہے اور اولیاء صالحین بھی شہداء کے ساتھ زندہ ہیں۔ قرآن کریم میں ان نفوس قدسیہ کا اسی ترتیب کے ساتھ مذکور ہونا اس پر واضح دلیل ہے۔“ (تفسیر مظہری: البقرہ زیر آیت ۱۵۴)

محدث علی قاری حنفی رحمہ اللہ فرماتے ہیں،

أَوْلِيَاءَ اللَّهِ لَا يَمُوتُونَ وَلَكِنْ يُنْتَقَلُونَ مِنْ دَارِ الْفَنَاءِ إِلَى دَارِ الْبَقَاءِ

”اللہ کے ولی مرتے نہیں ہیں بلکہ وہ دار الفناء یعنی دنیا سے دار البقا یعنی آخرت کی طرف منتقل ہو جاتے ہیں۔“ (مرقاۃ شرح مشکوٰۃ ج ۳ ص ۳۴۱)

دیوبندی مفتی رشید گنگوہی نے بھی تسلیم کیا ہے کہ ”اولیاء کرام بحکم شہداء (زندہ) ہیں اور مشمول آیت بل احياء عند ربهم کے ہیں۔“ (فتاویٰ رشیدیہ ج ۱ ص ۱۳)

صدر الشریعہ علامہ مفتی امجد علی اعظمی رحمہ اللہ فرماتے ہیں: ”اولیاء کرام اپنی قبروں میں حیات ابدی کے ساتھ زندہ ہیں، انکے علم و ادراک اور سب و بصیر پہلے کی نسبت بہت زیادہ قوی ہیں۔“ (بہار شریعت حصہ اول ص ۵۶)

ایمان افروز واقعات:

1- حضرت ربیع رضی اللہ عنہ فرماتے ہیں کہ ہم چار بھائی تھے اور میرا بھائی ربیع رضی اللہ عنہ سب سے زیادہ نماز روزہ کی کثرت کرنے والا تھا، اس کا انتقال ہو گیا۔ ہم انکے پاس بیٹھے تھے کہ اچانک اس نے اپنے منہ سے کچرا ہٹا کر السلام علیکم کہا۔ ہم نے کہا، علیکم السلام۔ کیا موت کے بعد کلام؟ اس نے کہا، ”ہاں۔“ مرنے کے بعد میں نے اپنے رب سے اس حال میں ملاقات کی کہ وہ مجھ سے راضی تھا، اس نے اعلیٰ ترین نعمتوں کے ساتھ میرا استقبال کیا۔ سنو! بیشک ابوالقاسم حضرت محمد ﷺ مجھ پر نماز پڑھنے کا انتظار فرما رہے ہیں۔ جلدی کرو اور میرا جنازہ لے جانے میں دیر نہ کرو۔“ یہ کہہ کر وہ خاموش ہو گئے۔

یہ بات حضرت عائشہ رضی اللہ عنہا سے پہنچائی گئی تو انہوں نے فرمایا، خبردار! بیشک میں نے آقا موملی ﷺ کو یہ فرماتے سنا کہ ”میری امت میں سے ایک آدمی موت کے بعد بھی کلام کرے گا۔“ امام ابو نعیم رحمہ اللہ کہتے ہیں، یہ حدیث مشہور ہے۔ امام بیہقی رحمہ اللہ نے اسے دلائل النبوۃ میں ذکر کیا اور فرمایا، یہ حدیث ایسی صحیح ہے کہ اسے صحیح ہونے میں کوئی شک نہیں۔ (شرح الصدور ص ۷۳)

2- ابن ابی الدنیار رحمہ اللہ نے روایت کی ہے کہ ربیع بن حراش رضی اللہ عنہ نے قسم کھائی تھی کہ وہ اس وقت تک نہیں ہنسے گے جب تک کہ انکو آخرت میں اپنا ٹھکانا نہ معلوم ہو جائے۔ چنانچہ وہ موت کے بعد ہی ہنسے۔ انکے بعد انکے بھائی ربیع رضی اللہ عنہ نے بھی قسم کھائی کہ جب تک انہیں اپنے جنتی یا ناری ہونے کا علم نہ ہو جائے وہ ہرگز نہ ہنسے گے۔ ان کی لاش کو غسل دینے والوں نے بتایا کہ جب تک ہم انکو غسل دیتے رہے وہ مسلسل ہنستے رہے۔ (شرح الصدور ص ۷۴)

3- ابن عساکر رحمہ اللہ نے روایت کی کہ دو رفاروقی میں ایک عابد و زاہد نوجوان تھا جسے حضرت عمر رضی اللہ عنہ بہت پسند کرتے تھے۔ وہ دن بھر مسجد میں رہتا اور بعد عشاء گھر جاتا۔ راستے میں ایک عورت کا مکان تھا جو اس پر عاشق ہو گئی۔ وہ اسے متوجہ کرنا چاہتی مگر نوجوان نظر نہ کرتا۔ ایک رات وہ اسے بہلا کر اپنے دروازے تک لے گئی۔ جب یہ داخل ہونے لگا تو خدا یاد آیا اور بیساختہ زبان پر یہ آیت جاری ہو گئی۔ (ترجمہ) ”ذروا لول کو جب کوئی جھپٹ شیطان کی پیشانی ہے، خدا کو یاد کرتے ہیں اسی وقت انکی آنکھیں کھل جاتی ہیں۔“ (الاعراف)

آیت پڑھتے ہی ہی غش کھا کر گرا۔ عورت نے اپنی کینز کے ساتھ اسے اٹھوا کر اسکے دروازے پر ڈال دیا۔ بوڑھا باپ تلاش میں نکلا تو اسے بیہوش پڑا پایا۔ اٹھوا کر اندر لے گیا۔ رات گئے ہوش آیا تو باپ سے سارا واقعہ بیان کیا۔ باپ نے پوچھا، کون سی آیت پڑھی تھی؟ اس نے پھر وہی آیت پڑھی اور بیہوش ہو گیا۔ جب بلایا جلا یا تو معلوم ہوا کہ فوت ہو گیا ہے۔ لوگوں نے رات ہی کو نہلا کفنا کر دفن کر دیا۔

صبح حضرت عمر رضی اللہ عنہ کو خبر ملی تو اسکی قبر پر تشریف لے گئے اور اس نوجوان کا نام لیکر فرمایا، اے فلاں! جو اپنے رب کے پاس کھڑے ہونے کا ذکر ہے،

اسکے لیے دو جنتیں ہیں۔ نوجوان رحمان نے قبر میں سے جواب دیا، امیر المؤمنین! مجھے میرے رب نے وہ دونوں جنتیں عطا فرمادیں۔ (شرح الصدور ص ۱۹۵)

باب ہشتم: مزارات پر حاضری شعائر اللہ:

شعائر وہ علامات یا نشانیاں ہیں جن سے کسی چیز کی پہچان ہوتی ہے۔ شرعی اصطلاح میں ”شعائر اللہ“ وہ علامات یا نشانیاں ہیں جن سے اللہ تعالیٰ کی پہچان ہو اور معرفت الہی حاصل ہو۔ ارشاد باری تعالیٰ ہے،

”بیشک صفوا و مردہ اللہ تعالیٰ کی نشانیاں سے ہیں۔“ (البقرہ: ۱۵۸، کنز الایمان)

صفوا اور مردہ دو پہاڑیاں ہیں جن کے درمیان حضرت ہاجرہ علیہا السلام دوڑتی تھیں۔ اللہ تعالیٰ کی محبوبہ ہندی کے قدموں کی برکت سے وہ جگہ ایسی برکت والی ہو گئی کہ بیت اللہ کا طواف کرنے والوں کو اس کا بھی ”طواف“ یعنی سعی کرنے کا حکم دے دیا گیا اور یہی نہیں بلکہ اللہ تعالیٰ نے ان پہاڑیوں کو اپنی نشانیاں قرار دے دیا۔ ثابت ہوا کہ جس جگہ کو اولیاء و صالحین سے نسبت ہو جائے وہ عظمت و برکت والی بن جاتی ہے اور شعائر اللہ قرار پاتی ہے۔

وہ پتھر جس پر کھڑے ہو کر حضرت ابراہیم علیہ السلام نے بیت اللہ شریف تعمیر کیا، وہ اللہ تعالیٰ کے محبوب بندے کے مبارک قدم لگ جانے کے باعث اتنا مقدس اور محترم ہو گیا کہ اسے خانہ کعبہ کے سامنے رکھ دیا گیا۔ رب تعالیٰ نے اسے اپنی واضح نشانیاں میں سے ایک نشانی قرار دیا۔ (آل عمران: ۹۷) اور اس کے پاس نماز پڑھنے کا حکم دیا۔ ارشاد ہوا،

”اور ابراہیم کے کھڑے ہونے کی جگہ کو نماز کا مقام بناؤ۔“ (البقرہ: ۱۲۵)

سورۃ الحج میں ارشاد باری تعالیٰ ہے، ”اور جو اللہ کے نشانوں کی تعظیم کرے تو یہ دلوں کی پرہیزگاری سے ہے۔“ (۳۲، کنز الایمان)

دیوبندی مکتبہ فکر کے مولوی شبیر عثمانی اپنی تفسیر میں لکھتے ہیں،

”اللہ نے جن چیزوں کو محترم قرار دیا ہے ان کا ادب و تعظیم قائم رکھنا بڑی خوبی اور نیکی کی بات ہے جس کا انجام نہایت اچھا ہوگا۔ محترم چیزوں میں قربانی کا جانور، بیت اللہ، صفاء، مرہ، منی، عرفات، مسجدیں، قرآن بلکہ تمام احکام الہیہ آجاتے ہیں، خصوصیت سے یہاں مسجد حرام اور ہدی کے جانور کی تعظیم پر زور دینا ہے۔“

(موضح القرآن ص ۴۳۴)

مقام غور ہے کہ جب صفوا و مردہ کی پہاڑیاں اور قربانی کے جانور محبوبان خدا سے نسبت اور تعلق کی وجہ سے شعائر اللہ قرار پاتے ہیں تو پھر محبوبان خدا کے تبرکات و آثار کیوں شعائر اللہ نہیں ہو سکتے؟ اسی لیے علامہ اسماعیل حقی رحمہ اللہ تفسیر روح البیان میں فرماتے ہیں، ”محبوبان خدا کے مزارات بھی شعائر اللہ ہیں۔“ اسی لیے انکی تعظیم بھی مستحسن و محمود اور دلوں کے تقویٰ کی علامت ہے۔

علامہ عبدالحق نابلسی رحمہ اللہ فرماتے ہیں، ”شعائر اللہ سے مراد وہ اشیاء ہیں جو اللہ تعالیٰ کا پیدہ دیتی ہیں مثلاً اولیاء کرام اور علمائے حق شعائر اللہ ہیں، اگرچہ زندہ ہوں یا وفات پا چکے ہوں۔“ (کشف النور عن اصحاب القبور ص ۲۰)

مولوی شبیر عثمانی دیوبندی اس آیت کے تحت لکھتے ہیں،

”شعائر اللہ کی تعظیم شرک میں داخل نہیں، جس کے دل میں پرہیزگاری کا مضمون اور خدائے واحد کا ڈر ہوگا وہ اسکے نامگی چیزوں کا ادب ضرور کرے گا۔ یہ ادب کرنا شرک نہیں بلکہ عین توحید کے آثار میں سے ہے کہ خدا کا عاشق ہر اس چیز کی قدر کرتا ہے جو بالخصوص اسکی طرف منسوب ہو جائے۔“ (موضح القرآن)

اس گفتگو کا خلاصہ یہ ہے کہ محبوبان خدا کے مزارات بھی شعائر اللہ ہیں اور جس کے دل میں تقویٰ اور خوف خدا ہوگا وہ ضرور مزارات اولیاء کا ادب کرے گا۔

4- رسالہ کشمیر میں شیخ علی رود باری رحمہ اللہ سے مروی ہے کہ میں نے ایک فقیر کو دفن کرتے وقت اسکے سر سے کفن ہٹایا اور اسکا سر مٹی پر رکھتے ہوئے کہا، اللہ تعالیٰ اسکی غربت پر رحم کرے۔ تو اس نے آنکھیں کھول کر مجھ سے کہا، جناب! مجھے اسکے سامنے ذلیل نہ کریں جس نے مجھے راہ دکھائی۔ میں نے کہا، اے میرے سردار! کیا موت کے بعد زندگی؟ تو اس نے کہا، میں بھی زندہ ہوں اور اللہ تعالیٰ کا ہر محبت زندہ ہے اور کل میں تمہاری مدد کروں گا۔ (ایضاً ص ۱۹۰)

5- اسی رسالہ میں ابراہیم بن شیمان رحمہ اللہ سے مروی ہے کہ ایک صالح نوجوان میرا ساتھی بنا اور جلد ہی اسکا انتقال ہو گیا۔ مجھے بہت رنج ہوا۔ میں نے اسے غسل دینے کا ارادہ کیا تو صدمہ کے باعث الٹی طرف سے نہلا نا شروع کیا۔ اس نے فوراً میرا ہاتھ پکڑ لیا اور مجھے دایاں حصہ دیا۔ میں نے کہا، اے بیٹے! تو حق پر ہے اور میں غلطی پر تھا۔ (ایضاً ص ۱۹۰)

6- ابو یوسف سوی رحمہ اللہ فرماتے ہیں، میرے ایک مرید نے مجھ سے کہا، میں کل ظہر کے وقت مر جاؤں گا، یہ دینار لے لیں اور اس سے میرے کفن دفن کا انتظام کر دیجیے گا۔ دوسرے روز ظہر کے وقت وہ آیا اور اس نے طواف کیا اور پھر تھوڑی دیر بعد مر گیا۔ جب میں نے دفن کے وقت اسے قبر میں رکھا تو اس نے آنکھیں کھول دیں۔ میں نے کہا، کیا مرنے کے بعد بھی زندگی ہوتی ہے؟ اس نے کہا، میں زندہ ہوں اور اللہ تعالیٰ کا ہر محبت زندہ ہے۔ (ایضاً ص ۱۹۱، فتاویٰ حدیثیہ ص ۲۶۷)

7- ابو محمد نجار رحمہ اللہ فرماتے ہیں کہ میں نے ایک مردہ کو غسل دیا۔ جب میں غسل دے رہا تھا تو اچانک اس نے آنکھیں کھولیں اور میرا ہاتھ پکڑ کر کہا، اے ابو محمد! اس دن کے لیے اچھی طرح تیاری کر لو۔ (شرح الصدور ص ۱۰۰)

8- امام بیہقی رحمہ اللہ نے شعب الایمان میں روایت کی کہ قاضی نیشاپور ابراہیم کے پاس ایک شخص آیا اور اس نے کہا، میں پہلے کفن چراتا تھا۔ ایک دن ایک عورت کا انتقال ہوا۔ میں نے کفن چرانے کی غرض سے اسکی قبر کھودی۔ جب میں نے اسکے کفن پر ہاتھ ڈالا تو اس نے میرا ہاتھ پکڑ لیا اور کہا، ”سبحان اللہ! جنتی ہو کر جنتی کا کفن چراتا ہے۔“ میں نے کہا، میں جنتی کیسے ہو گیا؟ وہ بولی، کیا تو نے میرے جنازے کی نماز نہ پڑھی تھی؟ میں نے کہا، ہاں پڑھی تھی۔ اس نے کہا، ”اللہ تعالیٰ نے مجھ سے وعدہ فرمایا تھا کہ جو بھی میرے جنازے کی نماز پڑھے گا میں اسے بخش دوں گا۔“ اسی وقت میں سچے دل سے تائب ہو گیا۔ (ایضاً ص ۲۰۵)

یہ تمام واقعات اولیاء کرام کی بعد از وصال زندگی کے روشن دلائل بھی ہیں اور اولیاء کرام کی بعد از وصال کرامات بھی۔ ان سے یہ بات بھی واضح ہوتی ہے کہ اولیاء کرام بعد وصال نفع دیتے اور فیض پہنچاتے ہیں جیسا کہ ایک صالحہ کی نماز جنازہ پڑھنے سے کفن چور کی بخشش ہو گئی۔

☆☆☆☆

مزارات کی تعظیم:

علامہ عبدالغنی آقندی نابلسی رحمہ اللہ علیہ (م ۱۱۳۳ھ) فرماتے ہیں،

”بعض گمراہ فرقوں کا مذہب یہ ہے کہ وصال کے بعد اولیاء اللہ خاک ہو کر مٹی میں مل جاتے ہیں اور انکی روئیں چلی جاتی ہیں اسلیے انکے مزارات کی تعظیم نہیں کرنی چاہیے۔ اسی وجہ سے وہ مزارات کی توہین و تحقیر کرتے ہیں نیز انکی زیارت کرنے والوں اور ان سے برکت حاصل کرنے والوں پر انکار کرتے ہیں۔ میں نے ایک دن خود اپنے کانوں سے سنا جب میں شیخ ارسلان دمشقی رحمہ اللہ علیہ کے مزار کی زیارت کے لیے جا رہا تھا کہ ایک شخص نے کہا، ”تم مٹی کی زیارت کیوں کرتے ہو، یہ تو بیوقوفی ہے“۔ مجھے انتہائی تعجب اور افسوس ہوا اور میں نے اپنے دل میں کہا، یہ کسی مسلمان کا قول نہیں ہو سکتا“۔ (کشف النور ص ۱۹)

امام ترمذی، امام حاکم اور امام بیہقی رحمہ اللہ علیہم نے حضرت ابن عباس رضی اللہ عنہما سے روایت کیا ہے کہ ایک صحابی نے ایک قبر پر اپنا خیمہ لگا لیا۔ انہیں علم نہ تھا کہ یہاں قبر ہے۔ انہوں نے قبر میں کسی کو سورۃ الملک تلاوت کرتے سنا تو بارگاہ نبوی میں حاضر ہو کر سارا واقعہ عرض کیا۔ آقا صوملی علیہ السلام نے فرمایا، یہ سورۃ عقاب کو روکنے والی اور نجات دینے والی ہے۔ امام ترمذی رحمہ اللہ علیہ نے اس حدیث کو حسن قرار دیا۔

امام ابو یوسف رحمہ اللہ علیہ نے حلیۃ الاولیاء میں روایت کیا ہے کہ سعید بن جبیر رضی اللہ عنہ نے فرمایا، اللہ تعالیٰ وحدہ لا شریک کی قسم! میں نے اور حمید طویل رحمہ اللہ علیہ نے ثابت بنانی رحمہ اللہ علیہ کو کولہ میں اتارا تھا۔ جب ہم کئی ایشیوں برابر کر چکے تو ایک اینٹ گر گئی۔ میں نے دیکھا کہ وہ قبر میں نماز پڑھ رہے تھے۔ وہ اکثر دعا کیا کرتے تھے، اے اللہ! اگر تو نے کسی کو قبر میں نماز پڑھنے کی اجازت دی ہے تو مجھے بھی اجازت عطا فرما۔ اللہ تعالیٰ نے انکی دعا قبول فرمائی۔ امام ابو یوسف رحمہ اللہ علیہ نے یہ بھی روایت کی کہ مہلبی رحمہ اللہ علیہ فرماتے ہیں، مجھے لوگوں نے بتایا کہ جب ہم صبح کے وقت ثابت بنانی رحمہ اللہ علیہ کی قبر کے پاس سے گزرتے تو قرآن کریم کی تلاوت کی آواز آتی تھی۔

ابو نصر نیشاپوری رحمہ اللہ علیہ جو متقی گورکن تھے، کہتے ہیں کہ میں ایک قبر کھودی تو اسکے پہلو میں دوسری قبر کھل گئی۔ میں نے اس قبر میں بہترین لباس اور عمدہ خوشبو والے خوبصورت نوجوان کو دیکھا جو قرآن پاک کی تلاوت کر رہا تھا۔ اس نے میری طرف دیکھ کر پوچھا، کیا قیامت قائم ہوگئی؟ میں نے کہا، نہیں۔ اس نے کہا، اینٹ اسی جگہ رکھ دو تو میں نے اینٹ اسی جگہ رکھ دی۔

علامہ سیوطی رحمہ اللہ علیہ ایسے کئی واقعات لکھ کر فرماتے ہیں، ان روایات میں بعض اولیاء کرام کا قبروں میں تلاوت کرنا اور نماز پڑھنا وارد ہے۔ جب اولیاء اللہ کا یہ حال ہے تو انبیاء کرام بہرہ اسلام کا کیا مقام ہوگا؟ (شرح الصدور ص ۵۵)

علامہ نابلسی رحمہ اللہ علیہ بھی ایسے ہی متعدد واقعات تحریر کر کے فرماتے ہیں،

”ان تمام امور سے کرامت بعد از وصال کا واضح ثبوت ملتا ہے۔ اسکے متعلق وہی شک کرے گا جس کا ایمان ناقص ہو، بصیرت ختم ہو چکی ہو، فضل الہی کے دروازے سے مردود ہو، اللہ تعالیٰ کے خاص بندوں سے تعصب رکھتا ہو، اولیاء کرام کی مخالفت کے تصور میں بھنس چکا ہو، اللہ تعالیٰ نے انکی اہانت کی ہو اور اس پر غضب فرما کر اسے شیطان کے سپرد کر دیا ہو۔ اس لیے شیطان اسکے ساتھ کھیلتا ہے اور محبوبان خدا کا بغض اسکے دل میں ڈالتا ہے اور اسے اولیاء کرام، انکی کرامات اور انکے مزارات کی توہین و بے ادبی پر اکساتا ہے۔ حالانکہ جس نے علم کلام اور علم توحید پڑھا ہے وہ جانتا ہے کہ موت کے بعد ارواح کا تعلق اجسام سے ہوتا ہے باوجود اسکے کہ ارواح اپنے مقام پر ہوتی ہیں جس طرح سورج کی شعاعیں زمین تک پہنچتی ہیں، اس بنا پر قبروں کا احترام واجب ہے“۔ (کشف النور ص ۱۷)

محمد و دین و ملت امام احمد رضا محدث بریلوی رحمہ اللہ علیہ فرماتے ہیں، ”معتلمات دینی کی تعظیم قطعاً مطلوب ہے اور اولیاء کرام کے مزارات بلکہ عام مومنوں کی قبور بھی ضرور ادب و تکریم کی مستحق ہیں اسی لیے ان پر بیٹھنا ممنوع، چلنا ممنوع، پاؤں رکھنا ممنوع یہاں تک کہ ان سے ٹکیہ لگانا بھی ممنوع ہے“۔ (احکام شریعت ص ۶۸)

اعلیٰ حضرت امام اہلسنت رحمہ اللہ علیہ ایک اور سوال کے جواب میں فرماتے ہیں،

”قبرستان میں جو نیا راستہ نکالا گیا ہو اس پر چلنا حرام ہے اور جس کے اقربا ایسی جگہ دفن ہوں کہ انکے گمراہ اور قبریں ہوگئی ہوں اور اسے ان کی قبور تک دوسری قبروں پر پاؤں رکھے بغیر جانا ممکن نہ ہو، وہ دوسری سے فاتحہ پڑھے اور پاس نہ جائے“۔ (فتاویٰ رضویہ ج ۳ ص ۱۰۸)

مزارات اولیاء پر حاضری:

امام بیہقی رحمہ اللہ علیہ سے روایت ہے کہ رسول کریم ﷺ ہر سال شہدائے احد کے مزارات پر تشریف لے جاتے تھے۔ یہی معمول حضرت ابو بکر و عمر اور عثمان رضی اللہ عنہم کا رہا، اور حضرت فاطمہ رضی اللہ عنہا بھی وہاں جا کر دعا کرتی تھیں۔

حضرت سعد بن ابی وقاص رضی اللہ عنہ بھی دیگر صحابہ کے ساتھ انکے مزارات پر جا کر سلام کرتے اور اپنے ساتھیوں سے فرماتے، ”ان حضرات کو سلام کرو جو تمہارے سلام کا جواب دیتے ہیں“۔ (شرح الصدور ص ۱۹۳، جذب القلوب ص ۲۰۲)

ابن ابی شیبہ رحمہ اللہ علیہ سے مروی ہے کہ آقا صوملی علیہ السلام ہر سال شہدائے احد کے مزارات پر تشریف لے جاتے تھے۔ (شامی باب زیارة القبور) حضور ﷺ کا ارشاد گرامی ہے، جو ان کے مزارات پر آئے اور سلام بھیجے تو یہ لوگ قیامت تک اس پر سلام بھیجتے رہیں گے۔ (شرح الصدور ص ۱۹۳ بحوالہ حاکم)

اس سے معلوم ہوا کہ اللہ تعالیٰ کے محبوب بندوں کے مزارات کی زیارت اہتمام سے کرنی چاہیے جیسا کہ حضور ﷺ اور صحابہ کرام کا معمول تھا۔ سرور کائنات ﷺ رات کے آخری حصہ میں قبروں کی زیارت کے لیے مدینہ منورہ کے قبرستان جنت البقیع تشریف لے جاتے۔

حضرت عائشہ رضی اللہ عنہا فرماتی ہیں کہ آقا کریم ﷺ رات کے آخری حصہ میں البقیع کی طرف تشریف لے جاتے۔ (مسلم)

دوسری روایت میں ہے کہ حضور اکرم ﷺ نے البقیع میں قبروں پر ہاتھ مبارک اٹھا کر تین بار دعا فرمائی۔ (مسلم)

اس حدیث سے یہ بھی معلوم ہوا کہ قبر کے سامنے ہاتھ اٹھا کر دعا مانگنا نبی کریم ﷺ کی سنت سے ثابت ہے اور ہرگز شرک یا بدعت نہیں۔

دعا کے وقت ہاتھ اٹھانے کی حکمت محدث علی قاری رحمہ اللہ علیہ نے یہ بیان فرمائی کہ آسان دعا کا قبلہ ہے اور وہیں سے رزق، وحی، رحمت اور برکت نازل ہوتی ہے۔ (مرقاۃ شرح مشکوٰۃ)

انکی ایک اور حکمت خود نور مجسم ﷺ نے یہ ارشاد فرمائی کہ ”بیٹھ کر تمہارا رب حیاء والا ہے، وہ اس سے حیا فرماتا ہے (جیسا انکی شان کے لائق ہے) کہ اپنے بندے کے ہاتھوں کو خالی لوٹائے“۔ (مشکوٰۃ کتاب الدعوات)

شیخ عبدالحق محدث دہلوی رحمہ اللہ علیہ روایت کرتے ہیں کہ آقا کریم ﷺ نے اپنے غلام ابی مویبہ کو نصف شب کے وقت بیدار کیا اور فرمایا، ”مجھے حکم ہوا ہے کہ البقیع جاؤں اور اہل البقیع کے لیے دعا کروں“۔ (جذب القلوب ص ۱۷۲)

صدر الشریعہ علامہ مولانا امجد علی قادری رحمہ اللہ علیہ فرماتے ہیں،

”البقیع کی زیارت سنت ہے۔ اس قبرستان میں دس ہزار صحابہ کرام مدفون ہیں اور تابعین و تبع تابعین و اولیاء و علماء و صلحاء کا تو شمار ہی نہیں“۔

(بہار شریعت حصہ ششم ص ۱۳۳)

علامہ نابلسی رحمہ اللہ علیہ (م ۱۱۳۳ھ) فرماتے ہیں،

”حضور ﷺ جنت البقیع میں قبروں کی زیارت کرتے اور انکے پاس کھڑے ہو کر دعا فرماتے، دَسْتَعَاظُ اللّٰہِ لَنَا وَ لَكُمْ النِّعَافِیَّةُ“۔ ”ہم اپنے اور تمہارے لیے عافیت مانگتے ہیں“۔ (مسلم)

حضور ﷺ کا وہاں یہ دعا مانگنا ظاہر کرتا ہے کہ مومنوں کی قبروں کے پاس دعا خصوصیت سے قبول ہوتی ہے۔

مومنوں کی قبروں کی برکت سے دعا کا قبول ہونا بعد از وصال کرامات سے ہے۔ یہ عام مومنوں کی قبروں کے بارے میں ہے، بارگاہ الہی کے خواص اور مرتبین کی شان تو اس سے کہیں اعلیٰ ہے“۔ (کشف النور عن اصحاب القبور ص ۶)

شیخ عبدالحق محدث دہلوی رحمہ اللہ علیہ فرماتے ہیں کہ ”امام غزالی رحمہ اللہ علیہ کا ارشاد ہے، جس سے اس کی زندگی میں برکت حاصل کی جاسکتی ہے اس سے بعد

وفات بھی برکت حاصل کی جاسکتی ہے۔ (اشعۃ اللمعات باب زیارۃ القبور)

حجۃ الاسلام امام غزالی رحمۃ اللہ علیہ نے یہ بھی فرمایا،

”ولی اللہ کی ایک شان یہ ہے کہ اسکی ہر شے میں برکت ہوتی ہے۔ اسکے کلام، اسکے سانس، اسکے فعل، اسکے لباس اور اسکے مکان یہاں تک کہ اسکے پاؤں کی مٹی اور جس مکان میں وہ ایک دن بھی بیٹھا ہو، اس سے برکت حاصل کی جاتی ہے۔“

(منہاج العابدین مع شرح سراج السالکین ص ۵۲۹)

امام غزالی رحمۃ اللہ علیہ کے اس ارشاد سے معلوم ہوا کہ جس مکان میں اللہ تعالیٰ کا ولی ایک دن قیام کرے، وہ برکتوں والا ہو جاتا ہے تو جس مزار میں وہ آرام فرما ہو وہ کیونکر برکت والا نہ ہوگا؟ اس بارے میں تفصیلی گفتگو آئندہ صفحات میں کی جائے گی۔ فی الوقت شیخ عبدالحق محدث دہلوی رحمۃ اللہ علیہ اور

امام غزالی رحمۃ اللہ علیہ کا یہ عقیدہ ذہن نشین کر لیجیے، ”جس سے اسکی زندگی میں برکت حاصل کی جاسکتی ہے اس سے بعد وفات بھی برکت حاصل کی جاسکتی ہے۔“



باب نہم: آداب مزارات

اس باب میں ہم ان امور کا ذکر کریں گے جو اولیاء کرام کے مزارات کے حوالے سے معروف ہیں اور ان میں بعض لوگ اختلاف کرتے ہیں۔

1- پختہ قبر بنانا:

قبر کو پختہ کرنے کی دو صورتیں ہیں۔

ایک یہ کہ قبر کا اندرونی حصہ پختہ کر دیں جہاں میت ہوتی ہے یہ جائز نہیں۔ اگر کسی شریعی عذر کی بنا پر قبر کے اندرونی حصہ کو پختہ کرنا پڑے تو پتھر وغیرہ لگایا جاسکتا ہے البتہ پختہ یعنی آگ میں پکی ہوئی اینٹیں لگانا جائز نہیں۔

امام محمد رحمۃ اللہ علیہ فرماتے ہیں، میں نے امام ابوحنیفہ رحمۃ اللہ علیہ سے پوچھا، قبر کس چیز سے بنائی جائے؟ انہوں نے فرمایا، کچی اینٹوں اور سرکنڈوں سے۔ میں نے کہا، کیا آگ میں پکی ہوئی اینٹیں لگانا مکروہ ہے؟ فرمایا، ہاں۔ (المسوط ص ۴۲۲)

اعلیٰ حضرت محدث بریلوی رحمۃ اللہ علیہ فرماتے ہیں، ”قبر کا اندرونی حصہ پختہ نہ ہو البتہ اوپر کا حصہ پختہ کر دیں تو حرج نہیں۔“ (احکام شریعت ص ۱۷۳) جس حدیث شریف میں قبروں کو پختہ کرنے کی ممانعت آئی ہے اس کی شرح میں علماء فرماتے ہیں کہ اس سے مراد قبر کو اندر سے پختہ کرنا ہے اور اگر باہر سے پختہ کرنا مراد ہو تو اس کی ممانعت کا سبب شیخ عبدالحق محدث دہلوی رحمۃ اللہ علیہ نے فرمایا، ”کیونکہ اس میں تکلف اور آرائش ہے۔“ (اشعۃ اللمعات کتاب الجنائز)

اس سے معلوم ہوا کہ اگر عام مومن کی قبر کو باہر سے پختہ کرنے میں تکلف یا آرائش یا فخری نیت نہ ہو تو یہ جائز ہے جبکہ اولیاء کرام کی قبروں کو باہر سے پختہ کرنا بالکل جائز ہے۔ مزارات اولیاء کو پختہ کرنے کی حکمت یہ ہے کہ وہ دیر تک قائم رہیں اور لوگ ان سے اکتساب فیض کریں۔

اس کا ثبوت یہ ہے کہ آقائے دو جہاں رحمۃ اللہ علیہما نے حضرت عثمان بن مظعون رضی اللہ عنہ کی قبر کے سر ہانے ایک پتھر نصب کیا اور فرمایا، ”اس سے میں اپنے بھائی کی قبر کا نشان قائم کرتا ہوں۔“ (مشکوٰۃ باب دفن المیت، ابوداؤد)

حضرت خارجہ رضی اللہ عنہ فرماتے ہیں کہ ”ہم حضرت عثمان رضی اللہ عنہ کے زمانے میں جو ان تھے اور ہم میں سے بڑی چھلانگ لگانے والا وہ سمجھا جاتا جو عثمان بن مظعون رضی اللہ عنہ کی قبر کو پھلانگ جاتا۔“ (صحیح بخاری کتاب الجنائز)

اس سے معلوم ہوا کہ وہ پتھر قبر کے سر ہانے علیحدہ سے نصب نہیں تھا بلکہ قبر کے سر ہانے کے طور پر نصب تھا۔ اس لیے علماء فرماتے ہیں کہ کسی بزرگ کی قبر کا نشان قائم رکھنے کے لیے اسے پختہ کرنا اول الذکر حدیث کی رو سے جائز ہے اور آخر الذکر حدیث سے یہ معلوم ہوا کہ کسی بزرگ کی قبر کو عام مسلمانوں کی قبور سے کچھ اونچا بنانا بھی جائز ہے۔

”قبر کا تعویذ ایک ہاتھ سے زیادہ اونچا کرنا منع ہے اور اگر آس پاس چھوڑا اونچا کر کے اس پر تعویذ بقدر ایک ہاتھ اونچا کیا تو جائز ہے۔“ (جاء الحق ص ۲۸۲)

عام مسلمانوں کی قبروں کا ایک باشت یا اس سے کچھ زیادہ اونچا کرنا مستحسن ہے۔ بعض لوگ یہ دعویٰ کرتے ہیں کہ قبریں زمین کے برابر ہونی چاہئیں اور وہ دلیل کے طور پر یہ حدیث پیش کرتے ہیں کہ حضور اکرم صلی اللہ علیہ وسلم نے حضرت علی رضی اللہ عنہ کو حکم دیا کہ ”وہ ہر تصویر کو مٹا دیں اور ہر اونچی قبر کو زمین کے برابر کر دیں۔“

سوال یہ پیدا ہوتا ہے کہ اگر وہ اونچی قبریں صحابہ کرام کی تھیں تو نبی کریم صلی اللہ علیہ وسلم کی موجودگی میں یہ اونچی قبریں کس نے بنائی اور ان پر تصویریں کس نے آویزاں کیں نیز آقا و مولیٰ صلی اللہ علیہ وسلم نے انہیں اونچی قبریں بنانے اور ان پر تصاویر آویزاں کرنے سے منع کیوں نہ فرمایا؟ ماننا پڑے گا کہ وہ قبریں صحابہ کرام کی نہ تھیں بلکہ کفار و مشرکین کی تھیں جن پر تصاویر آویزاں تھیں۔

☆ بیہود نصاریٰ کے متعلق حضور صلی اللہ علیہ وسلم نے فرمایا کہ وہ اپنے صالح شخص کے مرنے کے بعد اسکی قبر پر اسکی تصاویر آویزاں کرتے تھے۔ (بخاری، مسلم)

☆ حضرت انس رضی اللہ عنہ فرماتے ہیں، فَأَمَرَ بِقُبُورِ الْمُشْرِكِينَ فَتَنَبَّطَتْ - ”حضور اکرم صلی اللہ علیہ وسلم نے مشرکوں کی قبریں کھودنے کا حکم دیا تو وہ اکھیر

دی گئیں۔ (صحیح بخاری جلد اول ابواب العمرہ)

بخاری شریف کی ان احادیث سے ثابت ہو گیا کہ جن قبروں کو حضور ﷺ نے زمین کے برابر کرنے کا حکم دیا وہ مشرکوں کی قبریں تھیں ورنہ مسلمانوں کی قبروں کی توہین کرنا یا انہیں کھودنا تو حرام ہے جس کی مذمت میں کثیر احادیث وارد ہیں۔

2- قبر پر عمارت بنانا:

حضرت جابر رضی اللہ عنہ فرماتے ہیں کہ حضور ﷺ نے قبر پر عمارت بنانے اور قبر پر بیٹھنے سے منع فرمایا ہے۔ (مشکوٰۃ کتاب البیانا تز) جس طرح ”قبر پر نہ بیٹھو“ کا مطلب یہ ہے کہ عین قبر پر نہ بیٹھو البتہ قبر کے ارد گرد بیٹھنا جائز ہے اسی طرح حدیث پاک میں عین قبر کے اوپر عمارت بنانے کی ممانعت آئی ہے، قبر کے ارد گرد عمارت بنانے کی ممانعت نہیں۔ لہذا ضرورتاً قبر کے ارد گرد چار دیواری یا عمارت اور گنبد بنانا جائز ہے۔ حدیث شریف میں ”وَأَنْ يُبْنَىٰ عَلَيْهِ“ کے الفاظ آئے ہیں جس کا مفہوم یہ ہے کہ عین قبر کے اوپر عمارت نہ بنائی جائے اس طرح کہ قبر پر دیواری یا ستون بنایا جائے، یا بیلین قبر پر بارش گاہ بن جائے، یہ حرام ہے کیونکہ اس میں قبر کی توہین ہے۔

سرکارِ دو عالم ﷺ کو حضرت عائشہ رضی اللہ عنہا کے حجرہ مبارکہ میں دفن کیا گیا۔ اگر یہ جائز نہ ہوتا تو صحابہ کرام پہلے حجرہ مبارکہ شہید کر دیتے تاکہ روضہ اقدس پر عمارت کا جواز باقی نہ رہتا لیکن صحابہ کرام نے ایسا نہیں کیا۔ گویا اس پر اجماع ہو گیا کہ روضہ اقدس پر حجرہ مبارکہ کی عمارت جائز ہے۔ پھر حضرت عمر رضی اللہ عنہ نے اسکے گرد اینٹوں کی دیوار بنوادی۔

بعد ازاں حضرت عبداللہ بن زبیر رضی اللہ عنہ نے جید صحابہ کرام کی موجودگی میں اس عمارت میں پتھر لگوائے اور اسے مضبوط بنا دیا۔ (وفاء الوفا ص ۳۸۸) بخاری شریف کے حوالے سے پہلے ذکر کیا گیا کہ جب روضہ اقدس کی بیرونی دیوار گر پڑی تو صحابہ کرام نے اسے بنایا۔ حضرت عمر بن عبدالعزیز رضی اللہ عنہ نے حجرہ مبارکہ کے گرد ایک اور حجرہ بنوادی اس طرح حجرہ نبوی ﷺ اسکے وسط میں آ گیا۔ (اخبار مدینہ الرسول ص ۱۳۸) ۶۷۸ھ میں سلطان قلاؤن صاکی نے روضہ انور پر گنبد شریف تعمیر کرایا اور چاروں طرف پتیل کا خوبصورت جنگل لگوا دیا جسے سنہری جالی کہتے ہیں۔ (وفاء الوفا ص ۳۳۸) جب حضرت حسن بن حسن بن علی رضی اللہ عنہ کا انتقال ہوا تو اکی اہلیہ ان کی قبر پر ایک سال تک خیمہ لگائے بیٹھی رہیں۔ (بخاری کتاب البیانا تز) اس کی شرح میں علامہ عینی رضی اللہ عنہ لکھتے ہیں، اس سے معلوم ہوا کہ قبر پر صحیح غرض کے لیے خیمہ لگانا جائز ہے جیسے کہ زندہ لوگوں یعنی زائرین کو دھوپ سے بچانے کے لیے خیمہ لگانا۔ (عمدة القاری ج ۸ ص ۱۸۳)

حضرت عمر نے حضرت زینب بنت جحش کی قبر پر، حضرت عائشہ نے اپنے بھائی عبدالرحمن کی قبر پر اور محمد بن حنفیہ بن علی نے ابن عباس (رضی اللہ عنہما) کی قبر پر قبہ بنایا۔ (مشکوٰۃ شرح موطا امام مالک)

محدث علی قاری رضی اللہ عنہ فرماتے ہیں، ”جب قبر پر خیمہ کسی فائدہ کی غرض سے ہو مثلاً اس کے سائے میں تلاوت قرآن کی جائے، تو پھر اس کی ممانعت نہیں۔ سلف صالحین نے مشہور علماء و مشائخ کی قبروں پر عمارت بنانے کو جائز قرار دیا ہے تاکہ لوگ انکی زیارت کریں اور وہاں آرام سے بیٹھ سکیں۔“ (مرقاۃ ج ۳ ص ۶۹)

تفسیر روح البیان میں ہے، ”علماء و اولیاء اور صلحاء کی قبروں پر عمارت و گنبد بنانا جائز ہے جبکہ اس کا مقصد یہ ہو کہ لوگوں کی نگاہوں میں ان بزرگان دین کی عظمت پیدا ہو اور وہ انہیں حقیر نہ جائیں۔“ (سورہ توبہ زیر آیت ۱۸)

ان دلائل کا خلاصہ یہ ہے کہ اولیاء کرام کے مزارات پر عمارت بنانا اس لیے جائز ہے کیونکہ وہاں زائرین تلاوت کرتے ہیں اور فاتحہ خوانی کرنے والے دھوپ اور بارش سے محفوظ رہتے ہیں۔ مزارات کی پر شکوہ عمارت اور گنبد و قبہ بنانے میں ایک حکمت یہ بھی ہے کہ ہندو سکھ عیسائی وغیرہ پر اسلام اور اولیاء اللہ کی عظمت و بیعت طاری ہو اور مسلمان اکتساب فیض کے لیے مزارات پر حاضری دیں اور ان کے دلوں میں بھی نیکی کا جذبہ پیدا ہو۔

3- مزارات کے قریب مساجد:

اصحاب کہف کا واقعہ بیان کرتے ہوئے رب کریم نے فرمایا،

”وہ یولے جو اس کام میں غالب رہے تھے، قسم ہے کہ ہم تو ان (اصحاب کہف) پر مسجد بنائیں گے۔“ (الکہف: ۲۱، کنز الایمان)

صدر الافاضل رحمہ اللہ فرماتے ہیں، ”اس سے معلوم ہوا کہ بزرگوں کے مزارات کے قریب مسجدیں بنانا اہل ایمان کا قدیم طریقہ ہے اور قرآن کریم میں اس کا ذکر فرمایا اور اس کو منح نہ کرنا اس فعل کے درست ہونے کی قوی ترین دلیل ہے۔ اس سے یہ بھی معلوم ہوا کہ بزرگوں کے جوار میں برکت حاصل ہوتی ہے اسی لیے اہل اللہ کے مزارات پر لوگ حصول برکت کے لیے جایا کرتے ہیں اور اسی لیے قبروں کی زیارت سنت اور موجب ثواب ہے۔“ (تفسیر خزائن العرفان)

اس آیت کے تحت تفسیر مظہری میں ہے، ”یہ آیت اولیاء اللہ کے مزارات کے پاس مسجدیں بنانے کے جواز کی دلیل ہے تاکہ ان میں اولیاء کرام کی برکتوں کے حصول کے ارادے سے نماز پڑھی جائے۔“

امام رازی رحمہ اللہ فرماتے ہیں، ”بعض لوگوں نے کہا، بہتر یہ ہے کہ غار کے دروازے پر مسجد بنا دی جائے۔ یہ قول اس بات کی دلیل ہے کہ وہ لوگ عارف باللہ تھے اور نماز اور عبادت کے قائل تھے۔“ (تفسیر کبیر ج ۵ ص ۴۷۵)

ان مستند و معتبر تفسیر سے ان جہلاء کے باطل نظریے کا رد ہو گیا جو کہتے ہیں کہ اصحاب کہف کے غار کے پاس مسجد بنانے والے گمراہ اور مشرک تھے۔ معاذ اللہ! (ملاحظہ فرمائیے، تفسیر القرآن ج ۳ ص ۱۸)

خود بدلتے نہیں قرآن کو بدل دیتے ہیں ہونے کس درجے بے توفیق فقہیان حرم

علامہ نسفی اور علامہ اسماعیل حقی رحمہ اللہ نے اپنی تفسیر میں مسجد بنانے کا سبب یہ بیان فرمایا ہے، ”یہاں مسجد تعمیر کی جائے تاکہ لوگ نمازیں پڑھیں اور اصحاب کہف کے قرب کی برکت حاصل کریں۔“ (تفسیر مدارک تفسیر روح البیان)

اس مسئلہ میں منکرین اس حدیث سے استدلال کرتے ہیں کہ نبی کریم ﷺ کا ارشاد گرامی ہے، ”اللہ تعالیٰ یہود و نصاریٰ پر لعنت فرمائے کہ انہوں نے اپنے نبیوں کی قبروں کو سجدہ گاہ بنا لیا۔“ (مشکوٰۃ)

ابلسنت کا مذہب یہی ہے کہ قبروں کو عبادۃ سجدہ کرنا شرک اور تعظیماً سجدہ کرنا حرام ہے۔ اس مسئلہ کو اعلیٰ حضرت محدث بریلوی رحمہ اللہ نے فتاویٰ رضویہ جلد چہارم میں دلائل سے ثابت کیا ہے لیکن اس حدیث پاک سے مزارات اولیاء کے قرب و جوار میں مسجد بنانے کو قیاس کرنا صحیح نہیں ہے۔

امام عسقلانی شافعی رحمہ اللہ (م ۸۵۲ھ) اس حدیث کے تحت لکھتے ہیں، ”جو شخص کسی ولی کے مزار کے قریب مسجد بنائے اور اسکے قرب سے برکت حاصل کرنے کا ارادہ کرے جبکہ اس سے ولی تعظیم یا نماز میں اس کی طرف توجہ مقصود نہ ہو تو وہ اس وعید میں داخل نہیں۔“ (فتح الباری ج ۱ ص ۵۲۵)

سب سے زیادہ اہم بات یہ ہے کہ آقا و مولیٰ ﷺ اور سیدنا ابو بکر و عمر رضی اللہ عنہما کے مزارات با برکات کے ارد گرد مسجد نبوی واقع ہے اور مزارات مقدسہ کے چاروں طرف نماز ادا کی جاتی ہے۔

محدث علی قاری رحمہ اللہ (م ۱۰۱۳ھ) لکھتے ہیں، ”کیا تم نہیں دیکھتے کہ حضرت اسماعیل علیہ السلام کی قبر کعبہ میں حطیم کے پاس ہے اور اس جگہ نماز پڑھنا سب سے افضل ہے۔ علامہ طبیبی کے علاوہ دوسرے علماء نے کہا کہ حضرت اسماعیل علیہ السلام کی قبر حطیم میں میزاب کے نیچے ہے اور حطیم میں حجر اسود اور میزاب کے درمیان ستر (۷۰) نبیوں کی قبریں ہیں۔“ (مرقاۃ ج ۳ ص ۲۰۲)

4- مزار پر چادر چڑھانا:

علامہ شامی رحمہ اللہ فرماتے ہیں، ”اولیاء کرام کے مزارات پر چادر ڈالنا جائز ہے۔ اس کی حکمت یہی ہے کہ عوام کی نظروں میں صاحب مزار کی عظمت و بزرگی ظاہر ہوتا کہ وہ انہیں حقیر نہ سمجھیں بلکہ غافلوں کو اس سے ادب اور خشوع حاصل ہو۔“ (شامی جلد پنجم کتاب انکراہیت)

تفسیر روح البیان جلد سوم میں سورہ توبہ کی آیت ۱۸ کے تحت مذکور ہے کہ ”علماء، اولیاء اور صالحین کی قبروں پر عمارت بنانا اور ان پر غلاف و عمامہ اور چادر

ڈالنا جائز ہے جبکہ اس سے یہ مقصود ہو کہ عوام کی نگاہ میں ان بزرگان دین کی عظمت ظاہر ہو اور لوگ ان کو حقیر نہ جائیں۔“

اچھا ہے۔ (عالمگیری باب زیارة القبور)

6- مزار پر چراغ جلانا:

عام مسلمانوں کی قبروں پر بلا ضرورت چراغ جلانا جائز نہیں۔ ضرورت کی تفصیل یہ ہے کہ قبر راستہ پر ہو یا وہاں کوئی بیٹھا ہو یا قبر کے قریب مسجد ہو۔ اگر ان میں سے کوئی ضرورت نہ بھی ہو پھر بھی اولیاء کے مزارات پر ان کی عظمت کے اظہار کے لیے چراغ جلانا جائز ہے۔ مزار پر چراغ جلانے سے مزار میں روشنی نہیں ہوتی کیونکہ ولی اللہ کے مزار میں روشنی تو اس نور کی ہے جو اطاعتِ مصطفیٰ ﷺ کا ہے۔

اعلیٰ حضرت امام احمد رضا محدث بریلوی رحمہ اللہ نے چراغ جلانے کے جواز میں امام نابلسی رحمہ اللہ کے حوالے سے فرماتے ہیں،

”اگر وہاں مسجد ہے یا تلاوت یا ذکر الہی کرنے والے ہیں یا قبر راستہ پر ہے یا یہ نیت ہو کہ گزرنے والے دیکھیں تو سلام و ایصالِ ثواب سے خود بھی نفع پائیں اور میت کو بھی فائدہ پہنچائیں، یا وہ کسی عالم باعمل یا ولی کا مزار ہے اور اس ولی کی تعظیم کے لیے روشنی کی تاکہ لوگ جائیں کہ یہ ولی اللہ کا مزار ہے اور وہاں دعا مانگیں تاکہ ان کی دعا قبول ہو تو یہ جائز ہے۔“ (احکام شریعت ص ۷۰، ملخصاً)

علامہ اسماعیل حقی رحمہ اللہ فرماتے ہیں، ”اولیاء اور صالحین کی قبروں کے پاس قندیلیں اور موم بتیاں جلانا ان کی عظمت کے لیے جائز ہے کیونکہ اس کا مقصد صحیح نہیں؟؟..... پھر عمدۃ القاری شرح بخاری کے حوالے سے فرماتے ہیں: ”عورتوں کے نکلنے میں قندیل کا اندیشہ ہے اور یہ نکلنا ایک حرام کا سبب ہے اور جو کما حرام تک پہنچانے والا ہو وہ حرام ہی ہے۔“ (جمل النور فی نبی النساء عن زیارة القبور)

9- مزار پر کھانا کھلانا:

مزارات پر عام دنوں میں بھی اور خصوصاً عرس کے دنوں میں زائرین کو کھانا کھلایا جاتا ہے۔ اسکی حقیقت یہ ہے کہ راہِ خدا میں مال خرچ کیا جائے اور زائرین کو کھانا کھلایا جائے اور اس مال خرچ کرنے کا ثواب صاحبِ مزار کی روح کو پہنچایا جائے، اسے نذر بھی کہا جاتا ہے۔

نذری دو قسمیں ہیں۔ نذری حقیقی تو صرف اللہ تعالیٰ ہی کے لیے مخصوص ہے جبکہ نذری مجازی یہ ہے کہ کوئی شے بطور ہدیہ و نذرانہ کسی ولی کے ایصالِ ثواب کے لیے اسکے مزار پر صدقہ کی جائے اور اس سے اللہ تعالیٰ کی رضا مقصود ہو۔ مثلاً کوئی یہ کہے کہ میرا فلاں کام ہو گیا تو اتنا دربار پر کھانا تقسیم کروں گا یا گیا رہو میں شریف کروں گا۔ اس کا مقصد ان بزرگ کو ایصالِ ثواب کرنا ہوتا ہے اور یہ بلاشبہ جائز ہے۔

ایصالِ ثواب سے متعلق ایک صحابی نے حضور ﷺ سے سوال کیا، یا رسول اللہ ﷺ! میری والدہ کا انتقال ہو گیا۔ اگر میں کچھ صدقہ خیرات کروں تو کیا انہیں ثواب ملے گا؟ فرمایا، ہاں! تمہارے صدقہ خیرات کا انہیں ثواب پہنچے گا۔ (بخاری، مسلم)

راہِ خدا میں خرچ کرنے کی فضیلت پر پیشا را حدیث وارد ہیں۔

نبی کریم ﷺ کا ارشاد ہے، ”اللہ تعالیٰ فرماتا ہے، اے ابن آدم! تو میری راہ میں خرچ کر، میں تجھے اور عطا کروں گا۔“ (بخاری، مسلم، مشکوٰۃ باب)

آقا و مولیٰ ﷺ نے فرمایا، ”بے حساب خرچ کرو، اللہ تعالیٰ تمہیں بے حساب عطا فرمائے گا اور اللہ تعالیٰ کی راہ میں خرچ کرنے سے گریز نہ کرو، ورنہ اللہ تعالیٰ تمہیں دینے سے گریز کرے گا لہذا جہاں تک ممکن ہو خیرات کرو۔“ (بخاری، مسلم، مشکوٰۃ باب)

کھانا کھلانے کی فضیلت پر یہ احادیث بھی ملاحظہ فرمائیں۔

نور مجسمہ ﷺ نے فرمایا، ”رحمن کی عبادت کرو، لوگوں کو کھانا کھلاؤ، سلام کو پھیلانا اور سلامتی کے ساتھ جنت میں داخل ہو جاؤ۔“ (ترمذی، ابن ماجہ، مشکوٰۃ باب)

اعلیٰ حضرت محدث بریلوی رحمہ اللہ فرماتے ہیں، ”قبروں پر جو تے پہنچنا، وہاں بخش کلامی اور قہقہہ لگانا وغیرہ اسی طرح کی دیگر بے حرمتیاں دیکھ کر اہل علم و فضل نے مزاراتِ اولیاء کو عام قبور سے ممتاز کرنے کی ضرورت محسوس کی تاکہ عوام کی نظر میں ہیبت و عظمت پیدا ہو اور وہ اولیاء کرام کی حقیر توہین سے باز رہیں۔ ظاہر بین ظاہری زینت سے متاثر ہوتے ہیں اسی لیے علماء نے قرآن کریم کو سونے وغیرہ سے مزین کرنا مستحسن سمجھا ہے۔ خانہ کعبہ کے غلاف میں ایک بڑی حکمت یہی ہے۔ امام نابلسی رحمہ اللہ نے کشف النور میں فرماتے ہیں، ”اگر عوام کی نگاہ میں مزاراتِ اولیاء کی تعظیم پیدا کرنی مقصود ہوتا کہ جس مزار پر چادر اور عمامہ رکھا دیکھیں اسے ولی کا مزار جان کر اس کی حقیر سے باز رہیں اور غافل زائرین کے دلوں میں خشوع و ادب آئے جن کے دل زیارت کے وقت ادب کے لیے نرم نہیں ہوتے تو چادر ڈالنا جائز ہے کیونکہ اعمال کا دار و مدار نیتوں پر ہے۔“

جب چادر موجود ہو اور وہ ہنوز پرانی یا خراب نہ ہوئی ہو کہ بدلنے کی حاجت ہو تو مزید چادر چڑھانا فضول ہے بلکہ جو دام اس میں صرف کریں، وہ اس ولی اللہ کی روح مبارک کو ایصالِ ثواب کے لیے محتاج کو دین۔ (احکام شریعت ص ۷۰، ملخصاً)

اعلیٰ حضرت محدث بریلوی رحمہ اللہ کے موقف یہی ہے کہ مزار پر صرف ایک چادر ہونی چاہیے جس سے عام مسلمان اور ولی اللہ کے مزار میں امتیاز ہو۔ مزار کے متولی کو چاہیے کہ زائد چادریں مزار سے اتار لے۔ وہ ان چادروں کو اس ولی اللہ سے عقیدت و محبت رکھنے والوں کو بطور تحفہ دے سکتا ہے اور ان کے ذریعہ غریبوں کی حاجات بھی پوری کر سکتا ہے۔

بعض جگہ دیکھا گیا ہے کہ کسی بزرگ کے مزار پر چادر چڑھانے کے لیے کچھ لوگ جلوس کی صورت میں نکلتے ہیں، وہ چادر لے کر ڈھول باجے کے ساتھ تاپتے کودتے اور چندہ مانگتے جاتے ہیں، یہ ناجائز ہے۔ علماء و مشائخ کو چاہیے کہ وہ ایسی بُری رسوم سے عوام کو منع کریں اور عوام کو بھی چاہیے کہ ایسے ناجائز کاموں سے بچیں۔

5- مزار پر پھول ڈالنا:

ہر مومن کی قبر پر پھول ڈالنا جائز و مستحب ہے خواہ وہ پرہیزگار ہو یا گناہگار۔ ایک بار رسول کریم ﷺ دو قبروں کے پاس سے گزرے تو فرمایا، ان دونوں قبر والوں پر عذاب ہو رہا ہے۔ ایک پیشاب کے چھینٹوں سے نہیں بچتا تھا اور دوسرا پھل خور تھا۔ پھر آپ نے مجھ کی سبز شاخ چیر کر دونوں قبروں پر گاڑ دی اور فرمایا، جب تک یہ تر رہیں گی، ان کے عذاب میں کمی رہے گی۔ (بخاری جلد اول کتاب الجنائز)

شیخ عبدالحق محدث دہلوی رحمہ اللہ فرماتے ہیں، اس حدیث سے ایک جماعت نے قبروں پر سبزہ، پھول اور خوشبو ڈالنے کے جواز پر دلیل قائم کی ہے۔ (اشعۃ) محدث علی قاری رحمہ اللہ نے مرقاۃ میں فرمایا، قبروں پر تر پھول ڈالنا سنت ہے۔ مٹھاوی علی مرقاۃ الفلاح میں ہے، ہمارے بعض متاخرین اصحاب نے اس حدیث کی رو سے نفوی دیا کہ خوشبو اور پھول قبروں پر ڈالنا سنت ہے۔

علامہ شامی رحمہ اللہ فرماتے ہیں،

”عذاب میں کمی کی وجہ ان کا خشک نہ ہونا ہے یعنی انکی تسبیح کی برکت سے عذاب میں کمی ہوئی کیونکہ تر شاخ میں ایک طرح کی زندگی ہے اس لیے تر شاخ کی تسبیح خشک شاخ کی تسبیح سے زیادہ کامل ہے۔“ (شامی جلد اول باب زیارة القبور)

صحابی رسول ﷺ حضرت بریدہ اسلمی رضی اللہ عنہ نے وصیت فرمائی تھی کہ وصال کے بعد ان کی قبر پر دو شاخیں گاڑ دی جائیں۔ (صحیح بخاری جلد اول کتاب الجنائز)

بعض جہلاء کا یہ اعتراض باطل لغو ہے کہ پھول وغیرہ فاسقوں کی قبروں پر ڈالنے چاہئیں نہ کہ اولیاء کے مزارات پر کیونکہ ان پر عذاب نہیں ہے۔ اس کا جواب یہ ہے کہ جو اعمال گناہگاروں کے لیے عذاب میں کمی کا باعث ہیں وہ نیکوں کے لیے درجات کی بلندی کا ذریعہ ہیں۔ حضرت بریدہ رضی اللہ عنہ کی وصیت سے معلوم ہوا کہ یہ صرف گناہگاروں کے لیے نہیں ہے بلکہ صالحین کے لیے بھی ہے۔ مزارات پر پھول اس لیے ڈالے جاتے ہیں کہ ان میں خوشبو بھی ہے اور وہ جب تک تر رہیں گے ان کی تسبیح رحمتِ الہی کے نزول کا سبب ہوگی۔ اسی لیے فقہاء کرام نے فرمایا، ”قبروں پر پھول اور خوشبو رکھنا

آقا کریم ﷺ کا ارشاد ہے، ”جس نے اپنے بھوکے مسلمان بھائی کو کھانا کھلایا، اللہ تعالیٰ اسے جنت کے پھل کھلائے گا“۔ (ترمذی، ابوداؤد، مشکوٰۃ باب)

رحمت عالم ﷺ نے فرمایا، ”سلام کو پھیلایا، لوگوں کو کھانا کھلاؤ، صلہ رحمی کرو اور رات کو تہجد پڑھو اور سلامتی کے ساتھ جنت میں چلے جاؤ“۔ (ترمذی، ابن ماجہ، مشکوٰۃ باب)

شاہ عبدالعزیز محدث دہلوی فرماتے ہیں، ”اس نذر کی حقیقت یہ ہے کہ کھانے اور مال خرچ کرنے کا ثواب اس ولی کی روح کو پہنچایا جائے اور یہ مسنون ہے اور صحیح احادیث سے ثابت ہے جیسا کہ آئمہ سجد کا حال بخاری و مسلم میں مذکور ہوا۔ مقصد یہ ہے کہ نذر کا ثواب کسی ولی کی روح کو پہنچایا جائے اور طعام و مال کا مصرف اس ولی کے عزیز و اقارب، اس کے خدام اور متولین ہیں“۔ (فتاویٰ عزیزی ج ۱ ص ۱۲۱)

اس بات کا یا آسانی مشاہدہ کیا جاسکتا ہے کہ جو لوگ نان شبیہ کو محتاج ہوں اور وہ جو مسافر ہوں، بزرگوں کے مزارات پر حاضری کے بہانے اپنا پیٹ بھر لیتے ہیں۔ ایک ایسا شخص جو سخت بھوکا ہو اور مزار شریف پر نذر و نیاز کے سبب اسے اگر ایک وقت کا کھانا مل جائے تو کیا یہ اس کے لیے نعمت نہیں؟ پھر اس بھوکے کے دل سے جو دعا نکلتی ہوگی وہ اس شخص کے لیے کتنی مؤثر ہوگی جس نے مزار شریف پر نذر و نیاز کا اہتمام کیا۔

10- اعراس اولیاء کرام:

عرس کے لغوی معنی شادی کے ہیں اور مشائخ طریقت کی اصطلاح میں اولیاء کا ملین اور بزرگان دین کے یوم وصال کو عرس کا دن کہتے ہیں۔ عرس کا لفظ اس حدیث پاک سے ماخوذ ہے جس میں نبی کریم ﷺ کا ارشاد ہے، صالح مومن جب کبیرین کے سوالوں کے صحیح جواب دے دیتا ہے تو اس کی قبر کشادہ کر دی جاتی ہے اور اس کی قبر کو نور سے روشن کر دیا جاتا ہے پھر فرشتے اس سے کہتے ہیں، ”م کونمیتہ العز و س الودی“ ”تو اس دلہن کی طرح سو جائے اس کا محبوب ہی جگا ہے“۔ (ترمذی، مشکوٰۃ باب اثبات عذاب القبر)

چونکہ اس دن ان کو عروس کہا گیا (جو دولہا اور دلہن دونوں کے لیے بولا جاتا ہے) اس لیے ان کے وصال کے دن کو ”عرس“ کا دن کہا جاتا ہے۔ ایک وجہ یہ بھی ہے کہ وصال کے بعد قبر میں آقا و مولیٰ ﷺ کا دیدار ہر آنوار نصیب ہوتا ہے اس لیے محبوب حقیقی کے دیدار کے باعث وہ خوشی اور شادی کا دن قرار پاتا ہے اس نسبت سے بھی اسے عرس کا دن کہتے ہیں۔

عرس کی حقیقت یہ ہے کہ ہر سال وصال کے دن کسی ولی کے مزار کی زیارت کرنا اور قرآن کریم کی تلاوت اور صدقات کا ثواب اسے پہنچانا۔ نبی کریم ﷺ اور خلفائے راشدین کا ہر سال ایک معینہ تاریخ پر شہدائے احد کے مزارات پر جانا، انہیں سلام کرنا اور ان کے لیے دعا کرنا یہی عرس کی اصل ہے۔ (شرح الصدور ص ۱۹۳، جذب القلوب ص ۲۰۲)

شاہ عبدالعزیز محدث دہلوی فرماتے ہیں، ”بہت سے لوگ جمع ہوں اور قرآن کریم تلاوت کریں پھر شیرینی اور کھانے پر فاتحہ پڑھ کر حاضرین میں تقسیم کر دیں۔ یہ طریقہ حضور ﷺ اور خلفائے راشدین کے زمانے میں مروج نہ تھا لیکن اگر کوئی کرے تو کوئی حرج نہیں کہ زندوں سے مژدوں کو فائدہ حاصل ہوتا ہے“۔ (فتاویٰ عزیزی ص ۲۵)

عرس کا دن مقرر کرنے کی ایک حکمت یہ بھی ہے کہ اس سے لوگوں کو جمع ہونے میں آسانی ہو جاتی ہے۔ شاہ عبدالعزیز محدث دہلوی لکھتے ہیں،

ہے۔ نیز اولیاء اللہ کے لیے تیل اور موم بجسی کی نذر ماننا تاکہ ان کی تعظیم اور محبت کے اظہار کے لیے ان کی قبروں کے پاس روشنی کی جائے، جائز ہے۔ اس سے نردو کا جائے۔“ (تفسیر روح البیان، سورہ توبہ زیر آیت ۱۸)

علامہ تالیسی رحمہ اللہ فرماتے ہیں: ”بیت المقدس ایک مقدس مسجد ہے۔ اس میں چراغ جلانا اس کی تعظیم ہے اسی طرح صالحین اور اولیاء کرام کے مزارات ہیں۔“ (کشف النور ص ۲۵)

شیخ عبدالحق محدث دہلوی رحمہ اللہ فرماتے ہیں: ”اولیاء کرام اور صالحین کے مزارات کے پاس چراغ اور قندیلیں روشن کرنا، اولیاء کی تعظیم و تکریم میں داخل ہے۔“ (احیاء المعانی شرح مشکوٰۃ کتاب الصلوٰۃ)

حدیث شریف میں جو ممانعت آئی ہے وہ اسراف کے باعث ہے یعنی اگر کوئی ضرورت نہ ہو جیسا کہ اوپر ”احکام شریعت“ کی عبارت نقل کی گئی، اور بلا ضرورت چراغ یا موم بجسی جلانی جائے تو ناجائز ہے۔ اسی طرح مزارات پر بجلی کی روشنیوں کا مناسب انتظام ہونے کے باوجود چراغ یا موم بتیاں جلانا بھی اسراف و ناجائز ہے۔

اکثر لوگ شبِ برات وغیرہ میں اپنے عزیز و اقارب کی قبروں پر چراغ یا اگر بتیاں جلاتے ہیں۔ اگر مذکورہ اغراض میں سے کوئی صحیح غرض ہو تب بھی عین قبر پر چراغ وغیرہ جلانا منع و ناجائز ہے البتہ قبر سے ذرا ہٹ کر جلانا جائز ہے۔

اعلیٰ حضرت محدث بریلوی رحمہ اللہ فرماتے ہیں: ”اگر بجی، بویان وغیرہ قبر کے اوپر رکھ کر ہرگز نہ جلائیں کہ اس میں سونے ادب اور بدقالی ہے ہاں قبر کے قریب خالی زمین پر سلگائیں کہ خوشبو محبوب ہے۔“ (فتاویٰ رضویہ ص ۳۳ ص ۱۸۵)

”اگر بجی وغیرہ سلگانا اسی صورت میں جائز ہے جبکہ وہاں کوئی ذاکر یا زائر ہو، اگر صرف قبر کے لیے جلا کر چلا آئے تو منع ہے کہ اسراف ہے۔“ (ایضاً، ص ۱۳۱)

7- سجدہ تعظیمی اور مزار کا بوسہ:

اعلیٰ حضرت محدث بریلوی رحمہ اللہ نے سجدہ تعظیمی کی حرمت کے متعلق آیت قرآنی کے علاوہ چالیس احادیث اور ڈیڑھ سو فقہی حوالوں پر مشتمل ایک کتاب ”الزبدۃ الزکیۃ تحریم سجود الخیۃ“ تحریر فرمائی۔ آپ اس کے آغاز میں فرماتے ہیں: ”اے مسلمان! اے شریعت مصطفوی کے تابع فرمان! جان اور یقین جان کہ سجدہ مولیٰ تعالیٰ عزوجل کے سوا کسی کے لیے نہیں۔ اس کے سوا کسی کو سجدہ عبادت تو یقیناً شرک و کفر ہے اور سجدہ تعظیمی یقیناً حرام و گناہ کبیرہ ہے۔“

آپ ایک سوال کے جواب میں فرماتے ہیں،

○ مزار کا طواف تعظیمی ناجائز ہے کیونکہ طواف تعظیمی صرف خانہ کعبہ کے لیے مخصوص ہے۔

○ مزار کو بوسہ نہیں دینا چاہیے۔ بعض علماء نے اسے جائز کہا ہے مگر چنانہ بہتر ہے اور اسی میں ادب زیادہ ہے۔

○ آستانہ بوسی میں حرج نہیں اور آنکھوں سے لگانا بھی جائز کہ اس سے شرع شریف میں ممانعت نہ آئی۔

○ ہاتھ باندھے لے پاؤں آنا ایک طرز ادب ہے اور جس ادب سے شرع نے منع نہ فرمایا اس میں حرج نہیں، ہاں اگر اپنی یا دوسروں کی ایذا کا اندیشہ ہو تو اس سے احتراز کیا جائے۔ (فتاویٰ رضویہ ص ۳ ص ۸)

علامہ تالیسی رحمہ اللہ اس بارے میں فرماتے ہیں: ”مزارات پر دونوں ہاتھ رکھنا اور اولیاء کرام کے مواضع سے برکت طلب کرنے میں کوئی حرج نہیں ہے۔ جامع الفتاویٰ میں ہے، ”قبروں پر ہاتھ رکھنا نہ سنت ہے نہ مستحب، لیکن ہم اس میں کوئی حرج نہیں دیکھتے۔“ اعمال کا دار و مدار نیوٹن پر ہے، اگر مقصد خیر ہے تو یہ فعل بھی خیر ہوگا، دلوں کی باتیں اللہ تعالیٰ کے سپرد ہیں۔“ (کشف النور ص ۲۵)

مزارات پر حاضری کے وقت مذکورہ آداب کا خیال رکھنا سجدہ ضروری ہے۔ اعلیٰ حضرت محدث بریلوی رحمہ اللہ کا فتویٰ یہی ہے کہ مزار کو نہ چومیں نیز اسکے سامنے رکوع کریں نہ سجدہ۔ بلکہ ادب کا تقاضا یہی ہے کہ موم دب کھڑے رہیں۔

عوام کے عمل پر فتویٰ دے دیتے ہیں اور خود ہی سے کوئی ناجائز فعل یا نظریہ علماء و مشائخ کی طرف منسوب کر دیتے ہیں۔ چاہیے تو یہ کہ

ان بزرگان دین و اولیاء کرام کے مسلک و مشرب سے تعلق رکھنے والے علماء و مشائخ سے اس کی شرعی حیثیت معلوم کی جائے، صرف

عوام کو دیکھ کر فتویٰ دانا دینا کہاں کا انصاف ہے!!!

وہ اکابر علماء و مشائخ کرام جن کا تعلق مشہور خانقاہوں اور بزرگان دین کے مزارات سے ہے، ان سے گزارش ہے کہ وہ صاحبان

مزارات، اولیاء کرام کی تعلیمات کو اپنائیں اور ان سے راہنمائی حاصل کر کے اپنی اور اپنے گھروالوں کی آخرت سنواریں اور اپنے

مریدین و معتقدین اور عوام الناس کے افکار و اعمال کی بھی اصلاح فرمائیں۔ ”کلکم راع و کلکم مسئول“ عن رعیثہ

کے تحت ہر کسی کے حلقہ اثر میں غیر شرعی اعمال کا قلع قمع اس کی دینی ذمہ داری ہے۔

8- عورتوں کا قبور پر جانا:

کہ اتم سعد کا حال بخاری و مسلم میں مذکور ہوا۔ مقصد یہ ہے کہ نذر کا ثواب کسی ولی کی روح کو پہنچایا جائے اور طعام و مال کا مصرف اس ولی کے عزیز و اقارب، اس کے خدام اور متولین ہیں۔“ (فتاویٰ عزیزی ج ۱ ص ۱۲۱)

اس بات کا با آسانی مشاہدہ کیا جاسکتا ہے کہ جو لوگ نان شبیہ کو محتاج ہوں اور وہ جو مسافر ہوں، بزرگوں کے مزارات پر حاضری کے بہانے اپنا پیٹ بھر لیتے ہیں۔ ایک ایسا شخص جو سخت بھوکا ہو اور مزار شریف پر نذر و نیاز کے سبب اسے اگر ایک وقت کا کھانا مل جائے تو کیا یہ اس کے لیے نعمت نہیں؟ پھر اس بھوکے کے دل سے جو دعا نکلتی ہوگی وہ اس شخص کے لیے کتنی مؤثر ہوگی جس نے مزار شریف پر نذر و نیاز کا اہتمام کیا۔

10- اعراس اولیاء کرام:

عرس کے لغوی معنی شادی کے ہیں اور مشائخ طریقت کی اصطلاح میں اولیاء کاملین اور بزرگان دین کے یوم وصال کو عرس کا دن کہتے ہیں۔ عرس کا لفظ اس حدیث پاک سے ماخوذ ہے جس میں نبی کریم ﷺ کا ارشاد ہے، صالح مؤمن جب تکیرین کے سوالوں کے صحیح جواب دے دیتا ہے تو اس کی قبر کشادہ کر دی جاتی ہے اور اس کی قبر کو نور سے روشن کر دیا جاتا ہے پھر فرشتے اس سے کہتے ہیں،

نَمَّ كَذَوَمَةَ الْعُرُوسِ الَّذِي لَا يُوقِظُهُ إِلَّا أَحَبُّ أَهْلِهِ إِلَيْهِ۔

”تو اس دلہن کی طرح سو جا جسے اس کا محبوب ہی جگا تا ہے۔“

(ترمذی، مشکوٰۃ باب اثبات عذاب القبر)

چونکہ اس دن ان کو ”عروس“ کہا گیا (جو دو لہا اور دلہن دونوں کے لیے بولا جاتا ہے) اس لیے ان کے وصال کے دن کو ”عرس“ کا دن کہا جاتا ہے۔ ایک وجہ یہ بھی ہے کہ وصال کے بعد قبر میں آقا و مولیٰ ﷺ کا دیدار ہر آنوار نصیب ہوتا ہے اس لیے محبوب حقیقی کے دیدار کے باعث وہ خوشی اور شادی کا دن قرار پاتا ہے اس نسبت سے بھی اسے عرس کا دن کہتے ہیں۔

عرس کی حقیقت یہ ہے کہ ہر سال وصال کے دن کسی ولی کے مزار کی زیارت کرنا اور قرآن کریم کی تلاوت اور صدقات کا ثواب اسے پہنچانا۔ نبی کریم ﷺ اور خلفائے راشدین کا ہر سال ایک معینہ تاریخ پر شہدائے احد کے مزارات پر جانا، انہیں سلام کرنا اور ان کے لیے دعا کرنا یہی عرس کی اصل ہے۔

(شرح الصدور ص ۱۹۳، جذب القلوب ص ۲۰۲)

شاہ عبدالعزیز محدث دہلوی رحمہ اللہ فرماتے ہیں،

”بہت سے لوگ جمع ہوں اور قرآن کریم تلاوت کریں پھر شیرینی اور کھانے پر فاتحہ پڑھ کر حاضرین میں تقسیم کر دیں۔ یہ طریقہ حضور ﷺ اور خلفائے راشدین کے زمانے میں مروج نہ تھا لیکن اگر کوئی کرے تو کوئی حرج نہیں کہ زندوں سے مردوں کو فائدہ حاصل ہوتا ہے۔“ (فتاویٰ عزیزی ص ۳۵)

عرس کا دن مقرر کرنے کی ایک حکمت یہ بھی ہے کہ اس سے لوگوں کو جمع ہونے میں آسانی ہو جاتی ہے۔ شاہ عبدالعزیز محدث دہلوی رحمہ اللہ لکھتے ہیں،

”عرس کا دن اس لیے مقرر ہے کہ وہ ان کی وفات کو یاد دلاتا ہے ورنہ جس دن بھی یہ کام کیا جائے، اچھا ہے اور فلاح و نجات کا ذریعہ ہے۔“ (زبدۃ الصالح)

شیخ عبدالحق محدث دہلوی رحمہ اللہ ”عرس“ کے حوالے سے فرماتے ہیں،

”جس دن اولیاء وصال فرما کر بارگاہِ قدس میں پہنچتے ہیں، اس دن میں تمام دنوں سے زیادہ خیر و برکت اور نورانیت کی امید ہے اور یہ متاخرین ہی کے بتائے ہوئے مستحسن اعمال میں سے ہے۔“ (ماخوذ بالسنۃ)

”عورتوں کے لیے بعض علماء نے زیارت قبور کو جائز بتایا ہے، ڈر مختار میں یہی قول ہے مگر عزیروں کی قبر پر جائیں گی تو رونا پیننا کریں گی لہذا ممنوع ہے اور صالحین کی قبور پر برکت کے لیے جائیں تو بوجہ عورتوں کے لیے حرج نہیں اور دوسروں کے لیے ممنوع ہے۔ (رد المحتار) اور سلامتی اسی میں ہے کہ عورتیں مطلقاً منع کی جائیں۔“ (بہار شریعت حصہ ۳ ص ۱۳۲ بحوالہ فتاویٰ رضویہ)

اعلیٰ حضرت امام اہل سنت محدث بریلوی رحمہ اللہ فرماتے ہیں،

”جب صحابہ و تابعین کرام کے خیر و برکت والے زمانوں میں عورتیں مسجدوں میں جانے اور نماز یا جماعت میں شریک ہونے سے منع کر دی گئیں حالانکہ دین اسلام میں دونوں کی شہید تائید ہے تو کیا اس برائیوں کے زمانے میں فیوض و برکات کے حصول کے حیلے سے عورتوں کو قبور کی زیارت کی اجازت دی جائے گی جس کی شریعت میں کوئی تاکید نہیں؟؟..... پھر آپ عمدۃ القاری شرح بخاری کے حوالے سے فرماتے ہیں، ”عورتوں کے نکلنے میں فتنہ کا اندیشہ ہے اور یہ نکلنا ایک حرام کا سبب ہے اور جو کام حرام تک پہنچانے والا ہو وہ حرام ہی ہے۔“

(جمل النور فی نبی النساء عن زیارة القبور)

9- مزار پر کھانا کھلانا:

مزارات پر عام دنوں میں بھی اور خصوصاً عرس کے دنوں میں زائرین کو کھانا کھلایا جاتا ہے۔ اسکی حقیقت یہ ہے کہ راہِ خدا میں مال خرچ کیا جائے اور زائرین کو کھانا کھلایا جائے اور اس مال خرچ کرنے کا ثواب صاحب مزار کی روح کو پہنچایا جائے، اسے نذر بھی کہا جاتا ہے۔

نذر کی دو قسمیں ہیں۔ نذر حقیقی تو صرف اللہ تعالیٰ ہی کے لیے مخصوص ہے جبکہ نذر مجازی یہ ہے کہ کوئی شے بطور ہدیہ و نذر نہ کسی ولی کے ایصالِ ثواب کے لیے اسکے مزار پر صدقہ کی جائے اور اس سے اللہ تعالیٰ کی رضا مقصود ہو۔ مثلاً کوئی یہ کہے کہ میرا فلاں کام ہو گیا تو داتا دربار پر کھانا تقسیم کروں گا یا گیا رہوں شریف کروں گا۔ اس کا مقصد ان بزرگ کو ایصالِ ثواب کرنا ہوتا ہے اور یہ بلاشبہ جائز ہے۔

☆ ایصالِ ثواب سے متعلق ایک صحابی نے حضور اکرم ﷺ سے سوال کیا، یا رسول اللہ ﷺ! میری والدہ کا ایک انتقال ہو گیا۔ اگر میں کچھ صدقہ خیرات کروں تو کیا انہیں ثواب ملے گا؟ فرمایا، ہاں! تمہارے صدقہ خیرات کا انہیں ثواب پہنچے گا۔ (بخاری، مسلم، مشکوٰۃ باب صدقۃ المرأة)

راہِ خدا میں خرچ کرنے کی فضیلت پر بیٹا را حدیث وارد ہیں۔

☆ نبی کریم ﷺ کا ارشاد ہے، ”اللہ تعالیٰ فرماتا ہے، اے ابنِ آدم! تو میری راہ میں خرچ کر، میں تجھے اور عطا کروں گا۔“ (بخاری، مسلم، مشکوٰۃ باب الانفاق)

☆ آقا و مولیٰ ﷺ نے فرمایا، ”بے حساب خرچ کرو، اللہ تعالیٰ تمہیں بے حساب عطا فرمائے گا اور اللہ تعالیٰ کی راہ میں خرچ کرنے سے گریز نہ کرو، ورنہ اللہ تعالیٰ تمہیں دینے سے گریز کرے گا لہذا جہاں تک ممکن ہو خیرات کرو۔“ (ایضاً)

کھانا کھلانے کی فضیلت پر یہ احادیث بھی ملاحظہ فرمائیں۔

☆ تو رجسہم ﷺ نے فرمایا، ”رضن کی عبادت کرو، لوگوں کو کھانا کھلاؤ، سلام کو پھیلاؤ اور سلامتی کے ساتھ جنت میں داخل ہو جاؤ۔“ (مشکوٰۃ باب فضل الصدقہ)

☆ آقا کریم ﷺ کا ارشاد ہے، ”جس نے اپنے بھوکے مسلمان بھائی کو کھانا کھلایا، اللہ تعالیٰ اسے جنت کے پھل کھلائے گا۔“ (ایضاً بحوالہ ابوداؤد، ترمذی)

☆ رحمت عالم ﷺ نے فرمایا، ”سلام کو پھیلاؤ، لوگوں کو کھانا کھلاؤ، صلہ رحمی کرو اور ررات کو تہجد پڑھو اور سلامتی کے ساتھ جنت میں چلے جاؤ۔“ (ایضاً)

شاہ عبدالعزیز محدث دہلوی رحمہ اللہ فرماتے ہیں،

”اس نذر کی حقیقت یہ ہے کہ کھانے اور مال خرچ کرنے کا ثواب اس ولی کی روح کو پہنچایا جائے اور یہ مستحسن ہے اور صحیح احادیث سے ثابت ہے جیسا

اعلیٰ حضرت امام احمد رضا محدث بریلوی رَحْمَةُ اللهِ عَلَيْهِمَا مَاتے ہیں،

”ایسا عرس جس میں عورتوں اور مردوں کا اختلاط نہ ہو، شرکیہ امور اور فسق و فجور کا ارتکاب نہ ہو، کھیل تماشے اور رقص و سرود و موسیقی نہ ہو، جائز و درست ہے کیونکہ محفل عرس کا مقصد تو ایصالِ ثواب، فاتحہ و قرآن خوانی ہے۔“

(موجب ارواح القدس لکھنؤ حکم العرس ص ۵، ملخصاً)

عرس کے موقع پر بعض جگہ تو ای بھی ہوتی ہے۔ تحقیق یہ ہے کہ مرد و بیہوشی نا جائز ہے۔ صوفیہ اور بزرگوں سے جو عرس منسوب کیا جاتا ہے وہ مرد و بیہوشی سے نہیں ہے۔ تو ای مندرجہ ذیل سات شرائط کے ساتھ جائز ہے۔

اول: تو ای کہنے والا باشرع ہو۔

دوم: شرکاء محفل غیر فاسق ہوں۔

سوم: ان میں کوئی نا اہل نہ ہو۔

چہارم: وہاں کوئی لڑکا یا عورت نہ ہو۔

پنجم: اشعار خلاف شرع نہ ہوں۔

ششم: تو ای کی نیت اجرت لینے کی نہ ہو۔

ہفتم: لوگ اپو و لعب اور لذت نفس کی نیت سے جمع نہ ہوں۔

بعض لوگ یہ حدیث پیش کرتے ہیں کہ ”میری قبر کو عید نہ بناؤ“ اور وہ اس سے مزارات پر اجتماع کے ناجائز ہونے پر استدلال کرتے ہیں۔ اسکے جواب میں اکابرین دیوبند کے پیر و مرشد حاجی امداد اللہ مہاجر کی کا فتویٰ پیش خدمت ہے۔

وہ لکھتے ہیں: ”اسکا صحیح معنی یہ ہے کہ قبر پر میلہ لگانا اور خوشیاں اور زینت و آرائشی و دھوم دھام کا اہتمام کرنا یہ ممنوع ہے اور یہ معنی قطعاً نہیں کہ کسی قبر پر جمع ہونا منع ہے ورنہ روضہ اقدس کی زیارت کے واسطے یہ طریقہ قفلوں کا جانا بھی منع ہوتا۔“ (فیصلہ ص ۲۶)

صدر الشریعہ علامہ مولانا امجد علی اعظمی رَحْمَةُ اللهِ عَلَيْهِمَا لکھتے ہیں: ”اولیاء کرام کے مزارات طیبہ پر سفر کر کے جانا جائز ہے۔ وہ اپنے زائر کو نفع پہنچاتے ہیں اور اگر وہاں کوئی برائی ہو مثلاً عورتوں سے اختلاط وغیرہ تو اس کی وجہ سے زیارت ترک نہ کی جائے کیونکہ ایسی باتوں سے نیک کام ترک نہیں کیا جاتا بلکہ اس برائی کو برا جانے اور ممکن ہو تو بری بات زائل کرے۔“ (بہار شریعت حصہ ۳ ص ۱۳۲، رد المحتار)

دعوتِ فکر و عمل:

ہمارا موقف یہی ہے کہ مزارات پر یا ان کے قریب غیر شرعی امور مثلاً مردوزن کا اختلاط، میلہ بھنگڑا، ڈھول یا بے کھیل تماشے، سجدے اور دیگر ناجائز کاموں کا ارتکاب سخت ناجائز ہے اور محکمہ اوقاف یا متولیان مزارات کی یہ شرعی ذمہ داری ہے کہ وہ مذکورہ غیر شرعی امور کو روکنے کی ہر ممکن کوشش کریں۔

کافی عرصے سے اس بات کو محسوس کیا جا رہا ہے کہ محکمہ اوقاف کے ”ذمہ دار“ افراد نہایت غیر ذمہ داری کا مظاہرہ کرتے ہوئے مزارات پر غیر شرعی امور کی روک تھام سے بالکل غافل ہیں۔ ارباب اقتدار کو چاہیے کہ وہ مزارات مقدسہ کا نظم و نسق جدید علمائے اہلسنت کے حوالے کریں تاکہ مزارات اولیاء پر غیر شرعی امور کی مناسب روک تھام کی جاسکے۔


مزارات سے متعلق جن ناجائز امور کا ہم نے ذکر کیا آپ بتائیے کہ ان میں سے کون سی چیز ایسی ہے جو کسی دلیل شرعی سے منع ہو؟؟؟ باقی رہا اس لچر گفتگو کا معاملہ جو مزارات کے خلاف ہوتی ہے اور مزارات کو شرک و کفر اور بدعتوں کا منبع قرار دیا جاتا ہے، کیا یہ نا انصافی اور زیادتی نہیں کہ ایسے لوگ جاہل اور ان پڑھ عوام کو کچھ کرنا ہو اور کچھ کرنا بزرگان دین کے وارثوں سے جانے اور پوچھے بغیر عوام کے عمل پر فتویٰ دے دیتے ہیں اور خود ہی سے کوئی ناجائز فعل یا نظریہ علماء و مشائخ کی طرف منسوب کر دیتے ہیں۔ چاہیے تو یہ کہ ان بزرگان دین و اولیاء کرام کے مسلک و مشرب سے تعلق رکھنے والے علماء و مشائخ سے اس کی شرعی حیثیت معلوم کی جائے، صرف عوام کو دیکھ کر فتویٰ داغ دینا کہاں کا انصاف ہے!!!

وہاں کہہ دیا اور مشائخ کرام دین کا عقل مندرجہ امور اور بزرگان دین کے مزارات سے ہے ان سے گزارش ہے کہ وہ اپنے مزارات، اولیاء کرام

کا تعلیمات کا اپنا مکتب اور ان سے رائے رائے حاصل کر کے اپنا اور اپنے مزارات اور اپنے مکتب اور ان کے

انکار اور انکار کا اعلان فرمائیں۔ ”کلمہ رابع و کلمہ مسئول عن رعبہ“ کے تحت ہر کلمہ کے حلقہ اثر میں غیر شرعی اعمال کا قلع قمع

کہہ دیا اور انکار ہے۔



مزارات کے حوالے سے سب سے بڑا اعتراض یہ کیا جاتا ہے کہ ”وہاں شرک ہوتا ہے۔ سورۃ فاتحہ میں ہے، وایک نستعین۔ ہم تجھ ہی سے مدد مانگتے ہیں۔ اور وہاں صاحب مزار سے مدد مانگی جاتی ہے یا توسل کیا جاتا ہے لہذا شرک ہے۔“

توسل کے جواز کے متعلق قرآن وحدیث کی روشنی میں ہم پہلے ہی تفصیلی گفتگو کر چکے ہیں اب استعانت کے متعلق اختصار سے چند دلائل پیش کرتے ہیں۔ تفصیل جاننے کیلئے اعلیٰ حضرت امام احمد رضا محدث بریلوی رحمہ اللہ کا رسالہ ”برکات الامداد لہل الاستعداد“ مطالعہ فرمائیں۔

استعانت کی دو قسمیں ہیں، حقیقی اور مجازی۔

استعانت حقیقی یہ ہے کہ کسی کو قادر بالذات، مالک مستقل اور حقیقی مددگار سمجھ کر مدد مانگنا۔ یہ اللہ تعالیٰ ہی کی شان کے لائق ہے۔ اگر کسی مخلوق کے متعلق یہ عقیدہ ہو کہ وہ عطاۃ الہی کے بغیر خود اپنی ذات سے مدد کرنے کی قدرت رکھتا ہے تو یہ شرک ہوگا اور کوئی مسلمان بھی انبیاء کرام اور اولیاء عظام کے متعلق ایسا عقیدہ نہیں رکھتا۔

استعانت مجازی یہ ہے کہ کسی مخلوق کو اللہ تعالیٰ کی مدد کا مظہر حصول فیض کا ذریعہ اور حاجت روائی کا وسیلہ جان کر اس سے مدد مانگی جائے، یہ قطعاً حق ہے اور قرآن وحدیث سے ثابت ہے۔

☆ حضرت عیسیٰ علیہ السلام نے حواریوں سے مدد مانگی۔ (ال عمران: ۵۴)

☆ موسیٰ علیہ السلام نے اپنے بھائی کو مددگار بنانے کی دعا کی جو قبول ہوئی۔ (طہ: ۳۶)

☆ مومنوں کو صبر اور نماز سے مدد مانگنے کا حکم دیا گیا۔ (البقرہ: ۱۵۳)

☆ حضرت ذوالقرنین نے بھی لوگوں سے مدد مانگی۔ (الکہف: ۹۵)

☆ حضرت سلیمان علیہ السلام نے تخت باقیوں سے مدد مانگی۔ (النمل: ۳۸) ☆ نیک کاموں میں مسلمانوں کو مددگار بننے کا حکم دیا گیا۔ (المائدہ: ۴)

☆ اللہ تعالیٰ نے مومنوں سے دین کے لئے مدد طلب فرمائی۔ (محمد: ۶)

ان آیات سے معلوم ہوا کہ اللہ تعالیٰ کے بندوں سے مدد مانگنا انبیاء کرام علیہم السلام اور صالحین کا طریقہ ہے۔

ارشاد باری تعالیٰ ہوا، ”اے غیب کی خبریں بتانے والے! اللہ تمہیں کافی ہے اور یہ جتنے مسلمان تمہارے حیر و ہونے۔“ (الانفال: ۶۳)

دوسری جگہ فرمایا، ”بیٹک اللہ ان کا مددگار رہے اور جبریل اور میکائیل اور اے والے اور اسکے بعد فرشتے مدد پر ہیں۔“ (التحریم: ۳، کنزالایمان)

ایک اور فرمان عالیشان ہے، ”بیٹک تمہارے مددگار تو صرف اللہ تعالیٰ اور اس کا رسول اور وہ مسلمان ہیں جو نماز پڑھتے ہیں اور زکوٰۃ دیتے ہیں اور رکوع کرتے ہیں۔“ (المائدہ: ۵۵)

ان آیات کریمہ سے معلوم ہوا کہ اللہ تعالیٰ بھی مددگار ہے، ملائکہ بھی اور اولیاء و صالحین بھی۔ فرق یہی ہے کہ اللہ تعالیٰ کا مددگار مشکل کشا ہونا بالذات اور مخلوق سے بے نیاز و غنی ہو کر ہے اور اسکی صفات ازلی، ابدی، اور لامحدود و لا متناہی ہیں، جبکہ بندوں کا مددگار و مشکل کشا اور ذات ہونا اللہ تعالیٰ کی عطا ہے اور بندوں کی صفات حادث، فانی اور اللہ تعالیٰ کی قبضہ قدرت میں ہیں۔

إِيَّاكَ نَسْتَعِينُ :

اہلسنت کے پیشوا جنہیں دیوبندی حضرات بھی اپنا مقتدا مانتے ہیں، شاہ عبدالعزیز محدث دہلوی رحمہ اللہ علیہ ایامک نستعین کی تفسیر میں فرماتے ہیں، ”یہ جھٹا چاہنے کے مخلوق سے ایسی استعانت حرام ہے جس میں مخلوق ہی پر اعتماد ہو اور اسے اللہ تعالیٰ کی امداد کا مظہر نہ جانے۔ اگر توجہ تو اللہ تعالیٰ کی طرف ہو اور مخلوق کو اللہ تعالیٰ کی امداد کا مظہر جانے اور اللہ تعالیٰ کی حکمت اور کارخانہ اسباب پر نظر کرتے ہوئے اس سے ظاہری طور پر مدد مانگے تو یہ راہ معرفت سے دور نہیں اور یہ استعانت شریعت میں جائز ہے۔“

اس قسم کی استعانت انبیاء کرام اور اولیاء عظام نے بھی مخلوق سے کی ہے اور درحقیقت یہ استعانت غیر اللہ سے نہیں بلکہ اللہ تعالیٰ ہی سے استعانت ہے۔“

(تفسیر عزیزی جلد اول ص ۸)

اعلیٰ حضرت محدث بریلوی رحمہ اللہ علیہ اس بارے میں رقم طراز ہیں،

”اس استعانت ہی کو دیکھیے کہ جس معنی پر غیر خدا سے شرک ہے یعنی قادر بالذات و مالک مستقل جان کر مدد مانگنا، ان معنوں میں ہی اگر بیماری کے علاج میں طبیب یا دوا سے مدد طلب کرے یا فقیری کی حاجت میں امیر یا بادشاہ کے پاس جائے یا انصاف کرانے کو کسی پکھری میں مقدمہ لڑانے بلکہ کسی سے روزمرہ کے معمولی کاموں میں مدد لے جو یقیناً تمام منکرین استعانت روزانہ اپنی عورتوں، بچوں اور نوکروں سے کرتے کراتے رہتے ہیں مثلاً یہ کہنا کہ فلاں چیز اٹھا دے یا کھانا پکا دے، سب قطعی شرک ہے کہ جب یہ جانا کہ اس کام کے کر دینے پر خود انہیں اپنی ذات سے بے عطاۃ الہی قدرت ہے تو صریح کفر و شرک میں کیا شہرہا؟ اور جس معنی پر ان سب سے استعانت شرک نہیں یعنی اللہ تعالیٰ کی مدد کا مظہر، واسطہ، وسیلہ اور سبب جان کر تو انہی معنوں میں انبیاء کرام و اولیاء عظام سے مدد مانگنا کیونکر شرک ہوگا؟“

(برکات الامداد ص ۲۸)

اس مسئلے پر غیر مقلدوں کے پیشوا نواب وحید انوار لکھتے ہیں،

”جو شخص یہ سمجھتا ہے کہ جمال گوشت آذ خود دست لاتا ہے یا آگ آذ خود جلاتی ہے وہ شرک ہے اور جو یہ جانتا ہے کہ جمال گوشت کا دست لانے کا سبب بنا اور آگ کا جلانا اللہ تعالیٰ کے حکم اور اسکے اذن و ارادے سے ہے تو وہ توحید پرست ہے شرک نہیں۔“ (ہدیہ المہدی ص ۱)

استعانت بعد از وصال:

قرآن وحدیث کے واضح دلائل سن کر منکرین جب لا جواب ہو جاتے ہیں تو یہ کہہ دیتے ہیں، ”زندوں سے استعانت کے ہم بھی قائل ہیں مگر مر دوں سے استعانت شرک ہے۔“

اس لغو اعتراض کے جواب میں اعلیٰ حضرت رحمہ اللہ فرماتے ہیں،

”جو شرک ہے وہ جس کے ساتھ کیا جائے گا شرک ہوگا اور ایک کے لئے شرک نہیں تو وہ کسی کے لئے شرک نہیں ہو سکتا کیا اللہ کے شریک مردے نہیں ہو سکتے، زندہ ہو سکتے ہیں؟ دور کے نہیں ہو سکتے، پاس کے ہو سکتے ہیں؟ انبیاء نہیں ہو سکتے، حکیم ہو سکتے ہیں؟ انسان نہیں ہو سکتے، فرشتے ہو سکتے ہیں؟ حاشا للہ! اللہ عزوجل کا شریک کوئی نہیں ہو سکتا۔“ (برکات الامداد ص ۲۸)

غیر مقلدوں کے پیشوا نواب وحید انوار لکھتے ہیں،

”عجیب ترین بات یہ ہے کہ ہمارے کچھ (غیر مقلد) بھائیوں نے اس مسئلہ میں زندوں اور مردوں کا فرق کیا ہے اور گمان کیا ہے کہ وہ امور جو بندوں کی قدرت میں ہیں، ان امور میں زندوں سے مدد مانگنا شرک نہیں جبکہ مردوں سے مدد مانگنا شرک ہے حالانکہ یہ واضح طور پر غلط ہے کیونکہ غیر اللہ ہونے میں زندہ اور مردہ برابر ہیں۔“ (ہدیہ المہدی ص ۱۸)

دیوبندی کتبہ فکر کے پیشوا مولوی اشرف علی تھانوی نے بھی یہی عقیدہ تسلیم کیا ہے۔ وہ لکھتے ہیں، ”جو استعانت و استدعا با عقائد علم و قدرت مستقل ہو وہ شرک ہے اور جو با عقائد علم و قدرت غیر مستقل ہو اور وہ علم و قدرت کسی دلیل سے ثابت ہو جائے تو جائز ہے خواہ جس سے مدد مانگی جائے وہ زندہ ہو یا مردہ۔“ □

(امداد الفتاویٰ ج ۳ ص ۹۹)

بعض منکرین یہ اعتراض بھی کرتے ہیں کہ لوگ وفات یافتہ انبیاء و صالحین سے ایسی چیزیں مانگتے ہیں جن کی قدرت اللہ تعالیٰ کے سوا کسی کو نہیں، اس لئے یہ استعانت شرک ہے۔

باب یازدہم: تصرفات اولیاء

بسم اللہ الرحمن الرحیم

تصرفات اولیاء، قرآن کی روشنی میں:

محمد دین و ملت اعلیٰ حضرت امام احمد رضا محدث بریلوی رحمۃ اللہ علیہ نے سورۃ الزمر کی ابتدائی آیات کے تحت تفسیر بیضاوی کے حوالے سے ایک مفہوم یہ بیان فرمایا ہے کہ ”ان آیات کریمہ میں اللہ تعالیٰ، اولیاء کرام کی ارواح کا ذکر فرماتا ہے جب وہ اپنے مبارک جسموں سے انتقال فرماتی ہیں تو جسم سے جدا ہو کر عالم بالا کی طرف پرواز کرتی ہیں اور دریائے ملکوت میں غوطہ زنی کرتی ہوئی بارگاہ قدس کے مخصوص مقامات (حظائر القدس) تک جلد رسائی پاتی ہیں اور پھر وہ اپنی بزرگی و عظمت اور روحانی طاقت کے باعث کاروبار عالم کی تدبیر کرنے والوں میں سے ہوجاتی ہیں“۔ (الاسن والعلی، ص ۸۵)

اس آیت کی یہی تفسیر علامہ محمود ابوی رحمۃ اللہ علیہ نے بھی بیان کی ہے اور یہ بھی فرمایا ہے ”اسی لئے کہا گیا ہے، جب تمہیں مشکلات پیش آئیں تو اولیاء اللہ کے مزارات پر جا کر مدد طلب کیا کرو یعنی اللہ تعالیٰ کے ان محبوب بندوں سے جو نفوس قدسیہ کے مالک ہیں اور وصال فرما گئے ہیں۔ اس میں کوئی شک نہیں کہ جو شخص ان کی زیارت کے لئے جاتا ہے ان کی برکت سے اسے روحانی امداد حاصل ہوتی ہے اور بارگاہ الہی میں ان کی حرمت و عزت کے وسیلے سے اکثر مشکلات و پیچیدگیاں دور ہوجاتی ہیں“۔

(تفسیر روح المعانی، ص ۳۰۰، ج ۲۴)

اس آیت کے تحت علامہ اسماعیل حقی رحمۃ اللہ علیہ، بعد وصال اولیاء کرام کا تعریف بڑھ جانے کے متعلق فرماتے ہیں،

”بعض ولی ظاہری زندگی میں دیواروں پہاڑوں وغیرہ کے تقابلی عبور کر کے حاجت مندوں کے پاس پہنچتے ہیں اور ان کی مشکل کشائی و حاجت روائی کرتے ہیں اور یہ ان کی کرامات سے ہے۔ ان کی روح کا یہ تصرف و اختیار اس خاکِ بدن میں رہتے ہوئے ہے تو جب ان کی روح اس جسم سے نکل جائے گی تو برزخ میں اسے تدبیر و تصرف کی طاقت یقیناً حاصل رہے گی بلکہ اس سے بھی زیادہ ہوگی کیونکہ دنیاوی زندگی میں بدن (صفات الہی کا مظہر ہوجانے کے باوجود) کچھ نہ کچھ حجاب بنا رہتا ہے۔ کیا تم دیکھتے نہیں کہ بادل نہوں تو سورج کی روشنی و حرارت کس قدر زیادہ ہوتی ہے لیکن معمولی بادل آجائے تو یہ حالت نہیں رہتی“۔

(تفسیر روح البیان، ج ۱۰، ص ۳۱۶)

ان ہلیل القدر مفسرین کرام کے ارشادات سے معلوم ہوا کہ اللہ تعالیٰ اولیاء کرام کو بھی جسمانی و روحانی حیات عطا فرماتا ہے۔ انتقال کے بعد ان کی صفات مثلاً علم و ادراک، سمع و بصر مزید قوی ہوجاتی ہیں اور بعض مقررین تو کائنات میں تصرف و اختیار اور تدبیر کرنے والوں میں ہوجاتے ہیں۔

تصرفات اولیاء، حدیث کی روشنی میں:

اولیاء کرام کے تصرفات کی واضح دلیل یہ حدیث قدسی ہے جسے امام بخاری رحمۃ اللہ علیہ نے صحیح بخاری میں روایت کیا ہے۔

اللہ تعالیٰ فرماتا ہے: ”جو میرے ولی سے عداوت رکھے، اس کے خلاف میرا اعلان جنگ ہے۔ میرے کسی بندے کا قرآن کے مقابلے میں دوسری عبادتوں کے ذریعے میرا قرب حاصل کرنا مجھے پسند نہیں۔ میرا بندہ نقلی عبادت کے ذریعے میرا قرب حاصل کرتا رہتا ہے یہاں تک کہ میں اسے اپنا محبوب بنا لیتا ہوں۔ جب میں اسے اپنا محبوب بنا لیتا ہوں تو اس کے کان ہوجاتا ہوں جس سے وہ سنتا ہے، اور اس کی آنکھیں ہوجاتا ہوں جس سے وہ دیکھتا ہے اور اس کے ہاتھ ہوجاتا ہوں جس سے وہ پکڑتا ہے، اور اس کے پاؤں ہوجاتا ہوں جس سے وہ چلتا ہے، اور اگر وہ مجھ سے کچھ مانگے تو اس کو ضرور عطا کرتا ہوں، اور اگر وہ میری پناہ مانگے تو اسے ضرور پناہ دیتا ہوں“۔ (صحیح بخاری، مشکوٰۃ باب ذکر اللہ التقرب الیہ)

اس حدیث قدسی کی شرح میں امام رازی رحمۃ اللہ علیہ فرماتے ہیں: ”جب اللہ کا نور جلال بندے کی سماعت بن جاتا ہے تو وہ بندہ دور و نزدیک سے یکساں دیکھتا ہے اور جب وہ نور جلال بندے کا ہاتھ بن جاتا ہے تو اسے مشکل و آسان اور دور و نزدیک ہر جگہ تصرف کی قدر حاصل ہوجاتی ہے“۔

(تفسیر کبیر، ج ۵، ص ۳۶۷)

اس حدیث پاک کا یہی مفہوم شیخ عبدالحق محدث دہلوی رحمۃ اللہ علیہ نے شرح فتوح الغیب میں، محدث علی قاری رحمۃ اللہ علیہ نے مرقاۃ شرح مشکوٰۃ میں اور

ملکہ مکرمہ کے ہلیل القدر عالم ڈاکٹر سید محمد علوی ماہکی مدعا انی نے اس اعتراض کا جواب دیا ہے۔ وہ فرماتے ہیں،

”مسلمانوں کے مسلک پر بدگمانی اور کج نگہی کے سوا اس بات کی کوئی حیثیت نہیں ہے۔ انبیاء و صالحین کو مسلمان وسیلہ و سبب بناتے ہیں کہ اللہ تعالیٰ سے جو مراد مانگی جارہی ہے یہ اسے پوری کرنے میں سبب بن جائیں، انکی دعا و شفاعت اور توجہ کے سبب اللہ تعالیٰ مراد پوری فرمادے۔ اور یہ صحیح حدیث سے ثابت ہے کہ ایک نابینا صحابی نے بارگاہ رسالت میں حاضر ہو کر آپ کو وسیلہ بنایا اور اللہ تعالیٰ سے طلب و استفسار میں آپ وسیلہ بنے۔ اللہ تعالیٰ کے اذن سے وہ مراد پوری بھی ہوئی اور نبی کریم ﷺ نے اس نابینا صحابی سے یہ نہیں فرمایا کہ تم نے مجھ سے یہ طلب و توسل کر کے شرک کیا ہے۔

اسی طرح دوسرے خوارق عادت کی طلب مثلاً لا علاج مرض سے بغیر دوا کے شفا یابی، بغیر بادل کے بارش برسنا، بصارت واپس کر دینا، انگلیوں سے پانی کا فوارہ جاری کرنا، تھوڑے سے کھانے کو زیادہ بنا دینا وغیرہ وغیرہ، یہ ساری چیزیں عادت انسانی قدرت سے باہر ہیں لیکن رسول کریم ﷺ سے یہ چیزیں مانگی گئیں اور آپ کے توسل و توسل سے صحابہ کرام کو یہ چیزیں ملیں۔ کبھی آپ نے یہ نہیں فرمایا: ”تم نے مجھ سے ایسی چیزیں مانگی ہیں جن پر صرف اللہ قادر ہے اس لئے تم مشرک ہو گئے تمہارے لیے تجدید اسلام ضروری ہے“۔

کیا آج کے ظہور داران توحید (معاذ اللہ) حضور ﷺ سے بھی زیادہ توحید کی حقیقت سے واقف ہیں؟ عالم تو درکنار کوئی جاہل مسلمان بھی کبھی ایسی بات نہیں سوچ سکتا“۔

(اصلاح فکر و اعتقاد، ص ۲۳۴)

استعانت، اولیاء کی کرامت:

جیسے نبی سے مجزہ ظاہر ہوتا ہے ایسے ہی ولی سے کرامت ظاہر ہوتی ہے۔ علامہ سیوطی رحمۃ اللہ علیہ فرماتے ہیں: ”وہ تمام امور جو انبیاء کرام سے بطور مجزہ صادر ہوتے ہیں ان کا اولیاء کرام سے بطور کرامت صادر ہونا جائز ہے۔ اس کا انکار صرف جاہل ہی کرے گا“۔ (الجاوی الفتاویٰ، ج ۲، ص ۱۵۰)

علامہ تفتازانی رحمۃ اللہ علیہ لکھتے ہیں: ”اہل بدعت اور بد مذہبوں کا کرامت کا انکار کرنا کچھ عجیب نہیں ہے کیونکہ انہوں نے تو اپنی کرامت دیکھی ہیں اور نہ ہی اپنے بڑوں کی“۔ (شرح مقاصد، ج ۲، ص ۲۰۴)

اہلسنت و جماعت کے پیشوا شیخ عبدالحق محدث دہلوی رحمۃ اللہ علیہ نے اہلسنت کے عقیدہ کی بہترین ترجمانی فرمائی ہے، وہ فرماتے ہیں،

”حجت الاسلام امام غزالی رحمۃ اللہ علیہ کا فرمان ہے کہ جس کی زندگی میں اس سے مدد مانگی جاتی ہے اس سے بعد وفات بھی مدد مانگی جائے گی۔ ایک عظیم بزرگ نے فرمایا، ”میں نے چار مشائخ کو اپنی قبروں میں اس طرح تصرف کرتے ہوئے دیکھا جس طرح وہ اپنی زندگی میں تصرف کیا کرتے تھے یا اس سے بھی زیادہ۔ وہ مشائخ شیخ معروف کرشی، سید عبدالقادر جیلانی، شیخ عقیل نجی اور شیخ حیات بن قیس حرائی ہیں (زم اللہ تعالیٰ)“۔

اسکا یہ مطلب نہیں کہ صرف یہی چار بزرگ اپنی قبروں میں تصرف کرتے ہیں بلکہ جو کچھ انہوں نے دیکھا وہی بیان کر دیا۔

(آخرا الذکر دو نام بیچہ الاسرار میں مذکور ہیں)

سیدی احمد بن مرزوق رحمۃ اللہ علیہ جو دیار مغرب کے اکابر فقہاء و علماء و مشائخ میں سے ہیں، فرماتے ہیں، ایک دن شیخ ابوالعباس حضری رحمۃ اللہ علیہ سے مجھ سے دریافت کیا، کہ زندہ کی امداد قوی ہے یا مردہ کی؟ میں نے کہا کچھ لوگ کہتے ہیں کہ زندہ کی امداد زیادہ قوی ہے مگر میں یہ کہتا ہوں کہ وفات یافتہ کی مدد زیادہ قوی ہے۔ شیخ نے فرمایا، ”ہاں اس لئے کہ وہ اللہ تعالیٰ کی بارگاہ میں اسکے پاس ہے“۔

اس بارے میں صوفیہ کرام سے اس قدر روایات منقول ہیں کہ شمار سے باہر ہیں پھر کتاب و سنت اور اقوال صالحین میں ایسی کوئی چیز نہیں جو اس عقیدہ کے منافی اور مخالف ہو۔

آیات و احادیث سے یہ بات ثابت ہو چکی ہے کہ روح باقی یعنی زندہ ہے اور اسے زائرین اور اسکے حالات کا علم اور شعور ہوتا ہے۔ کالمین کی روحوں کے لئے اللہ تعالیٰ کی بارگاہ میں قرب اسی طرح ثابت ہے جس طرح زندگی میں تھا بلکہ اس سے بھی زیادہ۔ اولیاء کرام کی کرامت برحق ہیں اور انہیں کائنات میں تصرف کی قوت و طاقت حاصل ہے۔ یہ سب کچھ انکی ارواح کرتی ہیں اور وہ باقی ہیں۔

حقیقی تصرف کرنے والا صرف اللہ تعالیٰ ہے اور سب کچھ اس کی قدرت کا کرشمہ ہے۔ اولیاء کرام اپنی زندگی میں اور وصال کے بعد بھی حق تعالیٰ کے جلال میں فانی و مستغرق ہیں“۔

(احمد الممعات باب زیارۃ القبر، ج ۱، ص ۱۵۷)

☆☆☆☆

علامہ محمود اوی رحمۃ اللہ علیہ نے تفسیر روح المعانی جلد اول صفحہ ۱۱۴ پر بیان فرمایا۔ خاص بات یہ ہے کہ اکابرین دیوبند کے پیر و مرشد حاجی امداد اللہ مہاجر جسکی نے بھی ضیاء القلوب صفحہ ۳۰ پر یہی مفہوم تحریر کیا ہے۔
حضرت آصف بن برخیا کا پلک جھپکنے سے قبل تخبہ بقیس کو صنعا (یمن) سے بیت المقدس میں حضرت سلیمان کے دربار میں حاضر کر دینا گویا اسی حدیث قدسی کی عملی شرح ہے۔ (دیکھئے سورۃ اہل آیت ۴۰)

ابن قیم لکھتے ہیں: ”یہ جانتا نہایت ضروری ہے کہ مختلف صفات کے اعتبار سے روہیں بھی مختلف ہیں۔ عظیم و کبیر روح میں جو طاقت ہوتی ہے وہ اس سے کم مرتبہ والی روح میں نہیں ہوتی ہم دنیا میں بھی روہوں کے احکام و احوال میں بہت بڑا فرق دیکھتے ہو۔ انکی کیفیات و قوی میں، ان کی تیزی و سستی میں اور ان کی امداد و اعانت میں کتنا بڑا فرق محسوس کرتے ہو۔ وہ روح جو جسم کی قید سے آزاد ہو جائے اسے وہ تصرف و وقت، ہمت و حوصلہ اور اللہ تعالیٰ کی طرف سے فوری توجہ اور تعلق حاصل ہوتا ہے جو جسم میں مقید روح کو حاصل نہیں ہو سکتا۔ پس روح جب بدن میں مقید ہے اور اس کی طاقت و تصرف کا یہ حال ہے (جو کہ مذکورہ حدیث قدسی میں بیان ہوا ہے) تو اس وقت کے حال کا اندازہ کرو جب وہ قید و بند سے آزاد ہو جائے گی اور اس میں اس کی ساری قوتیں جمع ہو جائیں گی اور وہ روح اپنی اصل فطرت میں بلند ہمت ہو تو اس روح کی نزائی ہی شان ہوگی۔“ (کتاب الروح ص ۱۸۱)

اس تمام گفتگو کا خلاصہ یہ ہے کہ اللہ تعالیٰ نے اپنے محبوب بندوں کو دنیا کی زندگی میں بھی طاقت و قدرت اور تصرف و اختیار عطا فرمایا ہے اور جسم و روح کا تعلق جدا ہونے یعنی وصال کے بعد ان نفوس قدسیہ کی صفات ترقی پا کر مزید اعلیٰ درجہ پائینی ہیں اور اولیاء کرام کو مزید تصرف و اختیار حاصل ہو جاتا ہے۔

اکابر اولیاء کے تصرفات:

1۔ حضرت علی مرتضیٰ رضی اللہ عنہ کا تصرف:

سب سے پہلی گواہی منکرین کے گھر سے ملاحظہ فرمائیے۔ دیوبندی اور غیر مقلد حضرات کے پیشوا مولوی اسماعیل دیوبلی لکھتے ہیں:-

”حضرت علی مرتضیٰ رضی اللہ عنہ کے لئے شیخین (یعنی حضرت ابوبکر و عمر رضی اللہ عنہما) پر بھی گونہ فضیلت ثابت ہے اور وہ فضیلت آپ کے فرمانبرداریوں کا زیادہ ہونا اور مقام ولایت بلکہ تقیید اور غوثیت اور ابدالیت اور ان ہی جیسے باقی خدمات آپ کے زمانہ سے لیکر دنیا کے ختم ہونے تک آپ ہی کی وساطت سے ہوتا ہے اور بادشاہوں کی بادشاہت اور امیروں کی امارت میں آپ کو وہ دخل ہے جو عالم ملکوت کی سیر کرنے والوں پر مخفی نہیں۔“ (صراط مستقیم ص ۹۸، مطبوعہ سعید اینڈ سنز سترم جمہیب الرحمن دیوبندی)

اس عبارت سے معلوم ہوا کہ وصال کے بعد بھی حضرت علی رضی اللہ عنہ کا تصرف ساری دنیا میں جاری ہے اور قیامت تک جاری رہے گا۔ نیز یہ بھی معلوم ہوا کہ آپ ہی کی وساطت سے ولایت کے تمام مراتب تقسیم کیے جاتے ہیں صرف یہی نہیں بلکہ بادشاہوں کی بادشاہت اور امیروں کی امارت میں بھی حضرت علی رضی اللہ عنہ کے تصرفات کو بڑا دخل ہے۔

2۔ حیدر کرار و غوث اعظم رضی اللہ عنہما کا تصرف:

اہلسنت کے پیشوا جنہیں غیر مقلد اور دیوبندی بھی اپنا مقتدا جانتے ہیں، شاہ ولی اللہ محدث دہلوی رحمۃ اللہ علیہ فرماتے ہیں،

”آج اگر کسی شخص کو کسی خاص روح سے مناسبت پیدا ہو جائے اور وہ اکثر اوقات اس سے فیضان حاصل کرے تو درحقیقت وہ فیضان حاصل کرتا ہے اس بزرگ کے ذریعے ہی کہ یہ اللہ تعالیٰ سے یا حضرت علی کرم اللہ وجہہ سے یا حضرت غوث جیلانی رضی اللہ عنہ سے، بس یہی مناسبت تمام ارواح میں ہے۔“ (حیات الاموات ص ۱۵۵ بحوالہ جمعاً)

اس اقتباس سے معلوم ہوا کہ اولیاء کرام کی ارواح سے فیض ملتا ہے اور ہر ولی کا فیض دراصل نبی کریم ﷺ یا حضرت علی کرم اللہ وجہہ یا حضرت غوث اعظم رضی اللہ عنہ کے روحانی تصرفات کا نتیجہ ہے۔

3۔ حضرت علی رضی اللہ عنہ کا تصرف:

شاہ ولی اللہ محدث دہلوی رحمۃ اللہ علیہ فرماتے ہیں،

”اس فقیر نے شیخ ابوطاہر کردی سے خرقہ ولایت پہنا اور انہوں نے جو ہر غشہ کے اعمال کی اجازت دی۔ اسی جو ہر غشہ میں ہے کہ یہ دعا پانچ سو بار پڑھے،“ حضرت علی رضی اللہ عنہ کو پکار کر وہ بجا نہات کے مظہر ہیں، تو انہیں مصیبتوں میں اپنا مددگار پائے گا۔ ہر پریشانی اور غم، یا تیری ﷺ! آپ کی نبوت اور علی رضی اللہ عنہ آپ کی ولایت کے صدقے میں فوراً دور در دور جاتا ہے۔ یا علی یا علی یا علی۔“

(الانتہاء فی سلاسل اولیاء ص ۱۵۵، جو ہر غشہ ص ۲۵۳)

اس سے معلوم ہوا کہ ہر مشکل و پریشانی میں حضرت علی رضی اللہ عنہ مددگار و مشکل کشا ہیں اس لئے انہیں پکارنا چاہیے۔ اگر حضرت علی رضی اللہ عنہ کو مشکل کشا سمجھنا اور ”یا علی“ پکارنا شرک ہو تو پھر شاہ ولی اللہ محدث دہلوی رحمۃ اللہ علیہ کی انہی تعلیمات کی بناء پر عوام اہلسنت میں یہ عمل رائج ہو گیا ہے کہ ہرے ہرے کبیر و رسالت کے بعد ”نقرہ حیدری..... یا علی“ اور ”نقرہ غوثیہ..... یا غوث اعظم“ پکارا جاتا ہے اسے شرف کہنے والوں کے سلسلہ پیشوا تھا نوی صاحب نے بھی حضرت علی رضی اللہ عنہ کا مشکل کشا ہونا تسلیم کیا۔ لکھتے ہیں،

کھولے دل میں در علم حقیقت میرے اب
ہادی عالم علی مشکل کشا کے واسطے

(شجرہ چشتیہ صابر یہ امداد یہ مطبوعہ دیوبند ص ۶)

غوث اعظم رضی اللہ عنہ کا تصرف:

قطب الاقطاب غوث الاعظم سیدنا عبدالقادر جیلانی رحمۃ اللہ علیہ فرماتے ہیں ”مجھے ایک کاغذ دیا گیا جو حیدر گاہ تک بڑا تھا۔ اس میں میرے اصحاب اور قیامت تک آنے والے میرے مریدوں کے نام لکھے تھے اور مجھ سے فرمایا گیا، ”یہ سب ہم نے تمہیں دے ڈالے۔“ میرا ہاتھ میرے مرید پر ایسا ہے جیسے زمین پر آسمان اور اگر میرا مرید عمدہ نہیں تو میں تو عمدہ ہوں۔“ (بجیہ الاسرار ص ۲۸۸)

”جو شخص مجھے مصیبت و تکلیف میں پکارے گا، اس کی مصیبت و تکلیف دور ہوگی اور جو کسی حاجت میں بارگاہ الہی میں میرا وسیلہ پیش کرے گا تو اس کی حاجت پوری ہوگی۔“ (ایضاً ص ۲۹۵)

”میں اپنے دوستوں اور مریدوں کا قیامت تک کفیل ہوں، جس کی سواری لڑکھڑا جائے، اس کا ہاتھ تھام لیتا ہوں۔“ (ایضاً ص ۲۹۳)

سرکار غوث اعظم رحمۃ اللہ علیہ کے ان ارشادات عالیہ سے معلوم ہوا کہ وہ اپنے مریدوں کے احوال پر تصرف کرتے ہیں، نیز ان کے وسیلے سے اللہ تعالیٰ مشکل کشائی اور حاجت روائی فرماتا ہے۔

خواجہ قطب الدین کا تصرف:

شاہ ولی اللہ محدث دہلوی رحمۃ اللہ علیہ اپنے والد کے احوال میں لکھتے ہیں کہ انہوں نے فرمایا، ”جب میں خواجہ قطب الدین بختیار کاکی کی رحمۃ اللہ علیہ کے حواری زیارت کے لئے گیا تو ان کی روح ظاہر ہوئی اور فرمایا، تمہارے ہاں ایک لڑکا پیدا ہوگا اس کا نام قطب الدین رکھنا چونکہ میری بیوی یوزبی ہو چکی تھی اس لئے میں نے سوچا شاید اس سے مراد پوتا ہے۔ وہ اس خیال سے آگاہ ہو گئے اور فرمایا میری مراد پوتا نہیں بلکہ بیٹا ہے۔ ایک مدت بعد دوسری شادی کی تو شاہ ولی اللہ بیٹا ہوئے اس وقت یہ واقعہ یاد نہیں تھا۔ جب یاد آیا تو دوسرا نام قطب الدین احمد رکھا۔“

(انفاس العارفین ص ۷۹)

اس عبارت سے خواجہ قطب الدین بختیار کاکی کی رحمۃ اللہ علیہ کا تصرف اور علم غیب معلوم ہوا کہ ان کی روح شاہ عبدالرحیم محدث دہلوی رحمۃ اللہ علیہ پر ظاہر ہوئی اور بیٹا پیدا ہونے کی بشارت دی۔ پھر ان کے ولی خیار پر مطلع ہو کر ان کی بھی فرمائی نیز یہ بھی معلوم ہوا کہ اولیاء کے حواریوں کی زیارے جا تازہ اور صالحین کا طریقہ ہے۔ حضرت میمون رضی اللہ عنہما کا تصرف:

دیوبندی مکتبہ فکر کے پیشوا سید احمد بریلوی کے ہمانے اور خلیفہ عجاز محمد علی لکھتے ہیں، ”آدھی رات کے وقت ہم مقام سرف میں بیچنے جہاں ام المومنین حضرت میمون رضی اللہ عنہما کا مزار ہے۔ اتفاق سے اس دن میں بالکل بھوکا تھا جب صبح آنکھ کھلی تو بالکل بدم ہو چکا تھا۔ صرف ایک روٹی حاصل کرنے کے لئے ہر کسی کے پاس گیا مگر کہیں سے نہ ملی۔ مجبوراً زیارت کے لئے مزار شریف پر گیا اور فقیروں کی طرح ندا کی، اے دادی محترمہ آپ کا مہمان ہوں، کھانے کے لئے کچھ عنایت فرمائیے اور مجھے اپنے لطف و کرم سے محروم نہ فرمائیں۔ پھر میں نے سلام کیا سورۃ فاتحہ اور سورۃ اخلاص پڑھ کر ان کی روح کو ایصال ثواب کیا۔ میں نے آپ کی قبر انور پر اپنا سر رکھا ہوا تھا کہ رزاق مطلق کی طرف سے اچانک تازہ انگور کے دو خوشے میرے ہاتھ میں آ گئے۔ عجیب ترین بات یہ تھی کہ سردیوں کا موسم تھا اور کسی بھی جگہ اس وقت تازہ انگور دستیاب نہ تھے نہایت حیرت ہوئی۔ کچھ انگور ہیں کھائے اور باقی باہر آ کر ساتھیوں میں تقسیم کر دیئے۔ اور کچھ اشعار کہیے جن کا ترجمہ یہ ہے۔

”اگرچہ حضرت مریم علیہا السلام نے سردی کے موسم میں خدا کے فضل سے جنتی سیوہ پالیا ہو مگر ان کی یہ امارت فقط ان کی زندگی میں تھی۔ ان کے وصال کے بعد کسی سے یہ کرامت منقول نہیں۔ حضور ﷺ کی زوجہ کے وصال کو تین صدی گزر چکی ہیں مگر دیکھو کہ اس کے باوجود میں نے ان کی امارت کو پایا، اور موسم کی نعمت کا سرمایہ حاصل کیا۔“ (مخزن احمدی ص ۹۹ مطبوعہ آگرہ)

اس واقعہ سے معلوم ہوا کہ حاجت روائی کے لئے مزار پر جانا، فاتحہ خوانی کرنا، مشکل دور کرنے کے لئے صاحب مزار کو پکارنا سب جائز ہے، جبکہ انہی امور کی بنا پر یہ حضرات اہلسنت کو مشرک و بدعتی کہتے ہیں۔ نیز حضرت میمون رضی اللہ عنہما کے مزار کی برکت سے بے موسم کا پھر ملنا یقیناً یہ صاحب مزار کے تصرف کی دلیل ہے۔

غوث اعظم و خواجہ نقشبند کا تشریح:

مولوی اسماعیل دہلوی اپنے پیر سید احمد کی شان میں لکھتے ہیں: "جناب حضرت غوث الثقلین اور جناب حضرت خواجہ بہاء الدین نقشبند کی روح مقدس آپ کے متوجہ حال ہوئیں اور قریباً عرصہ ایک ماہ تک آپ کے حق میں ہر دروہ روح مقدس کے مابین فی الجملہ تنازع رہا کیونکہ ہر ایک ان دونوں عالی مقام اماموں میں سے اس امر کا تقاضا کر رہا تھا کہ آپ کو بتا دیا جائے کہ آپ کی طرف جذبہ کرب لے کر آیا گیا تھا یا نہ تھا۔ تا آنکہ تنازعہ عاکاز مانڈر نے اور شرکت پر صلح کے واقع ہونے کے بعد ایک دن ہر دو مقدس روہیں آپ پر جلوہ گر ہوئیں اور قریباً ایک پہر کے عرصہ تک وہ دونوں امام آپ کے نفس نفیس پر توجہ قوی اور پر زور اثر ڈالنے رہے، پس اسی پہر میں ہر دو طریقہ کی نسبت آپ کو نصیب ہوئی۔" (صراط مستقیم ص ۲۳۲، مترجم حبیب الرحمن دیوبندی)

خواجہ بختیار کاکی رحمۃ اللہ علیہ کا تشریح:

مزید لکھتا ہے، ایک دن آپ حضرت خواجہ خواجگان خواجہ قطب الاقطاب بختیار کاکی قدس سرہ العزیز کی مرقد منور کی طرف تشریف لے گئے اور ان کی مرقد مبارک پر مراتب ہو کر بیٹھ گئے۔ اس اثنا میں ان کی روح پر فوج سے آپ کو ملاقات حاصل ہوئی اول آنجناب یعنی حضرت قطب الاقطاب نے آپ پر نہایت قوی توجہ کی کہ اس توجہ کے سبب سے ابتدا حصول نسبت چشتیہ کا ثابت ہو گیا۔"

(صراط مستقیم ص ۲۳۲، مترجم حبیب الرحمن دیوبندی)

ان واقعات سے معلوم ہوا کہ اولیاء کرام کو برزخ میں بھی علم غیب ہوتا ہے ان کی مقدس روہیں سارے جہان میں تصرف کرتی ہیں اور طالبوں پر توجہ کر کے فیض پہنچاتی ہیں نیز یہی ثابت ہوا کہ مزارات اولیاء ہر حاضری دینا ان سے فیض و برکات طلب کرنا اور ان کے مزارات پر مراقبہ کرنا یہ سب امور جائز ہیں۔ سب سے اہم بات جو اس عمارت میں غیر مقلدین اور دیوبندی مسلک کے مسلمانوں نے تحریر کی، وہ ہے پیران غیر و نگیر کو غوث الثقلین کہنا۔ غوث الثقلین کے معنی ہیں "جن وانس کے فریاد رس۔" یعنی مولوی اسماعیل دہلوی نے بھی مان لیا کہ جب کوئی فریاد کرے تو حضور غوث پاک اس کی فریاد کو پہنچ کر مدد فرماتے ہیں۔

امام احمد بن حنبل رضی اللہ عنہ کا تشریح:

شیخ علی بن یحییٰ فرماتے ہیں، جب ہم شیخ عبدالقادر جیلانی رضی اللہ عنہ کے ساتھ حضرت امام احمد بن حنبل رضی اللہ عنہ کے مزار پر گئے تو امام احمد بن حنبل رضی اللہ عنہ نے اپنے مزار سے نکل کر آپ سے معافی مانگی اور آپ کو خلعت عطا کر کے فرمایا: "اے عبدالقادر! لوگ علم شریعت و طریقت میں تیرے محتاج ہوں گے۔"

حضرت معروف کرشی رضی اللہ عنہ کا تشریح:

پھر ہم حضرت معروف کرشی رضی اللہ عنہ کے مزار پر گئے۔ وہاں شیخ سیدنا عبدالقادر رضی اللہ عنہ نے فرمایا "آپ پر سلام ہوا ہے شیخ معروف! ہم آپ سے دو درجہ بڑھ گئے ہیں۔" انہوں نے قبر میں سے جواب دیا: "اے اپنے زمانہ والوں کے سردار تم پر بھی سلام ہو۔" (مقامات الجوارح ص ۱۳۱)

اس اقتباس سے معلوم ہوا کہ اولیاء کرام ہمہ اللہ تعالیٰ اپنے مزارات میں زندہ ہیں۔ جب چاہیں مزار اقدس سے جسم کے ساتھ باہر تشریف لاسکتے ہیں اور چاہیں تو قبری سے ایسے گفتگو فرمائیں کہ لوگ آواز سنیں۔ بارگاہ الہی سے انہیں تصرف و اختیار حاصل ہوتا ہے۔

سید محمد شمس الدین رحمۃ اللہ علیہ کا تشریح:

سید محمد شمس الدین حنفی شاذلی رحمۃ اللہ علیہ کے متعلق دیوبندی حضرات کے پیشوا اشرفی تھانوی لکھتے ہیں: "آپ ان بزرگوں میں سے ہیں جن کو اللہ تعالیٰ نے عالم وجود میں ظاہر فرما کر عالم تکوین میں تصرف عطا فرمایا۔ مغبیات سے گویا کیا، خرق عادات اور قلب مہیبت دیا۔" (جمال اولیاء ص ۱۵۸)

سید محمد شمس الدین رحمۃ اللہ علیہ کا تشریح:

امام عبدالوہاب شمرانی رحمۃ اللہ علیہ فرماتے ہیں کہ "آپ اپنے حجرہ میں وضو فرما رہے تھے کہ چانک ایک جوئی ہوا میں پھینک دی جو غائب ہو گئی۔ دوسری اپنے خادم کو عطا فرمائی کہ اسے رکھ لو۔ ایک عرصہ بعد ملک شام سے ایک شخص وہ جوئی اور کثیر تھنے لیکر آیا اور عرض کی، اللہ تعالیٰ آپ کو جزائے خیر دے۔ جب چور میرے سینے پر نکل کے ارادے سے بیٹھا تو میں نے اپنے دل میں کہا، یا سیدی محمد حنفی! اس وقت یہ جوئی غیب سے آکر اسے لگی اور وہ غیب کھا کر الٹا ہو گیا اور مجھے نہایت ملی۔" (طبقات الکبریٰ، جلد ۲ ص ۹۳)

یہی بزرگ وصال سے قبل فرماتے گئے، جسے کوئی حاجت ہو وہ میری قبر پر حاضر ہو کر دعا مانگے میں اس کی حاجت پوری کروں گا مجھ میں اور تم میں یہی بات مجھ پر مشتمل تو حائل ہوگی اور جس مرد کو اتنی ہی ملی اپنے اصحاب سے حجاب میں کروے وہ مرد کس بات کا ہے؟" (ایضاً)

اس سے معلوم ہوا کہ اللہ تعالیٰ نے اولیاء کرام کو علم غیب دیا ہے اور سارے جہان میں تصرف کی قدر عطا فرمائی ہے۔ اسی لئے سیدی محمد حنفی شاذلی رحمۃ اللہ علیہ نے مصر میں وضو کرتے ہوئے ملک شام میں اپنے متصہر کو مصیبت میں گرفتار دیکھ لیا اور اسکی دل میں گئی فریاد پر مطلع ہو کر اس کی مدد فرمائی۔ آپ کے ارشاد گرامی سے یہ بھی

معلوم ہوا کہ اولیاء کمالین اپنے مزارات پر آنے والوں کی حاجت روائی فرماتے ہیں اور قبر کی مٹی انکے تصرفات کی راہ میں رکاوٹ نہیں بن سکتی۔

شیخ سعدی رحمۃ اللہ علیہ کا تشریح:

شاہ ولی اللہ محدث دیوبندی رحمۃ اللہ علیہ فرماتے ہیں میرے والد نے فرمایا، میں آکر آبادی میں ایک جگہ سے گزر رہا تھا اور بڑے ذوق سے شیخ سعدی رحمۃ اللہ علیہ کی

ایک رباعی پڑھ رہا تھا،

بزیاؤ دوست ہرچہ کنی عمر ضائع است جز سر عشق ہرچہ بخوانی بطالت است

سعدی بشوئے لوح دل از نقش غیر حق علیکہ راہ حق نہ نماید جہالت است

"دوست کی یاد کے سوا جو کچھ کرے سب بیکار ہے، عشق کے اسرار کے سوا جو کچھ پڑھے بیکار ہے۔ سعدی! غیر حق کو دل کی تفتی سے دھو دے۔ جو علم اللہ تعالیٰ کا راستہ نہ دکھائے وہ جہالت ہے۔"

تین مصرعے پڑھے لیکن چوتھا مصرعہ ذہن سے نکل گیا۔ کوشش کو باوجود یاد نہ آیا تو دل میں بے چینی واضطراب پیدا ہوا۔ اچانک ایک نورانی صورت بزرگ ظاہر ہوئے اور چوتھا مصرعہ بتا دیا۔ میں نے شکر یہ ادا کیا کہ آپ نے مجھے پریشانی سے نجات دی ہے اور پھر پانچویں پیش کیا۔ انہوں نے مسکرا کر فرمایا، کیا یہ یاد دلانے کی اجرت ہے؟ عرض کی، نہیں یہ ہدیہ ہے۔ فرمایا میں پانچویں کھاتا۔ پھر فرمایا، مجھے جلدی جانا ہے۔ پھر قدم اٹھا کر راستے کے آخر میں رکھا تو میں سمجھ گیا کہ کوئی مجسم روح ہے۔ میں نے آواز دی، حضرت! اپنا نام تو بتا دیجئے تاکہ فاتحہ پڑھ سکوں۔ فرمایا فقیر کو شیخ سعدی کہتے ہیں۔ (انفاس العارفین ص ۸۰)

اس سے معلوم ہوا کہ اولیاء کرام کو وصال کے بعد بھی علم غیب حاصل ہے اور دنیا میں تصرف کرنے کی طاقت بھی۔ اسی لئے شیخ سعدی رحمۃ اللہ علیہ کو اپنے مزار میں خیر ہو گئی کہ شاہ عبدالرحیم صاحب کو چوتھا مصرعہ یاد نہیں آ رہا تو انہوں نے تشریف لاکر انہیں پریشانی اور الجھن سے نجات دلائی۔

خواجہ غریب نواز رحمۃ اللہ علیہ کا تشریح:

اولیاء کرام کے بعد وصال تصرف فرمانے سے متعلق دیوبندی مکتبہ فکر کے پیشوا مولوی اشرفی تھانوی کی کتاب سے یہ اقتباس ملاحظہ فرمائیں۔

"ہندوستان میں تو سلطنت چشتیوں کی حضرت (خواجہ غریب نواز) کی وجہ سے ہے۔ ایک انگریز نے ہندوستان سے انگلستان میں جا کر کہا تھا کہ ہندوستان کے تمام سفر میں ایک بات عجائبات میں سے دیکھی وہ یہ کہ "ایک مردہ اجیر کی سرزمین میں پڑا ہوا تمام ہندوستان پر حکومت کر رہا ہے۔" فرمایا، لوگوں کے قلوب میں حضرت خواجہ صاحب کی بڑی عظمت ہے حتیٰ کہ ہندوؤں تک کے قلوب میں عظمت ہے۔ اجیر میں تو اکثر ہندو حضرت کے نام کی قسم کھاتے ہیں۔" (الافادات الیومیہ، ج ۱، ص ۳۰۹)

داتا گنج بخش رضی اللہ عنہ کا تشریح:

تھانوی صاحب جب لاہور آئے تو داتا دربار حاضری دی۔ جاتے ہوئے کہنے لگے، "بہت بڑے شخص ہیں۔ عجب رعب ہے، وفات کے بعد بھی سلطنت کر رہے ہیں۔"

(سفر نامہ لاہور و لکھنؤ ص ۵۰، مطبوعہ مکتبۃ الاشرفیہ لاہور)

ان عبارات میں مولوی اشرفی تھانوی دیوبندی نے خواجہ غریب نواز معین الدین چشتی اجیری اور حضرت داتا گنج بخش رحمۃ اللہ علیہ کے تصرفات کا واضح طور پر اقرار کیا ہے اور بعد وصال حکومت کرنے سے تعبیر کیا ہے۔

☆☆☆

باب دوازدهم: مزارات اولیاء کی برکتیں ارباب بصیرت کی گواہی:

یہ ایک ناقابل انکار حقیقت ہے کہ جو شخص جس شعبے یا جس فن میں مہارت رکھتا ہو اس شعبے یا فن میں اسکی رائے زیادہ اہم، وزنی اور فیصلہ کن ہوتی ہے۔ محرم طریقت کے غواص اور میدان تصوف کے شہسوار یعنی اولیاء کرام اور صالحین وہ نفوس قدسیہ ہیں جن کی شان رسول کریم ﷺ نے یہ ارشاد فرمائی: ”مومن کی فراست سے ڈرو کیونکہ وہ اللہ کے نور سے دیکھتا ہے“۔ (ترمذی)

یہ مقدس نفوس عالم ملکوت اور عالم برزخ کے اسرار و رموز سے آگاہ ہوتے ہیں اس لیے اولیاء کرام کے فیوض و برکات اور قدرت و تصرفات کو ان سے بہتر کوئی نہیں جانتا۔ شیخ عبدالحق محدث دہلوی رحمہ اللہ فرماتے ہیں،

”مشائخ صوفیہ اور بعض فقہاء کرام نے اولیاء کرام سے مدد حاصل کرنے کو جائز اور ثابت قرار دیا ہے۔ اور یہ عقیدہ اہل کشف اور انکشاف کا ملین کے ہاں محقق اور طے شدہ عقیدہ ہے۔ یہاں تک کہ بہت سے حضرات کو اولیاء کی ارواح سے فیوض و برکات حاصل ہوئے ہیں“۔ (اشعۃ اللمعات جلد اول باب زیارة القبور)

امام ربانی حضرت مجدد الف ثانی رحمہ اللہ فرماتے ہیں،

”میں نے ایک مسئلہ حل کرنے کی بڑی کوشش کی مگر کامیابی نہ ہوئی۔ یونہی ایک عرصہ گزر گیا اور مسئلہ حل نہ ہونے کے باعث طبیعت پر گرانی طاری ہو گئی۔ اتفاقاً ایک عزیز کے مزار مبارک کے پاس سے گزر ہوا، میں نے اس معاملہ میں اسے بھی اپنا مددگار بنایا، اس دوران عنایت الہی بھی شامل حال ہوئی اور معاملے کی حقیقت کو مجھ پر اچھی طرح واضح کر دیا اور حضور ﷺ کی روحانیت نے مہربانی فرمائی اور حاضر ہو کر گلین دل کو تسلی دی“۔ (مکتوبات جلد اول ص ۳۵۸)

امام ابن الحاج رحمہ اللہ بھی مزارات اولیاء سے توسل پر ائمہ دین کے عمل اور اہل فن کے مشاہدہ کو بطور دلیل پیش کرتے ہیں۔ وہ فرماتے ہیں،

”اہل اختیار اور ارباب بصیرت کے نزدیک ثابت ہے کہ اولیاء کرام کے مزارات کی زیارت پسندیدہ عمل ہے کیونکہ اس سے عبرت کے ساتھ برکت بھی حاصل ہوتی ہے۔ اولیاء کرام کی برکتوں کا سلسلہ زندگی کی طرح اسکے وصال کے بعد بھی جاری رہتا ہے۔ چنانچہ اسکے مزارات کے پاس دعا کرنا اور انکو وسیلہ بنانا ہمارے ائمہ دین اور علماء محققین کا معمول ہے“۔ (المدخل ج ۱ ص ۲۳۹)

مزید فرماتے ہیں، ”یہ بات شریعت میں ثابت اور معلوم ہے کہ اللہ تعالیٰ کی بارگاہ میں ان نفوس قدسیہ کو بڑی اہمیت حاصل ہے اور یہ حقیقت مشہور ہے۔ مشرق و مغرب کے علماء و اکابرین مزارات اولیاء کی زیارت سے فیوض و برکات حاصل کرتے رہے ہیں اور حسی و معنوی طور پر اسکی برکت پاتے رہے ہیں“۔ (ایضاً)

امام ابوہامیہ ابن تیمیہ نے انبیاء و اولیاء سے توسل کے انکار کے باوجود انکے مزارات کا بابرکت ہونا تسلیم کیا ہے۔ وہ لکھتے ہیں،

”اسی طرح انبیاء و صالحین کی قبروں کے نزدیک ظاہر ہونے والی کرامات بھی ہیں۔ مثلاً ان قبروں کے نزدیک انوار الہیہ اور ملائکہ کا نزول ہوتا ہے، شیاطین و بہائم ان سے دور رہتے ہیں، ان کے ارد گرد کی آگ بجھ جاتی ہے، وہ اپنے پڑوس میں مدفون لوگوں کی شفاعت کرتے ہیں اس لیے ان کے قریب دفن ہونا بہتر ہے، وہاں جا کر سکون قلب اور اطمینان حاصل ہوتا ہے، ان کی شان میں گستاخی پر عذاب نازل ہوتا ہے وغیرہ وغیرہ۔ یہ سب باتیں برحق اور بالکل صحیح ہیں مگر ان کا ہماری بحث سے تعلق نہیں۔

اللہ تعالیٰ انبیاء کرام اور صالحین کی قبروں پر جو رحمتیں اور برکتیں نازل فرماتا ہے اور اسکی بارگاہ میں انہیں جو شرف و کرامت حاصل ہے وہ اکثر لوگوں کے وہم و گمان سے بھی زیادہ ہے لیکن یہاں ان کی تفصیل بتانے کا موقع نہیں“۔

(اقتضاء الصراط المستقیم ص ۳۸۴)

اب ہم اولیاء کرام اور ائمہ دین رحمہم اللہ تعالیٰ کے تجربات و مشاہدات اور معمولات تحریر کرتے ہیں۔

۱۔ حضرت ابوایوب انصاری رضی اللہ عنہ کا مزار:

۵۰ھ میں اسلامی لشکر قسطنطنیہ پر حملے کے لیے روانہ ہوا۔ جس میں اکابر صحابہ کرام کے ساتھ حضرت ابوایوب انصاری رضی اللہ عنہ بھی شامل تھے۔ آپ وہاں بیمار ہوئے اور وصال فرما گئے۔ آپ کی وصیت کے مطابق آپ کو دشمن کی سرحد کے قریب قلعہ کے دامن میں دفن کیا گیا۔ آپ کے مزار مبارک کے فیوض و برکات جلد ہی ظاہر ہونا شروع ہو گئے اور لوگوں کو معلوم ہو گیا کہ آپ کے مزار مبارک پر جو دعا کی جائے ضرور قبول ہوتی ہے۔

چنانچہ حافظ ابن عبد البر رحمہ اللہ علیہ (م ۳۶۳ھ) فرماتے ہیں،

”حضرت ابوایوب انصاری رضی اللہ عنہ کی قبر قلعہ کی فصیل کے قریب ہے اور سب لوگوں کو معلوم ہے، لوگ وہاں آ کر بارش کے لیے دعا کرتے ہیں تو بارش ہو جاتی ہے“۔ (استیعاب ج ۱ ص ۴۰۴)

۲۔ حضرت اُمّ حرام رضی اللہ عنہا کا مزار:

۲۷ھ میں اسلامی لشکر نے قبرص پر حملہ کیا، حضرت اُمّ حرام رضی اللہ عنہا اپنے شوہر کے ہمراہ اس لشکر میں شامل تھیں۔ آقا کریم ﷺ نے انہیں پہلے ہی یہ غیب کی خبر دی کہ تم اس بحری جہاد میں شریک ہوگی۔ چنانچہ قبرص فتح ہونے کے بعد آپ وہاں گھوڑے سے گر کر وفات پا گئیں اور قبرص ہی میں دفن کی گئیں۔ آپ کے مزار مبارک کے فیوض و برکات کے باعث لوگ وہاں زیارت کے لیے آنے لگے۔

حافظ ابن کثیر رحمہ اللہ علیہ (م ۷۴۳ھ) فرماتے ہیں، ”عوام میں آپ کی قبر ”قبر المرأة الصالحہ“ یعنی ”صالحہ خاتون کی قبر“ کے نام سے مشہور ہو گئی اور لوگ وہاں جا کر جو دعا کرتے وہ قبول ہوتی ہے“۔ (البدایہ والنہایہ ج ۷ ص ۱۵۳)

۳۔ امام ابوحنیفہ رضی اللہ عنہ کا مزار:

امام ابن حجر مکی شافعی رحمہ اللہ علیہ (م ۹۷۳ھ) حضرت امام اعظم ابوحنیفہ رضی اللہ عنہ کے مزار مبارک کی برکتیں بیان کرتے ہوئے فرماتے ہیں،

”ہمیشہ سے علماء کرام اور حاجت مندوں کا یہ طریقہ رہا ہے کہ وہ آپ کے مزار مبارک کی زیارت کے لیے آتے ہیں اور اپنی حاجت روانی کے لیے آپ کو وسیلہ بناتے ہیں اور منہ مانگی مراد پاتے ہیں“۔

امام شافعی رحمہ اللہ علیہ فرماتے ہیں کہ میں امام ابوحنیفہ رضی اللہ عنہ سے برکت حاصل کرتا ہوں اور ان کی قبر مبارک کی زیارت کرتا ہوں۔ جب مجھے کوئی حاجت پیش آتی ہے تو دو رکعت نماز پڑھ کر ان کے مزار پر جاتا ہوں اور بارگاہ الہی میں دعا کرتا ہوں تو میری حاجت فوراً پوری ہو جاتی ہے“۔ (الخصیرات الحسان ج ۱ ص ۳۸)

یہی بات علامہ خطیب بغدادی رحمہ اللہ علیہ (م ۳۶۳ھ) نے بھی بیان فرمائی ہے۔ (تاریخ خطیب بغدادی ج ۱ ص ۱۲۳) امام شافعی رحمہ اللہ (م ۲۰۴ھ) کا یہ ارشاد علامہ شامی رحمہ اللہ علیہ (م ۱۲۵۳ھ) نے بھی تحریر فرمایا ہے۔ (رد المحتار ج ۱ ص ۳۸)

گویا یہ عظیم ائمہ دین و محدثین یہ عقیدہ رکھتے ہیں کہ بزرگوں کے مزارات کی زیارت کرنے سے برکتیں حاصل ہوتی ہیں، انکے وسیلے سے حاجت فوراً پوری ہو جاتی ہے۔ امام ابن حجر مکی رحمہ اللہ علیہ کے ارشاد سے یہ بھی معلوم ہوا کہ یہ صرف امام شافعی رحمہ اللہ علیہ کا معمول نہیں تھا بلکہ ہمیشہ سے علماء کرام اور حاجت مندوں کا یہی طریقہ رہا ہے۔

۴۔ امام شافعی رحمہ اللہ علیہ کا مزار:

علامہ یوسف بن اسماعیل جہانی رحمہ اللہ علیہ (م ۱۳۵۰ھ) فرماتے ہیں کہ امام احمد بن حنبل رحمہ اللہ علیہ نے امام شافعی رحمہ اللہ علیہ سے توسل کیا تو انکے صاحبزادے نے تعجب کیا اس پر امام احمد رحمہ اللہ نے فرمایا کہ امام شافعی رحمہ اللہ علیہ ایسے ہیں جیسے لوگوں کے لیے سورج اور بدن کے لیے صحت و تندرستی۔ (شواہد الحق ج ۱ ص ۱۴۳)

شیخ عبدالحق محدث دہلوی رَحْمَةُ اللهِ عَلَيْهِ (م ۱۰۵۲ھ) فرماتے ہیں، ”آپ کا مزار مبارک قراقرظ (مصر) میں ہے۔ لوگ انکی زیارت کے لیے آتے ہیں اور انکی برکت حاصل کرتے ہیں۔“ (مقدمہ المصاحف اللغات شرح مشکوٰۃ) معلوم ہوا کہ امام احمد بن حنبل رَحْمَةُ اللهِ عَلَيْهِ (م ۲۴۱ھ) بھی دعا میں وسیلہ پیش کرنے کے قائل تھے اور دوسری عبارت سے معلوم ہوا کہ امام شافعی رَحْمَةُ اللهِ عَلَيْهِ کے مزار مبارک کی برکتوں سے بھی لوگ فیضیاب ہوتے ہیں۔

۵۔ امام احمد بن حنبل رَحْمَةُ اللهِ عَلَيْهِ کا مزار:

محدث علی قاری حنفی رَحْمَةُ اللهِ عَلَيْهِ (م ۱۰۱۳ھ) فرماتے ہیں، ”امام احمد بن حنبل شیبانی رَحْمَةُ اللهِ عَلَيْهِ کا مزار مبارک بغداد میں مشہور و معروف ہے۔ لوگ آپ کے مزار شریف کی زیارت کرتے ہیں اور اس سے برکتیں حاصل کرتے ہیں۔ آپ کے وصال کے دو سو تیس سال بعد کسی بزرگ نے کشف سے دیکھا کہ آپ کا کفن بھی صحیح سالم ہے، پرانا نہیں ہوا اور آپ کا جسم مبارک بھی بالکل صحیح حالت میں ہے۔“ (مرقاۃ شرح مشکوٰۃ ج ۱ ص ۲۲) اس سے معلوم ہوا کہ حضرت امام احمد رَحْمَةُ اللهِ عَلَيْهِ کے مزار مبارک کی زیارت کرنا اور اس سے برکتیں حاصل کرنا مسلمانوں کا معمول ہے اور محدث علی قاری رَحْمَةُ اللهِ عَلَيْهِ کا بھی یہ عقیدہ ہے کہ مزارات پر حاضری اور ان سے تبرک حاصل کرنا جائز ہے۔

۶۔ امام موسیٰ کاظم رَحْمَةُ اللهِ عَلَيْهِ کا مزار:

شیخ عبدالحق محدث دہلوی رَحْمَةُ اللهِ عَلَيْهِ فرماتے ہیں کہ ”امام شافعی رَحْمَةُ اللهِ عَلَيْهِ نے ارشاد فرمایا کہ امام موسیٰ کاظم رَحْمَةُ اللهِ عَلَيْهِ کا مزار دعا کی قبولیت کے لیے تجربہ شدہ تریاق ہے۔“ (المصاحف اللغات جلد اول باب زیارة القبور ص ۱۵) امام شافعی رَحْمَةُ اللهِ عَلَيْهِ کے اس فرمان سے یہ بات معلوم ہوتی ہے کہ آپ بزرگان دین کے مزارات پر کثرت سے جایا کرتے۔ جب آپ کی کثیر دعائیں قبول ہو گئیں تو آپ نے یہ نتیجہ اخذ کیا کہ یہ جگہ دعا کی قبولیت کے لیے اکسیر ہے پھر آپ نے لوگوں کو اس حقیقت سے آگاہ کیا تاکہ وہ بھی اس مزار مبارک کی برکتوں سے فیض پائیں۔

۷۔ امام علی رضا رَحْمَةُ اللهِ عَلَيْهِ کا مزار:

محدث ابوہاتم رضا رَحْمَةُ اللهِ عَلَيْهِ (م ۳۲۴ھ) امام علی رضا رَحْمَةُ اللهِ عَلَيْهِ کے مزار مبارک کی برکتوں کے متعلق فرماتے ہیں، ”شہر طوس میں قیام کے دوران مجھے جب بھی کوئی مشکل یا پریشانی پیش آتی، میں نے امام علی رضا رَحْمَةُ اللهِ عَلَيْهِ کے مزار پر حاضری دی اور اللہ تعالیٰ سے دعا کی کہ وہ مشکل یا پریشانی دور ہو جائے۔ میری وہ دعا ضرور قبول ہوئی۔ یہ ایسی حقیقت ہے جسے میں نے بار بار آزمایا۔“ (کتاب الثقات) گویا محدث ابوہاتم رَحْمَةُ اللهِ عَلَيْهِ نے بار بار امام علی رضا رَحْمَةُ اللهِ عَلَيْهِ کے مزار مبارک پر دعا کر کے دیکھا اور ہر بار اپنی دعا کو مقبول دیکھ کر یہ نظریہ قائم کیا کہ یہ مزار دعا کی قبولیت کے لیے اکسیر مجرب ہے۔

۸۔ حضرت معروف کرخی رَحْمَةُ اللهِ عَلَيْهِ کا مزار:

عارف ربانی امام ابو القاسم قشیری رَحْمَةُ اللهِ عَلَيْهِ (م ۳۶۵ھ) فرماتے ہیں، ”حضرت معروف کرخی رَحْمَةُ اللهِ عَلَيْهِ (م ۳۰۱ھ) بزرگ ترین مشائخ میں سے تھے، آپ کی ہر دعا قبول ہوتی تھی۔ آپ کے مزار مبارک کے توسل سے لوگ شفا پاتے ہیں۔ اہل بغداد کہتے ہیں کہ حضرت معروف کرخی رَحْمَةُ اللهِ عَلَيْهِ کی قبر تریاق مجرب ہے۔“ (رسالہ تشریح ص ۱۲) محدث ابن جوزی رَحْمَةُ اللهِ عَلَيْهِ نے بھی تحریر کیا ہے کہ ”حضرت معروف کرخی رَحْمَةُ اللهِ عَلَيْهِ کی قبر اکسیر مجرب ہے۔“ (صفحة الصفوة ج ۲ ص ۱۸۳) معلوم ہوا کہ حلیل القدر ائمہ کرام کا یہی عقیدہ ہے کہ حضرت معروف کرخی رَحْمَةُ اللهِ عَلَيْهِ کے مزار مبارک پر جو دعا کی جائے، وہ مقبول ہوتی ہے اور یہ بات آزمودہ ہے۔

Page 61 of 66

Part 1 of 1

۹۔ امام بخاری رَحْمَةُ اللهِ عَلَيْهِ کا مزار:

حافظ ابن حجر عسقلانی رَحْمَةُ اللهِ عَلَيْهِ (م ۸۵۲ھ) فرماتے ہیں، ”امام بخاری رَحْمَةُ اللهِ عَلَيْهِ کو دفن کرنے کے بعد جب انکی قبر پر مٹی ڈالی گئی تو کافی مدت تک اس سے مشک کی خوشبو آتی رہی اور عرصہ دراز تک لوگ دور دور سے آ کر امام بخاری رَحْمَةُ اللهِ عَلَيْهِ کی قبر کی مٹی کو بطور تبرک لے جاتے رہے۔“ (حدی الساری ج ۲ ص ۲۶۶)

امام قسطلانی رَحْمَةُ اللهِ عَلَيْهِ (م ۹۲۳ھ) نے تحریر کیا ہے کہ امام بخاری رَحْمَةُ اللهِ عَلَيْهِ کے وصال کے دو سو سال بعد سمرقند میں قسط سالی ہو گئی۔ لوگوں نے کئی بار بارش کے لیے دعائیں مانگیں مگر بارش نہ ہوئی۔ پھر ایک صالح بزرگ نے قاضی شہر کو کہا کہ لوگوں کو لے کر امام بخاری رَحْمَةُ اللهِ عَلَيْهِ کے مزار پر جاؤ اور وہاں اللہ تعالیٰ سے دعا مانگو، امید ہے اللہ تعالیٰ بارش عطا فرمائے گا۔ چنانچہ ایسے ہی کیا گیا۔ لوگوں نے جب امام بخاری کی قبر پر جا کر گریہ و زاری کی اور آپ کے وسیلے سے دعا مانگی اور آپ سے قبولیت دعا کی۔ سفارش کی درخواست کی تو اس قدر بارش ہوئی کہ لوگ بارش کی کثرت کے باعث سات دن تک سمرقند نہ بچھ سکے۔ (ارشاد الساری ج ۱ ص ۳۹)

امام بخاری رَحْمَةُ اللهِ عَلَيْهِ (م ۲۵۶ھ) کے مزار کی برکت کے متعلق ایک ایسا ہی واقعہ محدث علی قاری رَحْمَةُ اللهِ عَلَيْهِ نے بھی بیان فرمایا ہے۔ (مرقاۃ ج ۱ ص ۱۶)

۱۰۔ حضرت ابو العباس قاسم کا مزار:

قطب ربانی حضرت داتا گنج بخش علی ہجویری رَحْمَةُ اللهِ عَلَيْهِ حضرت ابو العباس قاسم بن مہدی سیاری رَحْمَةُ اللهِ عَلَيْهِ کے احوال میں فرماتے ہیں کہ:

”ان کا مزار مبارک ”مرو“ میں ہے۔ آج بھی حاجت مند لوگ وہاں جاتے ہیں، منتیں مانگتے ہیں اور مرادیں پاتے ہیں۔ مقاصد کے صل کے لیے آپ کی قبر پر جانا مجرب ہے۔“ (کشف المنجوب ص ۲۳۵)

اس سے قطب المشائخ سیدنا داتا گنج بخش علی ہجویری رَحْمَةُ اللهِ عَلَيْهِ کا عقیدہ معلوم ہوا کہ ان کے نزدیک بھی مزارات پر حاضری دینا، منت ماننا اور صاحب مزار سے توسل بالکل جائز ہے۔ نیز بزرگوں کے وسیلے سے مرادیں پوری ہوتی ہیں لہذا حاجت روائی اور مقاصد کے حصول کے لیے مزارات پر جانا اکسیر ہے۔

۱۱۔ شیخ محمد بن سلیمان الجزولی رَحْمَةُ اللهِ عَلَيْهِ کا مزار:

دلائل الخیرات شریف کے مولف شیخ محمد بن سلیمان الجزولی رَحْمَةُ اللهِ عَلَيْهِ کے بارے میں منقول ہے کہ:

”آپ کے وصال کے ستتر (۷۷) سال بعد سوس ملک بربر میں آپ کی قبر کو کھولا گیا تو جسم اقدس کو بالکل صحیح حالت میں پایا، گویا ابھی دفن کیے گئے ہوں۔ سر اور داڑھی مبارک کے بالوں میں خط بنوانے کا نشان ایسا ہی تازہ تھا جیسا انتقال کے وقت تھا۔ کسی شخص نے آپ کے چہرہ مبارک پر انگلی رکھی تو اسکے نیچے سے خون ہٹ گیا اور جب انگلی اٹھائی تو خون لوٹ آیا، جیسے کسی زندہ شخص میں ہوتا ہے۔ آپ کا مزار مرآش میں ہے۔ مزار مبارک پر عظمت و انوار کی بارش برستی ہے اور ہر وقت لوگوں کا جم غفیر رہتا ہے۔ زائرین وہاں بکثرت دلائل الخیرات پڑھتے ہیں اور یہ بات ثابت شدہ ہے کہ محبوب کبریا ﷺ پر کثرت سے درود شریف پڑھنے رہنے کی وجہ سے آپ کی قبر سے کتوری کی خوشبو آتی ہے۔“ (مطالع المسرات ص ۴)

۱۲۔ داتا گنج بخش رَحْمَةُ اللهِ عَلَيْهِ کا مزار:

ہمارے ملک پاکستان میں بیشمار اولیاء اللہ کے مزارات ہیں ان میں سب سے نمایاں مقام حضرت داتا گنج بخش قدس سرہ اہرہ (م ۳۶۵ھ) کے مزار مبارک کو حاصل ہے جہاں انوار و تجلیات کی بارش برستی ہے، برکتوں کا خزانہ تقسیم ہوتا ہے اور زائرین پر رحمتیں نچھاور کی جاتی ہیں۔ حاجت مند آتے ہیں اور خالی جھولیاں بھر کر لے جاتے ہیں۔ بیقرار اور غمزدہ آتے ہیں، قرار اور سکون کی دولت پاتے ہیں۔ سچ ہے ”من كان لله كان الله له“ یعنی ”جو اللہ کا ہو جاتا ہے، اور اللہ تعالیٰ اپنے اس محبوب بندے کو وہ تصرف و اختیار عطا فرمادیتا ہے کہ بعد وصال انکی فیض رسائی اور روحانی توجہ پہلے سے بھی زیادہ ہو جاتی ہے۔

سلطان الہند خواجہ معین الدین چشتی اجمیری قدس سرہ نے حضرت داتا گنج بخش رَحْمَةُ اللهِ عَلَيْهِ کے مزار پر اکتساب فیض کے لیے مراقبہ کیا اور پھر صاحب مزار سے

Page 62 of 66

Book: Mazarat-e-Auliya By: Hazrat Allama Syed Shah Turab ul Haq Qadri

جو کچھ پایا، اسے ایک شعر میں سمو دیا جو زبان زد خاص و عام ہے۔

کنج بخش فیض عالم مظہر نور خدا ناقصاں را چہر کامل کاملاں را راہنما
شاعر مشرق ڈاکٹر محمد اقبال نے کیا خوب کہا ہے کہ:

سید ہجویر مخدوم امم مرقد او ہجویر سبخر راحم
خاک پنجاب از دم او زندہ گشت صبح ما از مہر او تابندہ گشت

اگرچہ پیشاوردلیا، کالمین کے مزارات ایسے ہیں جن سے مخلوق فیض پاتی ہے لیکن آقائے دو جہاں رحمۃ اللہ علیہ کی تاریخ میلاد بارہ ربیع الاول کی مناسبت سے اس باب میں ہم نے بارہ مزارات مبارکہ کا شیعہ فیوض و برکات ہونا جلیل القدر ائمہ دین کے تجربات و مشاہدات اور معمولات سے ثابت کیا۔ یہ اکابر سن امت کا عقیدہ و عمل رہا ہے کہ وہ بزرگان دین کے مزارات پر حاضر ہوتے، انکے وسیلے سے دعائیں مانگتے اور ان کی برکتوں سے فیضیاب ہوتے۔ اللہ تعالیٰ منکرین و معترضین کو بھی راہ ہدایت اپنانے کی توفیق عطا فرمائے۔ آمین

مزار پر دعا کا طریقہ:

امام اہل سنت اعلیٰ حضرت امام احمد رضا محدث بریلوی رحمۃ اللہ علیہ فرماتے ہیں،

جب کوئی کسی ولی کے مزار پر جائے تو مزار شریف پر پاؤں کی طرف سے حاضر ہو اور چار ہاتھ کے فاصلے سے کھڑا ہو کر باادب سلام عرض کرے۔ السلام علیک یا سیدی ورحمۃ اللہ وبرکاتہ۔ پھر تین بار درود شریف، ایک بار سورۃ فاتحہ، ایک بار آیہ انکری، سات بار سورۃ اخلاص اور پھر تین بار درود شریف پڑھ کر اللہ تعالیٰ سے دعا کرے، ”یا اللہ! اس تلاوت پر اتنا ثواب دے جو تیرے کرم کے لائق ہے نہ کہ اتنا جو میرے عمل کے قابل ہے۔ اور اسے میری طرف سے اس مقبول بندے اور تمام مسلمانوں کو پہنچا۔ پھر اپنی جو جائز شرعی حاجت ہو انکے لیے صاحب مزار کے وسیلے سے دعا کرے۔ پھر اسی طرح سلام کر کے واپس آئے۔“

(فتاویٰ رضویہ ج ۳ ص ۲۱۲، بتصرف)

شاہ عبدالعزیز محدث دہلوی رحمۃ اللہ علیہ سے مدد مانگنے کے بارے میں فرماتے ہیں،

”مدد مانگنے کی یہی صورت ہے کہ حاجت مندا اپنی حاجت کو اللہ تعالیٰ سے اس نیک بندے کی روحانیت کے وسیلے سے طلب کرے جو بارگاہ الہی میں مقرب و مکرم ہے۔ اور یوں کہے: ”اے اللہ! اس بندے کی برکت سے جس پر تو نے انعام و اکرام فرمایا ہے، میری حاجت پوری فرما۔ یا اس مقرب بندے کو پیکار کے اے اللہ کے ولی! اے خدا کے مقرب بندے! میرے لیے شفاعت کیجئے اور اللہ تعالیٰ سے دعا کیجئے کہ وہ میرے مقصد کو پورا فرمائے۔“

ان دونوں صورتوں میں وہ نیک و مقرب بندہ صرف درمیان میں وسیلہ ہے۔ حقیقی قدرت والا اور دینے والا اور جس سے سوال کیا گیا ہے وہ اللہ تعالیٰ ہی ہے۔ اس میں شرک کا شائبہ بھی نہیں ہے جیسا کہ منکر نے وہم کیا ہے۔ یہ اسی طرح توسل کرنا ہے جیسے نیک لوگوں اور اولیاء اللہ کو زندگی میں وسیلہ بنایا جاتا ہے اور یہ بالاتفاق جائز ہے تو وفات کے بعد بھی بات ناجائز کیوں ہوگی؟ اولیائے کالمین کی ارواح میں، ظاہری زندگی اور وصال کے بعد صرف اتنا فرق ہے کہ وصال کے بعد انہیں اور زیادہ کمال حاصل ہو جاتا ہے۔“ (فتاویٰ عزیزیہ ج ۲ ص ۱۰۲)

بعض لوگ انبیاء و صالحین سے توسل کا انکار پر یہ حدیث بطور دلیل پیش کرتے ہیں کہ حضور صلی اللہ علیہ وسلم نے فرمایا کہ ”ہر شخص کو چاہیے کہ اپنی ساری حاجتیں اللہ تعالیٰ سے مانگے یہاں تک کہ تک بھی اسی سے مانگے اور جوتی کا تسموٹ جائے تو وہ بھی اسی سے مانگے۔“ (ترمذی)

اس حدیث پاک کا مفہوم بالکل واضح ہے کہ اللہ تعالیٰ ہی حقیقی حاجت روا اور مشکل کشا ہے اور سب چھوٹی بڑی حاجتیں اسی سے مانگنی چاہئیں۔ الحمد للہ اہل سنت کا یہی عقیدہ ہے۔ ہم ہر حاجت اللہ تعالیٰ ہی سے مانگتے ہیں۔ انبیاء کرام اور اولیاء کرام و صالحین تو سب اور وسیلہ ہیں۔ جو لوگ استمداد اولیاء اور توسل کے منکر ہیں، کیا وہ دنیاوی اسباب اور لوگوں سے مختلف حاجات میں مدد نہیں مانگتے؟ جب اس حدیث پاک میں زندہ یا فوت شدہ کا ذکر نہیں

کیا گیا تو زندوں سے مدد مانگنا کیونکر جائز ہوگا؟ اس موضوع پر پہلے ہی تفصیلی گفتگو ہو چکی ہے۔

اسی طرح منکرین ایک اور حدیث پاک سے بھی استدلال کرتے ہیں۔ رسول کریم صلی اللہ علیہ وسلم کا ارشاد ہے، ”سوال کرو تو اللہ تعالیٰ ہی سے سوال کرو۔“

اس حدیث کے تحت علامہ سید محمد علوی مکی ماکھی فرماتے ہیں، ”اس حدیث سے یہ سمجھنا کہ اللہ تعالیٰ کے سوا کسی سے سوال کرنا جائز نہیں، بعض ایک غلط فہمی ہے۔ اسلئے کہ انبیاء و صالحین کو بارگاہ الہی میں وسیلہ بنانے سے اللہ تعالیٰ کی خیر و برکت نازل ہوتی ہے اور انہیں وسیلہ بنانے والے کا صرف یہ مقصد ہوتا ہے کہ اللہ تعالیٰ انکے وسیلے سے خیر و برکت عطا فرمائے یا شر و فساد کو دور کرے۔ گویا توسل کرنے والا وہ سبب اختیار کرتا ہے جسے اللہ نے بندوں کی تکمیل کا ذریعہ بنایا ہے، اور انکے وسیلے سے اللہ تعالیٰ مرادیں پوری فرماتا ہے۔ دراصل یہ سوال کرنا اور مانگنا سبب سے نہیں بلکہ خالق اسباب سے ہے۔“

کوئی اگر یہ کہے کہ یا رسول اللہ صلی اللہ علیہ وسلم! میں چاہتا ہوں کہ میری بصارت واپس آ جائے یا مجھ سے بلا دور ہو جائے۔ تو اسکا مطلب یہی ہے کہ وہ ان چیزوں کو رسول کریم صلی اللہ علیہ وسلم کی شفاعت کے واسطے سے اللہ تعالیٰ ہی سے مانگ رہا ہے۔ مثلاً کوئی شخص کہے، میرے لیے دعا فرمائیے یا میرے لیے شفاعت کیجئے۔ تو ان دونوں میں کوئی فرق نہیں الیت دوسرا جملہ پہلے جملے کے مقابلے میں سائل کی مراد زیادہ واضح کر رہا ہے۔ اسی طرح توسل کرنے والے کا یہ کلام اور زیادہ واضح ہے، ”اے اللہ! میں تیرے نبی (یا ولی) کے صدقہ میں تجھ سے سوال کر رہا ہوں کہ فلاں آسانی پیدا فرما جو میرے لیے نفع بخش ہو یا جس سے میں شر دور کروں۔“

اب ان ساری صورتوں میں سائل صرف اللہ تعالیٰ سے اپنی حاجت کے بارے میں سوال کر رہا ہے۔ اس تفصیل سے واضح ہو گیا کہ مذکورہ حدیث سے توسل کی ممانعت پر استدلال کرنا غلط اور بے بنیاد ہے۔ (اصلاح فکر و اعتقاد ص ۲۳۹)

اہل بدعت کا فتنہ:

نبی کریم صلی اللہ علیہ وسلم نے دعا مانگی: ”اے اللہ! ہمیں ہمارے شام میں برکت دے، اے اللہ! ہمیں ہمارے یمن میں برکت دے۔“ بعض لوگوں نے عرض کی، نجد کے لیے بھی دعا فرمائیں۔ آقا و مولیٰ صلی اللہ علیہ وسلم نے پھر شام اور یمن کے لیے دعا فرمائی۔ لوگوں نے پھر نجد کے لیے دعا کی درخواست کی مگر آپ نے پھر شام اور یمن کے لیے دعا فرمائی۔ تیسری بار لوگوں کے عرض کرنے پر فرمایا، ”وہاں زلزلے اور فتنے ہو گئے اور وہاں سے شیطان کا سینک یعنی شیطانی گروہ نکلے گا۔“ (صحیح بخاری جلد سوم کتاب الفتن)

غیب بتانے والے آقا و مولیٰ صلی اللہ علیہ وسلم کی پیشین گوئی کے مطابق بارہویں صدی ہجری میں نجد میں شیخ محمد بن عبدالوہاب نجدی نے ایک نئے دین کی بنیاد رکھی اور اپنے سوا تمام مسلمانوں کو کافر قرار دے دیا۔ اُس وقت علمائے حق میں سے انکے گئے بھائی شیخ سلیمان بن عبدالوہاب رحمۃ اللہ علیہ نے اسکا سخت رد کیا۔ وہ اپنی کتاب میں رقم طراز ہیں،

”رسول معظم صلی اللہ علیہ وسلم کے بعد نجد میں جو پہلا فتنہ ہوا وہ شیخ نجدی کا فتنہ ہے جس نے مسلمانوں کے درمیان صدیوں سے رائج معمولات کو کفر اور مسلمانوں کو کافر بنا دیا ہے بلکہ شیخ نجدی نے ان لوگوں کو بھی کافر بنا دیا جو ان مسلمانوں کو کافر نہ کہے۔ حالانکہ مکہ، مدینہ اور یمن کے علاقوں میں صدیوں سے یہ معمولات رائج ہیں بلکہ ہم تحقیق سے یہ بات معلوم ہوئی ہے کہ اولیاء اللہ کا وسیلہ، انکے مزارات سے توسل و استمداد اور اولیاء اللہ کو پیکارنا، یہ تمام امور دنیا میں سب سے زیادہ یمن اور حرمین شریفین میں کیے جاتے ہیں۔“ (الصواعق الاالیہ ص ۴۳)

مزید فرماتے ہیں: ”(اے شیخ نجدی!) تمہارے مذہب کے باطل ہونے پر یہ حدیث بھی دلیل ہے کہ سرکارِ دو عالم صلی اللہ علیہ وسلم نے فرمایا: ”اللہ تعالیٰ کی قسم! مجھے اس بات کا خوف نہیں کہ تم میرے بعد شرک کرنے لگو گے لیکن مجھے اس بات کا اندیشہ ہے کہ تم مال و دنیا کی محبت میں مستغرق ہو جاؤ گے اور دنیا کے حصول کے لیے آپس میں لڑنے لگو گے۔“ (بخاری جلد اول کتاب الہجرت)

اس حدیث کے تحت شیخ سلیمان رحمۃ اللہ علیہ فرماتے ہیں، ”یہ حدیث تمہارے مذہب کے خلاف ہے کیونکہ تمہارا عقیدہ یہ ہے کہ تمام امت مشرک ہو گئی اور تمام اسلامی ممالک بت پرستی سے بھر گئے اور تمام اسلامی دنیا میں کسی جگہ اسلام کی کوئی رقی باقی ہے تو وہ نجد میں ہے۔ یہاں تک کہ تمہارے خیال میں

پھر مزید دلائل دے کر فرماتے ہیں،

”ہم نے اس موضوع پر طویل کلام کیا منکروں کی ناک خاک آلود کرنے کے لیے کیونکہ ہمارے زمانے میں چند لوگ ایسے پیدا ہو گئے ہیں جو اولیاء اللہ سے مدد مانگنے کے منکر ہیں۔ وہ اولیاء اللہ کی بارگاہ میں توجہ کرنے والوں کو مشرک اور بت پرست سمجھتے ہیں اور جو منہ میں آئے بک دیتے ہیں۔“

(اشعۃ المعانی شرح مشکوٰۃ، جلد ۳ ص ۴۰۱، ملخصاً)

اللهم ارنا الحق حقاً وارزقنا اتباعه وارنا الباطل باطلاً وارزقنا اجتنابه

”اے اللہ! ہمیں حق کا حق ہونا دکھا دے اور اسکی اتباع کرنے کی توفیق دے

اور ہمیں باطل کا باطل ہونا دکھا دے اور اس سے بچنے کی توفیق عطا فرما“

آمین یا رب العالمین بحرمۃ سید المرسلین علیہ وعلیٰ الہ افضل الصلوٰۃ والسلام

واخر دعوانا ان الحمد لله رب العالمین



روم، یمن اور مغرب کے تمام علاقے (حرمین شریفین وغیرہ) شرک و بت پرستی سے بھرے ہوئے ہیں اور تم کہتے ہو کہ جو ان لوگوں کو کافر نہ کہے وہ خود بھی کافر ہے۔ پس تمہارے مطابق تمام بلاد اسلام کے مسلمان کافر و مشرک ہیں جبکہ جو نیا دین تم لائے ہو اسکی عمر صرف دس سال ہے۔“ (الصواعق الالہیہ ص ۲۵)

گویا شیخ نجدی نے گیارہ سو سال تک کے تمام مسلمانوں کو کافر و مشرک قرار دے دیا حالانکہ مذکورہ حدیث کی رو سے نبی کریم ﷺ کی امت شرک سے محفوظ رہے گی۔ امت مسلمہ میں انبیاء و اولیاء کرام سے توسل و استمداد کا انکار سب سے پہلے ابن تیمیہ نے کیا۔ پروفیسر علامہ تور بخش تو کلی رحمہ اللہ لکھ فرماتے ہیں،

”وہابیہ کے مورث اعلیٰ ابن تیمیہ نے تو کھلے الفاظ میں فتویٰ دے دیا کہ حضور سید المرسلین ﷺ کے روضہ شریف کی زیارت کے قصد (ارادہ) سے سفر کرنا معصیت (گناہ کاسفر) ہے جس میں نماز قصر نہیں کرنی چاہئے۔ (معاذ اللہ) گویا ابن تیمیہ کے نزدیک زائرین کے علاوہ فرشتے بھی جو ہر روز صبح و شام اتر کر روضہ شریف پر حاضر ہوتے اور درود شریف پڑھتے ہیں اسی معصیت میں مبتلا ہیں۔ یہ حضور اکرم ﷺ کی جناب میں کمال درجے کی گستاخی ہے۔“ (سیرت رسول عربی ص ۵۵۵)

اسوقت کے علمائے حق نے ابن تیمیہ کی گرفت کی اور اسے قید کر دیا گیا۔ ۲۸ھ میں وہ قید ہی میں فوت ہوا۔ اسکے مرنے پر یہ فتنہ دب گیا۔ یہاں تک کہ بارہویں صدی میں وہابیت و نجدیت کے روپ میں اس فتنے نے دوبارہ جنم لیا۔ اس درمیانی عرصے میں اکاڈک بدعتی اپنے گمراہ عقائد پھیلانے کی خفیہ کوشش کرتے رہے جو بار آور ثابت نہ ہو سکیں کیونکہ علمائے حق ہر دور میں ابطال باطل کا فریضہ کما حقہ ادا کرتے رہے۔

علامہ شہاب الدین خفاجی رحمہ اللہ (م ۱۰۶۹ھ) اپنی تفسیر میں فرماتے ہیں،

”اولیاء اللہ کے مزارات کی زیارت کرنے اور انہیں اللہ تعالیٰ کی بارگاہ میں وسیلہ بنانے پر مسلمانوں کا اتفاق ہے۔ اگرچہ ہمارے زمانے میں بعض طحہ بے دین لوگ اس کے منکر ہوئے۔ اللہ تعالیٰ ہی کی طرف ان کے فساد کی فریاد ہے۔“

(الامن والعلیٰ ص ۸۶ بحوالہ تفسیر عنایہ القاضی)

حرف آخر:

ان تمام دلائل و براہین سے ثابت ہو گیا کہ ہر دور میں انبیاء کرام اور اولیاء عظام سے توسل و استمداد پر امت مسلمہ کا اجماع رہا ہے۔ ان عقائد کو طویل القدر ائمہ دین، مفسرین، محدثین اور فقہاء کرام (رحمہم اللہ تعالیٰ ہمہ ہمیں) نے اپنی اپنی کتب و فتاویٰ میں تحریر فرمایا ہے۔ جن میں سے اکثر حوالے اس کتاب میں پیش کیے گئے۔ اب آخر میں امام الحدیث شیخ عبدالحق محدث دہلوی رحمہ اللہ (م ۱۰۵۲ھ) کی تحریر ملاحظہ فرمائیں۔ شاید کہ ترے دل میں اتر جائے یہی بات!

آپ فرماتے ہیں، ”آخر مانگنے والے استمداد سے کون سا ایسا معنی مراد لیتے ہیں کہ یہ فرقہ اس کا منکر ہے؟ ہمارے نزدیک تو یہی ہے کہ دعا مانگنے والا مقرب بندے کے وسیلے سے اللہ تعالیٰ سے دعا کرتا ہے یا اس مقرب بندے کو پکارتا ہے کہ اے اللہ کے بندے! اے اللہ کے ولی! میرے لیے شفاعت کیجئے اور اللہ تعالیٰ سے دعا فرمائیے کہ میری مراد پوری ہو اور مجھے میرا مطلوب مل جائے۔

اگر یہ معنی شرک ہے جیسا کہ منکر گمان کرتا ہے تو چاہیے تھا کہ زندگی میں بھی صالحین سے توسل اور دعا مانگنا منع ہوتا جبکہ یہ بالاتفاق مستحب و مستحسن اور دین میں رائج ہے۔ اگر منکر یہ کہیں کہ وصال کے بعد اولیاء اپنے مرتبہ سے معزول ہو جاتے ہیں اور زندگی میں جو فضیلت و کرامت انہیں حاصل تھی وہ باقی نہیں رہتی تو اس پر کیا دلیل ہے؟.....

ارواح کاملین سے استمداد اور استفادہ کے بارے میں اہل کشف سے جو واقعات مروی ہیں وہ گنتی سے باہر ہیں، انکے رسائل اور کتابوں میں مذکور اور انکے درمیان مشہور ہیں۔ یہاں انکے ذکر کی ضرورت نہیں اور شاید متعصب منکر کے لیے انکے کلمات مفید بھی نہ ہوں۔ اللہ تعالیٰ ہمیں اس بدعتیہ عقیدے سے محفوظ رکھے۔“